

હાડકાં અને સાંધાની તકલીફો

ડૉ. કેતન જવેરી

ભણશાળી ટ્રસ્ટ સંચાલિત
જીવન શૈલી કિલનિક

હાડકા અને સાંધાની તકલીફો

આનુકમણિકા

અચાનક થઈ આવતો પીઠનો સાદો દુખાવો	૩
સાદા દુખાવા સિવાયના કમરના અન્ય દુખાવા	૬
સાયેટિકા	૧૫
ઓસ્ટિઓ-પોરોસીસ	૧૮
વીટામીન-ડીની ઊણાપ	૨૪
વયોવૃદ્ધ વ્યક્તિ માટે શાપરૂપ તકલીફ - થાપાનું ફેકચર	૨૫
ઓસ્ટિઓ-આથ્રોઇટિસ	૨૬
ગરદનનો દુઃખાવો - સર્વાઇકલ સ્પોન્ડીલોસિસ	૩૬
ખભાનો સાંઘો અકડાઈ જવાની બીમારી - ફોઝન શોકર	૪૩
પગની પાની અને એડીનો દુખાવો - પ્લાન્ટર ફેસાઇટીસ	૪૭
યુરિક એસિડ વધી જવાથી થતી તકલીફ - ગાઉટ	૫૨
ઝેટોઇડ આથ્રોઇટિસ - સંધિવા	૫૫
હાથની આંગળીઓમાં ઝણઝણાટી - કાર્પલ ટનલ સિન્ડ્રોમ	૫૮
ચિકુનગુનિયા: સાંઘા અને સ્નાયુઓનો દુખાવો કરતી બીમારી	૬૩

અચાનક થઈ આવતો પીઠનો સાદો દુઃખાવો

પીઠનો દુઃખાવો સોમાંથી અંશી જણાને તેમની જિંદગીના કોઈને કોઈ તબક્કમાં થાય જ છે. વિકસિત દેશોમાં ફેમીલી ડૉક્ટર પાસે સૌથી વધુ દર્દી શરદીનાં આવે છે અને એ પછીના ક્રમે પીઠના દુઃખાવાના દર્દીઓ હોય છે. બ્રિટનમાં દર વર્ષ ૨૨ લાખ લોકો પીઠના દુઃખાવા માટે ડૉક્ટર પાસે પહોંચે છે પરિણામે ૪,૬૫,૦૦,૦૦૦ કામ કરવાના દિવસો બગડે છે અને વાર્ષિક ૨૦૦ કરોડ પાઉન્ડનું ઉત્પાદન ઘેટે છે આપણા દેશમાં આવા અભ્યાસો થયા નથી પણ પીઠના દર્દીઓની સંખ્યા આપણા દેશમાં પણ નાની સૂની તો નથી જ.

સદ્ગુરૂભાગ્યે, મોટા ભાગના દર્દીઓમાં અચાનક શરૂ થયેલ પીઠનો દુઃખાવો આપોઆપ જ થોડાક દિવસમાં મટી જાય છે અને મોટાભાગના દર્દીઓમાં પીઠની કોઈ મોટી બીમારી આવા દુઃખાવા માટે જવાબદાર નથી હોતી. સામાન્ય રીતે પીઠના દુઃખાવનો પહેલો અનુભવ વીસથી ચાલીસ વર્ષની ઉમરે થાય છે. કેટલાકને એક વર્ષત દુઃખાવો થયા પછી કદી થતો જ નથી તો કેટલાકને વારંવાર દુઃખાવો થયા કરે છે અને અમુક લોકોને કાયમી દુઃખાવો રહે છે.

પીઠનો દુઃખાવો થવાનું કારણ શું?

પીઠમાં રહેલ કરોડસંભમાં ૩૪ મણકા, ૧૩૮ સાંધાઓ અને અનેક સ્નાયુઓ તથા લિગામેન્ટ્સ (અસ્થિબંધો અને સંધિબંધો) આવેલા હોય છે. અને પીઠનો દુઃખાવો આમાંથી કોઈ પણ રચનામાં શરૂ થઈ શકે છે. કરોડસંભની કુલ લંબાઈમાં ચોથો હિસ્સો બે મણકા વચ્ચેની ગાદીઓ નો હોય છે જ્યારે બાકીનો હિસ્સો મણકાના હાડકાનો હોય છે. કમરના મણકાનો આગળનો મોટો ભાગ શરીરનું વજન ઉઠાવવાનું મુખ્ય કામ કરે છે. આવા બે મોટા ભાગની વચ્ચે ગાદી આવે છે જે બે મણકા વચ્ચેના “બફર” કે “સ્પ્રીગ” જેવું કામ કરે છે અને જાટક ખમી લે છે. બે મણકાને એડબીજાથી યોગ્ય અંતરે રાખીને શરીરના પૂરા હલનયલન દરમ્યાન જાટક ન લાગે એ માટે ગાદી મોટો ફણો આપે છે. બે મણકા વચ્ચે ગાદી ન હોય તો દરેક પગલે જમીન પર પગ પડવાથી લાગતો જાટકો આખા શરીર અને માથાને ધુજાવી નાખે!! વળી, કરોડસંભમાંથી પસાર થતી કરોડરજજૂ અને એની ચેતાઓને સલામત રાખવામાં પણ ગાદી ઉપયોગી છે. ગરદન અને કમરના ભાગોમાં ગાદી સૌથી વધુ જાડી હોય છે. કારણોકે કરોડસંભના આ બે ભાગમાં જ સૌથી વધુ હલનયલન થાય છે. યુવાનીમાં ગાદી વધુ સ્થિતિસ્થાપક હોય છે અને ઉમરની સાથે એની સ્થિતિસ્થાપકતા અને પરિણામે કાર્યક્ષમતા ઘટતી જાય છે.

જ્યારે કમરની ગાઈની સ્થિતિસ્થાપકતા ઘટી ગઈ હોય ત્યારે વધુ પડતું દબાણ ગાઈ પર આવે તો ગાઈ વધુ દબાવાથી એનો થોડો ભાગ કરોડસ્ટંભની બહાર તરફ નીકળી આવે છે જે ડીસ્ક હર્નિએશન તરીકે ઓળખાય છે.

કરોડસ્ટંભના ગરદનના ભાગે સાત મણકા (સર્વાઈકલ સ્પાઇન) હોય છે. છાતીના ભાગે ભાર મણકા (થોરેસિક સ્પાઇન) હોય છે અને કમરના ભાગે પાંચ મણકા (લમ્બર સ્પાઇન) હોય છે. આ મણકાઓ જે તે ભાગના અંગ્રેજી નામના પ્રથમ અક્ષર સાથે એના ઉપરથી અપાતા કમના આંક મુજબ ઓળખાય છે. એટલે કમરના મણકા ઊર્ફ લમ્બર સ્પાઇન ના પાંચ મણકા એલ-૧ (લમ્બર-૧) થી એલ-૫ (લમ્બર-૫) સુધીના નંબરથી ઓળખાય છે. એલ-૫ મણકાની નીચે સેકમ અને કોક્સીક્ષ નામના એકબીજા સાથે જોડાયેલા મણકા હોય છે, જેમનું આંતરિક હલનયલન થઈ શકતું નથી. ટૂંકમાં એલ-૧ થી એલ-૫ મણકાઓ સૌથી વધુ બોજ સાથે શરીરનું હલનયલન કરે છે. કરોડરજજૂનો મુખ્ય ભાગ એલ-૧ અથવા એલ-૨ આગળ પૂરો થઈ જાય છે અને એની નીચેના ભાગોમાં કરોડરજજૂમાંથી નીકળેલી ચેતાઓ જ હોય છે.

કરોડસ્ટંભની બધી ગાઈઓ પૈકી કમરના મણકા વચ્ચે આવેલી ગાઈઓ સૌથી વધુ મજબૂત હોય છે અને આશરે એક હજાર કીલોગ્રામ જેટલું સીધુ દબાણ સહન કરી શકે છે. જ્યારે એક વ્યક્તિ ટાંકાર ઉભો રહે છે ત્યારે સામાન્ય રીતે કમરના મણકા વચ્ચે આવેલી ગાઈ ઉપર જેટલું દબાણ હોય છે એનાથી ચોથા ભાગનું દબાણ સીધા સૂતી વખતે અને દોઢ ગાણું દબાણ ખુરશી પર બેસતી વખતે અનુભવાય છે. ખુરસી પર બેઠા બેઠા આગળ ઝૂકીને કોઈ વસ્તુ ઉચ્કવાથી આ દબાણ અઢી ગાણું થઈ જાય છે. ગાઈની જેમ જ મણકા વચ્ચેના સનાયુઓને પણ જુદી જુદી શારીરિક સ્થિતિમાં જુદાં જુદાં પ્રમાણમાં ખેંચાણનો અનુભવ થાય છે. કમરેથી ઝૂકીને વજન ઉઠાવવાથી ઉચ્ચાલનના સિધ્યાંત મુજબ સનાયુ અને ગાઈ પર ખૂબ બોજો પડે છે. જો વજન જીચીકીને કોઈ વ્યક્તિ કમરેથી વળે તો એની પીઠને નુકસાન થવાની શક્યતાઓ વધું વધું જાય છે.

મણકાનું ફેક્ચર થવાથી, બે મણકા વચ્ચેની ગાઈ ખસી જવાથી, કેન્સરથી, ટી.બી.થી કે સંધિવાથી પણ પીઠનો દુઃખાવો થઈ શકે છે. પણ આવી ગંભીર બીમારીઓ સોમાંથી માંડ પાંચ દર્દીને જ હોય છે. અત્યારે આપણે આ સિવાયના દસ્તક દર્દીઓને હેરાન કરતાં, અચાનક ઉઠી આવતાં પીઠના દુઃખાવાની જ વાત કરીશું.



પીઠના દુઃખાવાને રોજિંદા કામ સાથે સંબંધ ખરો?

જે વ્યવસાયમાં

- (૧) કઠોર શારીરિક પરિશ્રમ,
- (૨) વજન ઊચ્ચિને હેરફેર કરવાનું,
- (૩) વારંવાર વળવાનું કે સીધા થવાનું,
- (૪) એકની એક બિનઆરામદાયક સ્થિતિમાં બેસી રહેવાનું કે
- (૫) વાહન પર ખૂબ હરફર કરવાનું થતું હોય
એ દરેક વ્યવસાયમાં કમ્મરના દુઃખાવાના
અસંખ્ય દર્દીઓ મળી રહે છે.




આજકાલ યુવાનોમાં આ રોગ વધવાનું કારણ ખરાબ રસ્તાઓ પર બેફામ ઝડપે વાહન ચલાવવાનું છે. બીજુ અગત્યનું કારણ ઓફિસોમાં, દેખાવમાં આકર્ષક પણ બેસવામાં બિનઆરામદાયક ખુરશીઓ છે જેને કારણો પીઠનો ઝીણો દુઃખાવો ઘણા કર્મચારીઓને થાય છે. ટાઈપીંગ કે કોમ્પ્યુટર ઓપરેટ કરનારાઓમાં તો ખાસ આ બીમારી જોવા મળે છે.



કામ સિવાય અન્ય કચાં પરિબળો પીઠનો દુઃખાવો કરી શકે?

પીઠના દુઃખાવાના અનેક દર્દીઓના વ્યવસ્થિત અભ્યાસ પરથી જાણવા મળ્યું છે કે બીડી-સિંગરેટ પીનાર વ્યક્તિને પીઠનો દુઃખાવો થવાની શક્યતા એ ન પીનાર વ્યક્તિ કરતાં ઘણી વધારે રહે છે.



સ્ત્રીઓમાં, તુંચી એડીનાં સેન્ડલ પહેરવાથી કર્મર અને પીઠનો દુઃખાવો થતો હોવાનું પણ જોવા મળ્યું છે આ ઉપરાંત, માનસિક તાણ, ડીપ્રેશન વગેરેને કારણે પણ પીઠનો દુઃખાવો શરૂ થઈ શકે છે અથવા ચાલુ દુઃખાવો વધી શકે છે. દુઃખાવો કોઈ ગંભીર બીમારીને કારણે તો નહીં થતો હોયને એવો ભય પણ ઘણીવાર પીઠનો દુઃખાવો વધારવામાં મદદ કરે છે.

અચાનક થઈ આપેલ પીઠના દુઃખાવા માટે કઈ તપાસ કરાવવી જરૂરી છે?

સામાન્ય રીતે જો દુઃખાવો ત્રણા-ચાર અઠવાડિયામાં મટી જાય તો કોઈ તપાસ કે એકને કરાવવાની જરૂર નથી હોતી. આથી લાંબા સમય સુધી ચાલુ રહેતા દુઃખાવા માટે નીચ્યાં મણકાના એકને કરાવવા જરૂરી થઈ જાય છે. અને પછી બહુ ઓછા દર્દીમાં) જરૂર પડ્યે અન્ય તપાસ (સી.ટી.સ્કેન કે એમ.આર.આઈ.) ડૉક્ટરની સલાહથી કરાવવી પડે છે.

અચાનક શરૂ થયેલ પીઠના દુઃખાવાની સારવારમાં શું દયાન રાખ્યું?

મોટાભાગના અચાનક શરૂ થયેલ પીઠના દુઃખાવા આપોઆપ જ મટી જતા હોય છે એટલે દુઃખાવાથી ગભરાઈ જઈને ડૉક્ટરો અને દવાઓ પાછળ ખોટી દોડ મૂકવાની કે બદલ્યા કરવાની કોઈ જરૂર નથી હોતી.

પહેલાં ડૉક્ટરો પીઠના સખત દુઃખાવા માટે અઠવાડિયા સુધી સતત આરામ કરવાની સલાહ આપતા હતા પરંતુ છેલ્લાં સંશોધનો અનુસાર માત્ર બે દિવસનો આરામ જ જરૂરી હોય છે. જે સ્થિતિમાં સૌથી ઓછો દુઃખાવો અને સૌથી વધુ આરામ લાગતો હોય તે સ્થિતિ આદર્શ ગણાય. પીઠના દુઃખાવાના દર્દીઓ સામાન્ય રીતે ઘૂંઠણ નીચે એક બે તકિયા મૂકીને કઠળ સપાટી પર સૂવાથી મહત્તમ આરામ અનુભવે છે.

દુઃખાવાની જગ્યાએ કોઈ મલમ ઘસવાથી ખાસ કોઈ ફાયદો થતો નથી. ગરમ પાણીનો શેક કરવાથી તાત્કાલિક રાહત પહોંચી શકે છે. દર્દશામક દવાઓ પણ વધુ પડતા દુઃખાવાને કાબૂમાં લેવા માટે ઉપયોગી થઈ શકે છે. બસ, આટલા

મુદ્રાઓ ધ્યાનમાં રાખવાથી પીઠનો દુઃખાવો આપોઆપ સારો થવાની ગતિ વધી શકે છે. આ તબક્કે મસાજ કે કસરત કરવાનું હિતાવહ નથી હોતું.

પીઠના દુઃખાવાની સારવાર માટે મસાજ અને કસરત ઉપયોગી થાક શકે? પીઠના અચાનક થઈ આવેલાં દુખાવા માટે કસરતથી કોઈ ફાયદો થતો નથી પરંતુ જે દર્દીઓને પીઠનો કાયમી કે વારંવાર દુઃખાવો રહેતો હોય એમને માટે કસરત ઘણી ઉપયોગી સાબિત થઈ શકે. કસરત કરવાથી કરોડસંભના સ્નાયુઓ વિકસે છે અને નબળાં પડેલા ભાગને મજબૂત બનાવી શકે છે. ટૂંકમાં, કસરત એ કાયમી દુઃખાવા માટે ઉપયોગી થાય છે. મસાજથી કોઈ ફાયદો થતો નથી. તરવાની કસરત પીઠના દુઃખાવા માટે ઘણી ઉપયોગી સાબિત થાય છે.

એમને કાયમી કે વારંવાર પીઠનો દુઃખાવો થતો હોય તેમણે શું કાળજી રાખવી જોઈએ? આપણો કરોડસંભ શરીરને આધાર આપવા માટે છે. જો એનો ઉપયોગ ખોટી રીતે કરવામાં આવે તો એને નુકસાન થવાનું ચાલુ રહે છે. માટે, કરોડસંભની કાળજી માટે નીચેના અગત્યના મુદ્રાઓ ધ્યાનમાં રાખો.


વજન ઊચકતી વખતે :- કયારેય પણ

કમ્રેથી વાંકા વળીને વજન ન ઊચકો. જમીન પરથી વજન ઉદાવવા માટે ઘૂંઠણમાંથી પગ વાળો. ઊચકેલું વજન શરીરની એકદમ નજીક રાખો. હાથમાં વજન ઊચકેલું હોય ત્યારે બંને હાથમાં લગભગ સરખું વજન રાખો.



લાંબો સમય ઊભા રહેતી વખતે :-


લાંબો સમય ઊભા રહેવાનું ટાળવું. ઊભા રહેવું જ પડે તો વારા ફરતી એક-એક પગ સ્ટૂલ કે ખુરશી પર મૂકવો.



સૂતી વખતે :- નરમ પથારી ન વાપરવી. કઠણ પથારીમાં જ ધૂટણ નીચે તડિયા રાખીને સૂલું.



બેસતી વખતે :- જાંધના સાંધા કરતાં ધૂટણ ઊચો રહે એ રીતે બેસવું. લાંબા સમયના કામ માટેની ખૂરશી મોટી હોવી જોઈએ, જે કુમરના પાછલા ભાગને ટેકો આપે, હાથને ટેકો આપે અને પગ મુકવાની જગ્યા પૂરી પાડ.



ક્રાઇવીગ :- લાંબા ક્રાઇવીગ વખતે વચ્ચે વચ્ચે દર અડધા કલાકે આરામ લેવો જોઈએ. જો સીટ ઓછી ફાવતી હોય તો એકાદ ઓશીકું પીઠના નીચેના ભાગને ટેકો આપવા માટે ગોઠવું જોઈએ.

ઘરમાં કામ કરતી વખતે :-

વાંકા વળીને કયરો-પોતુ કરવાને બદલે લાંબા હેન્ડલવાળા ઝડુ અને પોતુ બનાવીને વાપરવાથી કુમરને આરામ રહે છે.



તરવાની કસરતથી પીઠના દુખાવામાં ફાયદો થઈ શકે

સાદા દુખાવા સિવાયના કમરના અન્ય દુખાવા

સગર્ભાવસ્થામાં કમરનો દુખાવો:

કુલ સગર્ભા સ્ત્રીઓમાંથી આશરે અડધો અડધો સ્ત્રીઓને કમરના દુખાવાની તકલીફ રહે છે. સગર્ભાવસ્થાની શરૂઆતમાં જેમને કમરનો દુખાવો હોય તેમને લગભગ આખી સગર્ભાવસ્થા દરમ્યાન દુખાવો ચાલુ રહે છે અને ઉત્તરોત્તર વધતો રહે છે. પ્રસૂતિ પછી પણ કમરનો દુખાવો થવાનું જોખમ વધે છે. સગર્ભાવસ્થા દરમ્યાન કમરનો દુખાવો થવાના ઘણાં કારણો શોધાયા છે જેમ કે (૧) સગર્ભાવસ્થા દરમ્યાન અંતઃગ્રાવની અસર હેઠળ સાંધાના બંધનો ઢીલા પડે છે. (૨) સ્નાયુઓ જલદી થાકે છે. (૩) મણકા વચ્ચેની ગાદી ખસવાની શક્યતા વધી જાય છે. (૪) ગર્ભાશયનું દબાણ કરોડરજજુની ચેતાઓ ઉપર પડે છે. આ બધા કારણોસર સગર્ભાવસ્થા દરમ્યાન કમરનો દુખાવો થવાની શક્યતા ખૂબ વધી જાય છે.

સગર્ભાવસ્થા દરમ્યાન કમરના દુખાવાને કાબૂમાં રાખવા માટે નીચે જણાવેલ કાળજ રાખવી જરૂરી છે. (૧) ઊંચી એડીના પગરખાં ન પહેરવા. (૨) એકધારું લાંબો સમય ઉભા રહેવાનું ટાળો. ઉભા રહો ત્યારે કમર સીધી રહે એનું ધ્યાન રાખો. જરૂર પડ્યે એક પગ જમીનથી ઊંચી વસ્તુ પર ટેકવો જેથી કમર પર બોંજો ધટે. (૩) ડાબા પડખે સૂવુ. (૪) વધુ પડતો શ્રમ ટાળો. કમરેથી વાંકા વળીને કામ ન કરો. જરૂર પડ્યે ઘુંટણ વાળીને કામ કરો. (૫) કમર અને પેટના સ્નાયુઓ મજબૂત રહે એવી કસરત કરો.

સ્પોન્ડીલોસીસ ઉંડે મણકાના સાંધારોનો ધસારો:

સ્પોન્ડીલોસીસ એટલે મણકાના સાંધારોનો ધસારો (ઓસ્ટિઓ-આશ્ર્વાઈટીસ). ઉમરની સાથે બે મણકા વચ્ચે રહેલી ગાદી દબાય છે અને નબળી પડે છે જેને પરિણામે બે મણકા એકબીજાની વધુ નજીક આવે છે. મણકાના હાડકાના પાછલા ભાગ પાસે જ્યાં મણકાની કમાન એકબીજા સાથે સાંધો બનાવે છે ત્યાં સાંધાનો ધસારો થવા લાગે છે. કાળજમે મણકાના આગળના ભાગ પણ એકબીજા સાથે ધસાવા માંડે છે જેને કારણે મણકાના ધસાતા ભાગો પાસે કેલ્લિયમ જમા થાય છે. મણકાના સાંધારોને ધસારો થવાથી સ્પોન્ડીલોસીસના દર્દીઓ જયારે લાંબા સમયના આરામ પછી કમરનું હલનચલન કરવા કોશિષ કરે છે ત્યારે કમર ‘અકડાઈ’ ગઈ હોય એવું લાગે છે. સવારે ઉઘમાંથી ઉધ્યા પછી અથવા એકધારુ એક સ્થિતિમાં બેઠા પછી જયારે હલનચલન કરવાની કોશિષ હાડકા-સાંધાની તકલીફો

કરવામાં આવે ત્યારે દુખાવાનો અને અકડપણાનો અનુભવ થાય છે. આ ઉપરાંત કમરનું લચીલાપણું ઘટી જાય છે. વળવામાં ફરવામાં કમરનું હલનચલન મર્યાદિત થઈ ગયું હોય એવું અનુભવાય છે.

સાંધાના ઘસારાને કારણે ધીમે ધીમે બે મણકા વચ્ચેની જગ્યા ઘટવા લાગે છે એટલે બે મણકા વચ્ચેથી નીકળતી ચેતાઓ માટે ત્યાંથી પસાર થવાની જગ્યામાં ઘટાડો થઈ જાય છે. આ ઉપરાંત, ડેલિશિયમ જમા થઈ જવાથી મણકાનો આગળનો ભાગ અને પાછળની કમાન વચ્ચેથી પસાર થતી કરોડરજજૂ માટેની જગ્યા પણ ઘટી જાય છે. સ્પાઇનલ કેનાલ સ્ટીનોસીસ તરીકે ઓળખાતી આ તકલીફને લીધે કરોડરજજૂ ઉપર પણ દબાણ આવી શકે છે જે લાંબે ગાળે મોટી તકલીફ ઊભી કરી શકે છે.

ઉમર વધતાં કમરનો દુખાવો ન થતો હોય એવા દર્દીઓમાં પણ મણકાનો એક્ષ-રે કરવામાં આવે તો સ્પોન્ડીલોસીસ જેવા ચિંહો આવી શકે છે. એટલે માત્ર એક્ષ રે ને આધારે આ તકલીફનું નિદાન કરી ન શકાય. અલબત્તા, અન્ય લક્ષણો અને એક્ષ-રે બંને જ્યારેસ્પોન્ડીલોસીસ દર્શાવતા હોય ત્યારે એનું નિદાન પાકું થાય છે. સ્પોન્ડીલોસીસ કરતાં વધુ ગંભીર તકલીફ સ્પાઇનલ કેનાલ સ્ટીનોસીસ છે જે બે મણકા વચ્ચેની ગાદીની ઊચાઈ ૪ મિ.મી. કરતા ઘટી જાય અથવા સ્પાઇનલ કેનાલનો વ્યાસ ૧૫ મિ.મી. કરતા ઘટી જાય તો ચેતાઓ પર દબાણ કરી મુશ્કેલી ઊભી કરે છે. જ્યારે ચેતા પર દબાણ આવવાથી સ્નાયુઓમાં નબળાઈ આવી જાય છે ત્યારે આપરેશન કરવાની જરૂર ઊભી થઈ શકે છે. હાડકાંનું પોલાણ નાનું થઈ ગયું હોય તો લેમીનેક્ટોમીનું ઓપરેશન થઈ શકે. અલબત્ત, બહુ ઓછા ડિસામાં ઓપરેશનની જરૂર પડે છે અને બહુ ઓછા ડિસામાં ઓપરેશન કરવાથી દર્દીની બધી તકલીફ દૂર કરવામાં સફળતા મળે છે.

મણકા વચ્ચેની ગાદી ખસી જવી:

જ્યારે કમરના મણકાઓ વચ્ચે રહેલી ગાદી ઈજાગ્રસ્ત થાય અથવા દબાઈને એની જગ્યાએથી થોડો ભાગ બહાર નીકળે ત્યારે ત્યાંથી પસાર થતી ચેતા પર દબાણ કરી શકે છે. શરૂઆતમાં ઈજાગ્રસ્ત ગાદીની આસપાસના ભાગે જ દુખાવો થાય છે જે ખાંસી-ધોંક ખાવાથી વધી જાય એવું બને છે. સામાન્ય રીતે એલ-૪ અને એલ-૫; તેમ જ એલ-૫ અને એસ-૧ મણકા વચ્ચેની ગાદીઓ આવી તકલીફ વારંવાર કરી શકે છે.

બે મણકા વચ્ચે રહેલી ગાઈ આખા શરીરનું વજન તો સહેલાઈથી ઉઠાવે જ છે એ ઉપરાંત શરીર આગળ ઝૂકીને કોઈ વસ્તુ ઉચ્કે તો એનો બોજ પણ ઉઠાવે છે. પરંતુ ગાઈ ઉપર વજન હોય ત્યારે જો એને પાંચ ડિગ્રી થી વધુ મરડવામાં આવે તો એને ઈજા થવાની શક્યતા વધુ રહે છે. ગાઈના ગોળાકાર રેસાઓ મરડવાથી તૂટી જાય છે અને પરિણામે ગાઈનું કેન્દ્ર વચ્ચોવચ્ચ રહેવાને બદલે દબાણ આવવાથી કોઈ એક દિશામાં ખસી જાય છે. જ્યારે આ કેન્દ્ર આ રીતે દબાણ હેઠળ બે મણકાની વચ્ચે રહેવાને બદલે મણકાની બાજુએથી બહાર ડોકાય ત્યારે તે ‘હર્નિયેટેડ’ અથવા ‘પ્રોલેપ્સ’ ડિસ્ક તરીકે ઓળખાય છે. આ તકલીફને “સ્લીપ ડિસ્ક”, “પ્રોટૂરીગ ડિસ્ક”, “બલ્યંગ ડિસ્ક” કે “હર્નિયેટેડ ડિસ્ક” તરીકે પણ સામાન્ય ભાષામાં ઓળખાવામાં આવે છે.

મણકાની બાજુએથી બહાર ડોકાતી ગાઈ ત્યાં રહેલાં અન્ય ભાગો તથા ચેતાંતુઓ પર દબાણ પહોંચાડીને દુખાવો ઉભો કરી શકે છે. સામાન્ય રીતે જો કોઈ વ્યક્તિ આગળ તરફ ઝૂક્યા પછી અચાનક એક બાજુએ શરીરને મરડે તો ગાઈને ઈજા થવાની શક્યતા વધારે રહે છે. એ જ રીતે નીચે ઝૂકીને કંઈક વસ્તુ ઉચ્ક્યા પછી અચાનક શરીર મરડવાથી પણ આવી ઈજા થઈ શકે છે.

મણકાનું ફેક્ચર:

જો ઉચ્ચાઈ પરથી કુદવાથી કે પડવાથી તંદુરસ્ત મણકાનું ફેક્ચર થાય તો અસંઘ દુખાવો થાય છે. સામાન્ય રીતે આવી ઈજામાં એલ-પ મણકાનું ફેક્ચર થાય છે અને સાથોસાથ આસપાસની ચેતાઓને નુકશાન થવાની શક્યતા પણ વધે છે. તંદુરસ્ત મણકાનાં ફેક્ચર કરતાં વધુ પ્રમાણમાં નબળાં પડી ગયેલ મણકાના હાડકાનું ફેક્ચર થતું જોવા મળે છે. હાડકાં નબળાં પડી જવાને કારણે સામાન્ય ઈજા થવાથી કે જોર કરવાથી કે માત્ર આગળ તરફ ઝૂકવાથી પણ મોટી ઉમરે મણકામાં “ડોમ્પ્રેશન” ફેક્ચર થઈ જાય છે. પચાસ વર્ષથી મોટી વર્ષની સ્ત્રીઓ અને સીતેર વર્ષથી મોટી વર્ષના પુરુષોમાં હાડકાં નબળાં પડી જવાથી મણકાનું ફેક્ચર થવાની શક્યતા વધારે રહે છે. ત્રણ મહિનાથી વધુ લાંબા સમય સુધી સ્ટીરોઇડ દવા લેવાથી પણ હાડકાં નબળાં પડી જાય છે. આવા ફેક્ચરમાં દુખાવો ઓછો પણ હોઈ શકે છે અને ફેક્ચરને લીધે વ્યક્તિની ઉચ્ચાઈમાં ઘટાડો થાય એવું બની શકે છે.

મણકાનું ફેક્ચર થઈ શકે એવી શક્યતા ધરાવતાં દર્દીને માટે એક્ષ-રે જરૂરી છે. સાદા એક્ષ-રેથી જ મોટા ભાગે સ્પષ્ટપણે મણકાનાં ફેક્ચરનું નિદાન થઈ શકે છે. જો ફેક્ચરને કારણે ચેતાઓ કે કરોડરજજૂ પર દબાણ આવે તો મોટી મુશ્કેલી ઊભી

થઈ શકે. ક્યારેક આ પ્રકારના દબાણથી લકવો પણ થઈ શકે છે અને એવા સંજોગોમાં મણકાનું ફેક્ચર એ એક ઈમરજન્સી કહી શકાય. આવા અચાનક લકવો કરી મૂકતાં મણકાનાં ફેક્ચરનું સમયસર નિદાન થઈને ઓપરેશન થઈ જાય તો દર્દી કાયમી લકવાની તકલીફમાંથી બચી જઈ શકે છે. ઓપરેશન દ્વારા કરોડ૨જ્ઞ અને ચેતા પર આવતું દબાણ દૂર કરવામાં આવે છે અને ફેક્ચરવાળા મણકાની ઉપર-નીચેના મણકાંને સરંગ એકબીજા સાથે જોડીને એ ભાગને મજબૂત બનાવવામાં આવે છે.

મણકાની ખોડખાંપણ (સ્પોન્ડીલોલાઈસીસ અને સ્પોન્ડીલોલીસ્થેસિસ):

સ્પોન્ડીલોલાઈસીસ એટલે મણકાના હાડકામાં તકલીફ. મણકાના આગળના ભાગ અને મણકાની પાછળની કમાન વસ્યેનો સેતુ જ્યારે જન્મથી હોય જ નહીં અથવા જન્મ બાદ તૂટે ત્યારે સ્પોન્ડીલોલાઈસીસની તકલીફ થઈ કહેવાય છે.

સ્પોન્ડીલોલીસ્થેસિસ એટલે એક મણકાનું બીજા મણકા પર આગળ તરફ સરકવું. જ્યારે મણકાની પાછળના ભાગો આવેલી કમાન તૂટે ત્યારે એ મણકાનો આગળનો ભાગ પાછલા બંધનોથી મુક્ત થઈ જઈને બીજા મણકા પર આગળ તરફ સરકી જાય છે. એલ-૪ અને એલ-૫ મણકા વચ્ચે અને ક્યારેક એલ-૫ અને એસ-૧ મણકા વચ્ચે આવી તકલીફ જોવા મળે છે. સ્પોસ્ટીલોલીસ્થેસિસને કારણે શરૂઆતમાં કોઈ જાતના લક્ષણો કે તકલીફ થતા નથી. પરંતુ જો આ સરકતા મણકા ત્યાથી પસાર થતી ચેતાઓ પર દબાણ કે ઈજ કરે તો એને કારણે કમરના જે તે ભાગમાં દુખાવો થવા ઉપરાંત એ ચેતા જે વિસ્તારમાં પહોંચતી હોય ત્યાં આગળ પણ દુખાવો, ઝણઝણાટી કે બળતરા થઈ શકે છે. કમરમાં સ્પોન્ડીલોલીસ્થેસિસ થયું હોય ત્યાં હાથ વડે દબાવવાથી દુખાવો વધે છે અને ક્યારેક ઊડું દબાણ આપીને તપાસ કરતી વખતે મણકાની લાઈનમાં ખાડો પડ્યો હોય એવું અનુભવાય છે. વ્યક્તિની ઊચાઈમાં ઘટાડો થાય કે પેટનો ભાગ થાડો બહાર આવે એવું પણ બને છે. આગળ વધી ગયેલી સ્પોન્ડીલોલીસ્થેસિસની તકલીફને કારણે ઘણી બધી ચેતાઓ પર વધુ દબાણ આવે તો ‘કોડ ઈક્વીના સિન્ડ્રોમ’ તરીકે ઓળખાતી ગંભીર તકલીફ ઉદ્ભવી શકે છે, જેને પરિણામે જાડા-પેશાબનું નિયંત્રણ ખોરવાઈ જાય છે.

આ તકલીફ પણ જ્યારે ખૂબ વધી જાય ત્યારે એને માટે આપરેશન જરૂરી થઈ જાય છે. જે મણકા સરકતાં હોય તેનું હલનયલન તદ્દન બંધ થઈ જાય એ રીતે ઓપરેશનથી મણકા એકબીજા સાથે જોડી દેવામાં આવે છે.

મણકાનો ‘વા’ (એન્ડાઈલોસીંગ સ્પોન્ડીલાઇટીસ):

એન્ડાઈલોસીંગ સ્પોન્ડીલાઇટીસ એટલે મણકાની હલનચલન બંધ કરી દે એવો મણકાના સાંધાનો વા. ચાલીસ વર્ષથી પણ નાની ઉમરના પૂરુષોમાં વિશેષ જોવા મળતી આ મણકાના વાની તકલીફમાં ધીમે ધીમે કમરના દુખાવાની શરૂઆત થાય છે અને છેવટે મણકા એકદમ જકડાઈ જાય છે. સવારે ઉઠતી વખતે કમરનું હલનચલન સૌથી ઓછુ થઈ શકે અને દુખાવો સૌથી વધુ રહે છે. રાત્રે સૂતા સૂતા પણ દુખાવો થઈ શકે, જે કસરત કે હલનચલન કરવાથી સારો થાય છે. કુંટુંબમાં ચાલી આવતી આ વાની બીમારીમાં દર્દીના શરીરના કોષ પર એચ.એલ.બી.-૨૭ નામના પ્રોટીનની હાજરી જણાય છે. મણકાના એક્ષન્સ-રે માં મણકાઓ એકબીજા સાથે જોડાઈ ગયા હોય એવું લાગે છે- જે “બામ્બૂ સ્પાઈન” તરીકે ઓળખાય છે.

લાંબી ચાલતી અને ક્યારેક કાયમી થઈ શકતી આ તકલીફની સારવાર અન્ય ‘વા’ ની સારવાર જેવી જ લાંબી અને મુશ્કેલ હોય છે. કોઈ પણ દર્દી કંટાળી જાય એટલો સમય સારવાર ચાલવા છતાં પૂરો આરામ ન થાય એવું બને છે. દર્દ શામક દવાઓ અને જરૂર પડયે વા ની ખાસ દવાઓ લેવાથી રાહત અનુભવાય છે. કસરતો દ્વારા હલનચલન જળવાઈ રહે એ માટેના પ્રયત્નો કાયમ ચાલુ રાખવા પડે છે.

અન્ય કારણો (ચેપ, કેન્સર વગેરે):

ક્યારેક પેટ કે પેહુની કોઈ તકલીફને કારણે પણ કમરનો દુખાવો રહી શકે છે, જે સતત અને ધીમો હોય છે. અને હલનચલનથી એમાં ફેરફાર થતો નથી. કરોડજજૂનું કેન્સર, ચેપ વગેરે કારણોસર પણ આરામના સમયે સતત અને ધીમો દુખાવો રહે છે. મણકાનું લાગેલાં ટીબીના ચેપને કારણે આપણે ત્યાં ઘણાં લોકોને મણકાનું ફેક્યર અને દુખાવા થઈ શકે છે. ટીબીનો ચેપ લાગ્યો હોય તો દર્દીને કમરના દુખાવા ઉપરાંત, થાક લાગવો, જીણો તાવ આવવો, ભૂખ મરી જવી, વજન ઘટવું વગેરે ચિંઠા જણાય છે. ઘણી વાર માત્ર સાંજે કે રાત્રે જ તાવ આવે અને થોડો પરસેવો થાય એવું બને છે. સમયસરનું નિદાન અને ટીબીની દવાનો પૂરો કોર્સ કરવાથી મોટાભાગના મણકાનાં ટી.બી.ના દર્દીને રાહત થઈ જાય છે.

મણકામાં કેન્સરને કારણે દુખાવો થતો હોય તો રાત્રે દુખાવો વધે છે. પચાસ વર્ષથી મોટી ઉમરના દર્દી કે અચાનક વજન ઘટતું જતું હોય એવા દર્દીમાં સાદી દવાઓથી ફરક ન પડે તો કેન્સરની શક્યતા વિચારવી પડે છે. લોહિની યોગ્ય તપાસ અને એક્ષન્સ-રે અથવા એમ.આર.આઈ કરાવવાની આવા દર્દીમાં જરૂર પડે છે.

કેન્સરનું નિદાન પાકુ થાય તો એના નિષ્ણાત ડોક્ટર પાસે કીમોથેરપી કે રેડિયોથેરપીની સારવાર કરાવવી પડે છે.


મનો-સામાજિક કારણો:

મનો-સામાજિક કારણોસર પણ ઘણાં લોકોને કમરનો કાયમી દુખાવો રહે છે. ઘણાં વર્ષો સુધી મોટા ભાગજા ડોક્ટરો એવું જ માનતા હતા કે કમરનો દુખાવો હંમેશા કમરના કોઈને કોઈ ભાગમાં ઈજા થવાથી જ થાય છે. પરંતુ છેલ્લા એક બે દાયકમાં થયેલ સંશોધનો એ સાબિત કરી દીધું છે કે કમરનો દુખાવો કોઈ પણ પ્રકારની શારીરિક ઈજા વગર મનો-સામાજિક કારણોસર થઈ શકે છે. જે રીતે માથાનો દુખાવો થાય ત્યારે એ દુખાવો કરવા માટે માથામાં કોઈ ઈજા થઈ હોવી જરૂરી નથી એ જ રીતે કમરના દુખાવા માટે પણ કમરમાં કોઈ ઈજા હોવી જ જોઈએ એવું નથી. માનસિક હતાશા, કંટાળો, ચિંતા વગેરે અનેક માનસિક સમસ્યાઓ કમરનો દુખાવો કરવા માટે અને થયેલો દુખાવો વધારવા માટે જવાબદાર હોઈ શકે છે. જેમ જેમ લોકોનું જીવન તણાવપૂર્ણ થઈ રહ્યું છે તેમ તેમ મનોસામાજિક કારણથી થતાં કમરના દુખાવાનું પ્રમાણ પણ વધી રહ્યું છે. જેમને ઘરમાં કે ઓફિસમાં બીજાઓ સાથે અનુકૂળ થઈને કામ કરવામાં તકલીફ પડતી હોય છે તેમને કમરનો દુખાવો વારંવાર થઈ શકે છે. ડિપ્રેશનની બીમારી વરાવતાં લોકોમાં પણ કમરનો દુખાવો થવાની શક્યતા વધુ હોય છે. આ જ રીતે દારૂ, તમાકુ-બીજી કે ડ્રગ્સનું વ્યસન હોય તો કમરનો દુખાવો કાયમી થવાની શક્યતા વધી જાય છે. જેમને અકરમાત થયા પછી અથવા કામના પ્રકારને કારણે કમરનો દુખાવો થતો હોય તેમને આ દુખાવાને કારણે આર્થિક વળતર મળશે એવી અપેક્ષાએ પણ દુખાવો લાંબો ચાલી શકે છે.

તણાવમુક્તિની યોગ્ય પદ્ધતિઓ શીખવાથી માત્ર કમરનો દુખાવો જ નહીં પરંતુ બીજી પણ અનેક મનો-શારીરિક સમસ્યાઓથી બચી શકાય છે. હકારાત્મક અભિગમ, હળવી કસરતો, મનગમતુ સંગીત, હળવું વાંચન, સવાશન, ધ્યાન વગેરે આ પ્રકારના દુખાવાને મટાડવા અને અટકાવવા માટે ઉપયોગી સાબિત થઈ શકે છે.

ચેતાતંતુ પર ગાઈના દબાણથી થતી તકલીફ - સાયેટિકા અને કૌડા ઈકવીના સિન્ડ્રોમ

જ્યારે મણકા વચ્ચેની ગાઈ કરોડરજજૂ માંથી નીકળતાં ચેતામૂળ પર દબાણ કરે ત્યારે 'સાયેટિકા' અથવા 'કૌડા ઈકવીના સિન્ડ્રોમ' એમ બે પ્રકારના કોમ્પ્લીકેશન ઉભા થઈ શકે.



સાયેટિકા

જ્યારે ગાઈના દબાણથી પગમાં શરીરની સૌથી મોટી ચેતા ઉર્ફ સાયેટિક નર્વ પર ઈજા થવાથી, કમરના નીચેના ભાગથી શરૂ કરી આખા પગના પાછળના ભાગે પગના તળીયા સુધી, દુખાવો કે ઝણઝણાટી થાય ત્યારે એ પરિસ્થિતિને સાયેટિક તરીકે ઓળખવામાં આવે છે. કમરના નીચેના મણકાઓ (એલ-૪, એલ-૫, એસ-૧, એસ-૨, એસ-૩ વગેરે) ની વચ્ચેથી પગના સંવેદનો લઈ જતા સાયેટિક નર્વના ચેતાતંતુઓ નીકળે છે. અને કુલા સાથળ અને પગના પાછળના ભાગે આ નર્વ(ચેતા) પસાર થાય છે. જ્યારે એના કોઈપણ ચેતાતંતુ પર દબાણ આવે કે સોજો આવે ત્યારે પગના જે ભાગ પરથી એ ચેતાતંતુ સંવેદનો લઈ આવતા હોય એ ભાગ પર દુખાવો, બળતરા, ઝણઝણાટી કે ખાલી ચઢવાનો અનુભવ થાય છે. શરીરનું વધુ વજન (મેદવૃધ્ય), બેઠાડુ જીવન, વધુ મસાફરી અને વધુ પડતી શ્રમયુક્ત રમત (દા.ત. ફુટબોલ, બાર્કેટ બોલ, વગેરે) સાયેટિકા થવાની શક્યતા વધારે છે. જ્યારે કમરના નીચેના ભાગ કે કુલા પાસેથી શરૂ કરીને સાથળ તથા પીડીના બહારની તરફ તથા પાછળના ભાગે દુખાવો અથવા નીચે જળાવેલ કોઈ પણ સંવેદનનો અનુભવ થાય ત્યારે સાયેટિકાની શક્યતા વિચારવી જોઈએ. (૧) દુખાવો જે બેસવાથી વધે છે. (૨) બળતરા કે ઝણઝણાટીનો અનુભવ (૩) ખાલી ચઢવી, પગ ભારે લાગવો કે કમજોરી અનુભવવી (૪) ખાંસવાથી, છીકવાથી. કે વજન ઊંચકવાથી અચાનક દુખાવો શરૂ થવો અથવા વધવો (૫) પગ ઘૂંટણમાંથી

વાખ્યા વગર હાથથી અંગુઠા પકડવાની કોશિષ કરવાથી કે સૂતા સૂતા ઘૂંઠણને પગમાંથી વાખ્યા વગર ઊંચો કરવાથી દુખાવો વધે.

ગાદીની તકલીફ ઉપરાંત ક્યારેક ઉમરની સાથે, મણકાની વચ્ચેના સાંધાનો ઘસારો થાય ત્યારે પણ સાયેટિકાની તકલીફ થઈ શકે છે. “વર્ટેબ્રલ સ્ટીનોસીસ” અથવા “ડીજનરેટીવ સ્પાઇનલ સ્ટીનોસીસ” તરીકે ઓળખાતી આ તકલીફ સામાન્ય રીતે હી વર્ષની આસપાસ દેખાય છે. આ ઉપરાંત કરોડના મણકા અને ક્રમરનાં મુખ્ય હાડકાં જ્યાં જોડાય છે તે “સેકોઈલીયેક જોઈન્ટ” પર કોઈક કારણસર સોજો આવે (સેકોઈલીયાઈટીસ થાય) તો એની ઉપરથી પસાર થતી એલ-પ ચેતાને પણ એની અસર થાય છે અને પરિણામે સાયેટિકાની તકલીફ ઊભી થાય છે. ટુંકમાં, અનેક કારણોસર સાયેટિકાની તકલીફ થઈ શકે છે. “સ્લીપ ડિસ્ક”, “વર્ટેબ્રલ સ્ટીનોસીસ” અને “સેકોઈલીયાઈટીસ” જેવી તકલીફ મોટાભાગના સાયેટિકાના કેસ માટે જવાબદાર હોય છે.

દરેક દર્દી દીઠ આ દુખાવો કે સંવેદનની તીવ્રતા ઓછી-વતી થઈ શકે છે. મોટાભાગના ડિસ્કામાં એક જ બાજુના પગમાં તકલીફ થાય છે. ક્યારેક તકલીફ વધે તો બીજો પગ પણ સામેલ થાય છે. મોટાભાગની તકલીફ ટેમ્પરરી સોજાને કારણે થતી હોય છે. જે આપો આપ બે અઠવાડીયાંથી માંડીને ત્રણેક મહીના સુધીમાં મટી જાય છે. જો દુખાવાની સાથે પગના અમુક સ્નાયુઓમાં નબળાઈ જણાય અને એ વધતી રહે અથવા પેશાબ કે ઝડપાનું નિયંત્રણ ખોરવાઈ જતું લાગે તો એ પરિસ્થિતિને મેડિકલ ઈમરજન્સી ગણીને તાત્કાલિક તપાસ કરાવી ને ડોક્ટરી અને અન્ય સારવાર લેવી પડે છે. ક્યારેક આવી સ્થિતિમાં ઓપરેશન કરાવવાની જરૂર ઊભી થાય છે. કેટલાક દર્દીમાં સાયેટિકાની તકલીફમાં વધું વધું કામ પહોંચે કે મુસાફરી થાય ત્યારે દુખાવો વધી જાય. એક વખત દુખાવો વધે પછી પાછો નોમલ થઈ જાય. ક્યારેક સતત કાયમી દુખાવો ચાલુ રહે એવું પણ બને છે.

સાયેટિકા માટે કઈ તપાસ કરાવવી જોઈએ?

સાયેટિકાની તકલીફનું નિદાન મુખ્યત્વે દર્દીનાં લક્ષણો ઉપરથી થાય છે પરંતુ એક્ષ-ને અને સી.ટી. સ્કેન કે એમ.આર.આઈ. જેવી તપાસની જરૂર અમુક સંજોગોમાં ઊભી થાય છે. જો દર્દીની ઉમર ૫૦ વર્ષથી વધુ હોય; આરામના સમયે પણ દુખાવો ચાલુ રહેતો હોય; તાવ હોય; હાથ-પગના હલન-ચલનમાં તકલીફ થતી હોય; એક્સિડન્ટ કે ઈજા ગંભીર હોય; પેશાબ-જાડાના નિયંત્રણમાં ખરાબી ઉદ્ભબી હોય અથવા છ અઠવાડિયાં સુધીમાં દવા-આરામ-કસરતથી સુધારો ન

જણાયો હોય તો એક્ષરે કરાવવો પડે છે. જો જરૂર અઠવાડિયા સુધીમાં દવા-કસરત-આરામથી સુધારો ન થાય, અથવા તકલીફમાં વધારો થાય અથવા, પગના હલનચલનમાં નોંધપાત્ર કમજોરી જણાય તો સી.ટી. કેનની તપાસ કરાવવી પડે છે. જો દર્દીમાં કેન્સર કે ચેપને કારણે સાયેટિકાની તકલીફ થઈ હોવાની શંકા હોય અથવા રાહત માટે ઓપરેશન કરવાની જરૂર ઉભી થઈ હોય તો જેમ.આર.આઈ. કરાવવું પડે છે.

સાયેટિકાની સારવાર શું ?

સાયેટિકાની સારવાર માટે સૌથી પહેલાં ર દિવસ માટે સંપૂર્ણ આરામ કરવો જરૂરી છે. કડક પથારી ઉપર દુખાવો ન થાય એવી સ્થિતિમાં બે દિવસ આરામ કર્યા પછી ધીમે ધીમે કામકાજ શરૂ કરી શકાય. સામાન્ય રીતે પડખાબેર દૂંઘીયુંવાળીને (ધૂંટણવાળીને એ છાતીને અડે તેમ) અથવા ચત્તા સૂવું હોય તો ધૂંટણ નીચે તકિયા મૂકીને સૂઈ શકાય જે કમ્મરના ભાગ પરના તણાવ ઘટાડી દે છે.

ઠંડો-ગરમ શેક કરવાથી દુખાવામાં ઘણી રાહત લાગે છે. શરૂઆતમાં બે દિવસ બરફ પ્લાસ્ટિક બેગમાં મૂકીને દસ-પંદર ભિનિટ દુખતા ભાગ પર રાખી મૂકવો જેથી તાત્કાલિક રાહત થાય. ત્યારબાદ જરૂર પડ્યે દર બે કલાકે વાપરી શકાય. બે દિવસ પછી ગરમ શેક ફાયદાકારક જણાય છે. અથવા વારાફરતી ગરમ-ઠંડો શેક કરવાથી પણ ઘણા દર્દીને દુખાવામાં રાહત મળી શકે. દુખાવો વધારે હોય ત્યારે અને શરૂઆતમાં ઈજાને કારણે સોજો થયો હોય ત્યારે દર્દશામક દવાઓ ખૂબ જ ઉપયોગી સાબિત થાય છે. ડૉક્ટરની સલાહથી યોગ્ય ડેઝમાં દર્દશામક દવાઓ લેવાથી દુખાવામાં રાહત રહે છે અને સોજો પણ કાબૂમાં આવી જાય છે. ઘણા લોકોને એક-બે અઠવાડિયાનો કોર્સ સાયેટિકામાંથી લાંબા સમયની મુક્તિ અપાવી દે છે. જો દુખાવો ખૂબ વધારે હોય તો દુખાવા માટે જવાબદાર મણકા અને ચેતા પાસે સ્ટીરોઇડનાં ઈજેક્શન (એપિઝ્યુરલ ઈન્જેક્શન) મૂકવામાં આવે છે. જે ત્યાં આગળનો સોજો ઘટાડીને તાત્કાલિક કામયલાઉ રાહત કરી આપે છે.

દુખાવામાં રાહત થાય એટલે તરત જ કસરત શરૂ કરી દેવી જોઈએ. ચાલવું, ધરમાં સ્થિર પડી રહેતી સાઈકલ ચલાવવી કે તરવું વગેરે કસરત ધીમી ગતિએ દુખે નહીં એ હટ શરૂ કરી શકાય. સાયુઓને હળવું બેંચાણ આપે એવાં આસન અને કસરત પણ ઉપયોગી થાય. અલબત્ત, દરેક દર્દીની પરિસ્થિતિ પ્રમાણે કસરતમાં થોડા ફેરફાર જરૂરી બને છે એટલે કોઈ પણ કસરત શરૂ કરતાં પહેલા તમારા ડૉક્ટરની સલાહ લેવી ખૂબ જરૂરી છે. કોઈ પણ આસન-કસરત કરતાં

હુખાવો થાય તો ત્યાં અટકી જાવ. શરીર પર જોર જબરજસ્તી કરીને કસરત-આસન કરવાં નહીં.

સાયેટિકાથી છૂટવા માટે ઓપરેશન થઈ શકે? કચારે?

જો દવાઓ, કસરત અને આરામ-શેકથી બિલકુલ સુધારો ન થાય અથવા જોખમી ચિન્હો હાજર (હલન-ચલન, પેશાબ કે જાડમાં તકલીફ) હોય તો ઓપરેશનની જરૂર પડી શકે. જો ગાદી ખસી જવાની તકલીફ થઈ હોય તો માઈક્રો-ડિસ્ક ઓપરેશન અને હાડકાંનું પોલાણ નાનું થઈ ગયું હોય તો લેમીનેક્ટોમીનું ઓપરેશન થઈ શકે. અલબત્તા, બહુ ઓછા કિસ્સામાં ઓપરેશનની જરૂર પડે છે.

કોડા ઈકવીના સિન્ડ્રોમ

પેહુના અવયવો અને આદેશ આપતાં ચેતામૂળ પર દબાણ આવે તો આ સ્નાયુઓ કામ કરતાં અટકી જાય છે. (જેને લીધે જે તે ભાગ પૂરતી લક્વાની અસર થાય છે.) કચારેક જાડા-પેશાબની કોથળીને આદેશ આપતી ચેતાઓ પર દબાણ આવે તો જાડો-પેશાબ થતો અટકી જાય અથવા જાડા-પેશાબ પરનું નિયંત્રણ જતુ રહે એવું બને છે. આ ઉપરાંત પેહુના ભાગનું સંવેદન પણ આ તકલીફને કારણે જતુ રહે છે. પેહુના ભાગના સંવેદનો કે સ્નાયુઓના કામમાં માઝકા પાસેથી નીકળતાં ચેતાતંતુઓ પર દબાણ આવવાથી થતી તકલીફ કોડા ઈકવીના સિન્ડ્રોમ તરીકે ઓળખાય છે.

જ્યારે દર્દીના લક્ષણો અને દાકતરી તપાસમાં સાયેટિક અથવા કોડા ઈકવીના સિન્ડ્રોમનાં ગંભીર ચિન્હો જણાય તો ડેક્ટરની સલાહ મુજબ એકસે, સીટી સ્કેન, અથવા એમ.આર.આઈ. કરાવીને નિદાન પાકું કરવામાં આવે છે. જો સ્નાયુઓને આદેશ આપતી ચેતાઓ પર દબાણ આવતું હોય તો ઓપરેશન કરવું જરૂરી થઈ જાય છે. માઈક્રો- લમ્બર ડિસ્ક્ટોમી તરીકે ઓળખાતું ઓપરેશન ઘણાં દર્દીને ફાયદો કરાવી શકે છે. આ ઓપરેશન દ્વારા નાના કાપાથી, સ્નાયુઓને ઈજા પહોંચાડ્યા વગર ગાદીનો જે ભાગ બહાર નીકળતો હોય એને માઈક્રોસ્કોપની મદદથી નાના સાધનો વડે બહાર કાઢી લેવામાં આવે છે.

ઓપરેશન કર્યા પછી ગ્રેફ અઠવાડિયાનો આરામ કર્યા બાદ ધીમે ધીમે પ્રવૃત્તિઓ વધારવામાં આવે છે. ઓછામાં ઓછી તકલીફ અને ઓછા કોમ્લીકેશન થવાની શક્યતાવાળા આ ઓપરેશન જરૂરિયાતવાળા દર્દી માટે આશીર્વાદરૂપ સાબિત થાય છે.

વૃદ્ધાવસ્થામાં હાડકાં નબળાં પડવાની તકલીફ - ઓસ્ટિઓપોરોસીસ

ઓસ્ટિઓપોરોસીસ એટલે શું?

ઓસ્ટિઓપોરોસીસ એટલે હાડકાં નબળાં પડવાની બીમારી. આ બીમારી અનેક કારણોને લીધે ઉદ્ભવી શકે. ઓસ્ટિઓપોરોસીસની બીમારીમાં હાડકાંની અંદર પ્રોટીન અને કેલ્ખીયમ ખૂબ ઘટી જાય છે, અને પરિણામે નબળાં પડેલ હાડકાંમાં દુઃખાવાથી માંગીને ફેકચર સુધીની અનેક જાતની તકલીફો ઊભી થાય છે.

ઓસ્ટિઓપોરોસીસને કોને થાય?

ઉમરની સાથે હાડકાં નબળાં પડવાની તકલીફ વધતી રહે છે. પચાસ વર્ષથી મોટી ઉમરની ૧૩ થી ૧૮ ટકા સ્ત્રીઓ અને ૩ થી ૬ ટકા પુરુષોને હાડકાં નબળાં પડવાની તકલીફ (ઓસ્ટિઓપોરોસીસ) થાય છે. આ ઉપરાંત બીજા ૩૦ થી ૫૦ ટકા લોકોનાં હાડકાં નબળાં પડવાની શરૂઆત થઈ ગઈ હોય છે જે ઓસ્ટિઓપેનીયા તરીકે ઓળખાય છે. આ હિસાબે વિશ્વમાં કરોડો લોકો આ બીમારીથી પીડાય છે. ઓસ્ટિઓપોરોસીસની તકલીફ થઈ હોય એમાંથી માત્ર ૧૦ થી ૨૦ ટકા દર્દીઓનું નિદાન અને સારવાર સમયસર થાય છે. બાકીના દર્દીઓ કોઈ કોમ્પ્લિકેશનનો ભોગ બને ત્યારે ૪ એમને આ તકલીફની જાગ થાય છે. આશરે દર ત્રણમાંથી એક રજોનિપૃત્ત સ્ત્રીને ઓસ્ટિઓપોરોસીસને કારણે ફેકચર થાય છે. દર વર્ષ એકલા અમેરિકામાં આશરે ૧૩ લાખ ફેકચરના બનાવો ઓસ્ટિઓપોરોસીસને કારણે બને છે. જેટલાં થાપાનાં હાડકાંનાં ફેકચર થાય છે એમાંથી ૧૨ થી ૨૦ ટકા જેટલા લોકો એક વર્ષની અંદર મૃત્યુ પામે છે. અને આ પછી દર વર્ષ મૃત્યુદર વધતો રહે છે. ઘણી જાતની વૃદ્ધની અપંગતા માટે ઓસ્ટિઓપોરોસીસ જવાબદાર હોય છે આમ, ઓસ્ટિઓપોરોસીસને કારણે અનેક લોકોને તકલીફો થાય છે અને માટે એને અટકાવવાના અને એમાંથી સાજા થવાના બધા પ્રયત્નો કરવા જોઈએ.

ઓસ્ટિઓપોરોસીસને થવાનું કારણ શું?

શરીરના દરેક દરેક હાડકાંમાં રોજે રોજ આંતરિક ઘટકો બદલતા રહે છે, રોજ હાડકાંનો થોડો ભાગ નાશ પામે છે અને થોડો ભાગ નવો બને છે. આ એક સતત ચાલતી પ્રક્રિયા છે. જે પ્રોટીન અને કેલ્ખીયમ આજે હાડકાંમાં રહેલા છે તે આવતીકાલે બદલાઈ જાય છે. બચપણથી યુવાની સુધીના ગાળામાં હાડકાં બનવાની પ્રક્રિયા જડપી હોય છે અને નાશ પામવાની પ્રક્રિયા ધીમી હોય છે. આશરે

૩૦-૩૫ વર્ષની ઉમરે હાડકાં બનવાની અને નાશ થવાની બંને પ્રક્રિયા ધીમી પડે છે અને બંનેની ઝડપ લગભગ એકસરખી જ રહે છે. આશરે ૪૦ થી ૫૦ વર્ષની ઉમરે હાડકાં નાશ થવાની; હાડકાં બનવાની પ્રક્રિયા કરતા વધુ ઝડપી બંને છે, પરિણામે દર વર્ષ ૦.૩ થી ૦.૫ ટકા જેટલો હાડકાંનો ભાગ ઘટવા લાગે છે. સ્ત્રીઓમાં, માસિકઞ્ચાવ બંધ થવાની ઉમરે (રજોનિવૃત્તિ ઉંફ મેનોપોઝ વખતે) હાડકાંની નાશ થવાની પ્રક્રિયા અત્યંત વેગવાન બની જાય છે. કેટલીક સ્ત્રીઓમાં તો હાડકાંનો ૪૦ થી ૫૦ ટકા જેટલો મોટો જથ્થો રજોનિવૃત્તિ પછી ઘટે છે. સરેરાશ સ્ત્રીમાં આશરે ૧૫ ટકા જથ્થો આ ગાળા દરમ્યાન ઘટી જાય છે. સ્ત્રીમાં કરોડના મણકા, કંડા પાસેનાં લાંબા હાડકાં અને થાપાનાં હાડકાંમાં સૌથી વધુ ઘટાડો નોંધાય છે. જ્યારે પુરુષોમાં કંડાના હાડકાંને ખાસ અસર પહોંચતી નથી પરંતુ કરોડના મણકા અને થાપાના હાડકાંનાં જથ્થામાં નોંધપાત્ર ઘટાડો દેખાય છે. આ રીતે ઉમર વધવાની સાથે હાડકાંનાં જથ્થો શા કારણે ઘટે છે એ હજુ ચોકક્સપણે જાણી શકાયું નથી. પરંતુ અમુક પરિબળો ધ્યાનમાં આવ્યા છે જેને કારણે હાડકાં નબળાં પડવાની પ્રક્રિયા વેગવાન બંને છે. જેમને ઓસ્ટિઓપોરોસીસની બીમારી થાય છે એમાંથી મોટાભાગના લોકોનું વજન ઓછું હોય છે અને સ્નાયુઓ ઓછા વિકસેલા હોય છે. ઓસ્ટિઓપોરોસીસની બીમારી બેઠાડુનિક્સરતી શરીરમાં જલદી પ્રવેશે છે. જે સ્ત્રીમાં વહેલી રજોનિવૃત્તિ (મેનોપોઝ) આવે છે એ સ્ત્રીમાં ઓસ્ટિઓપોરોસીસ થવાની શક્યતા વધારે રહે છે. બીડી-સિગારેટ કે દારૂ પીનાર વ્યક્તિને ઓસ્ટિઓપોરોસીસ થવાની શક્યતા વધુ રહે છે. વધુ પડતા એસ્ટ્રીક (ખાટા પદાર્થો કે વધુ પ્રોટીનયુક્ત પદાર્થો) લેનારને પણ ઓસ્ટિઓપોરોસીસ થવાની શક્યતા વધી જાય છે. જે વ્યક્તિના ખોરાકમાં કેલ્વિયમનું પ્રમાણ ઓછું હોય એ વ્યક્તિઓને પણ ઓસ્ટિઓપોરોસીસ થવાની શક્યતા વધુ રહે છે.

ઉમર સાથે નિસ્બત ન ધરાવતા બીજા ઘણા રોગોને કારણે પણ ઓસ્ટિઓપોરોસીસ થઈ શકે છે. શરીરમાં બનતા સ્ટીરોઇડ અંતઃઆવ (ગલુકોકોર્ટોસ્ટીરોઇડ) નું પ્રમાણ વધી જાય તો અથવા કોઈ વ્યક્તિ લાંબા સમય સુધી આવી સ્ટીરોઇડ દવાઓ લેતો હોય તો એને ઓસ્ટિઓપોરોસીસ થઈ શકે છે. ડાયાબિટીસના દર્દીઓમાં પણ ઓસ્ટિઓપોરોસીસ થવાની શક્યતા વધી જાય છે. કુપોષણ અને અપાચન ને કારણે પણ ઓસ્ટિઓપોરોસીસ થાય છે. સંધિવાના અમુક દર્દીઓમાં અમુક હલનયલન દુઃખાવાને કારણે દર્દી કરી નથી શકતા આને લીધે એ સાંધાની આસપાસ આવેલ હાડકાંઓમાં ઓસ્ટિઓપોરોસીસ થાય છે. આ

સિવાય પણ બીજા અનેક રોગોમાં ઓસ્ટિઓપોરોસીસ ઉંડ હાડકાં નબળાં પડવાની તકલીફ શરૂ થઈ શકે છે.

ઓસ્ટિઓપોરોસીસના નિદાન માટે કઈ તપાસો થાય શકે?

પોતાને ઓસ્ટિઓપોરોસીસ છે એની ખબર મોટાભાગના દર્દીને ફેક્ચર થયા પછી જ પડે છે. કેટલાક નસીબદાર લોકોને અન્ય કારણોસર એક્ષ-રે કરાવવાથી ઓસ્ટિઓપોરોસીસની જાગ્ઝ ફેક્ચર થયા પહેલાં થાય છે. હાડકાં નબળાં પડ્યા છે એની ચોક્કસ જાગ થાય એવાં કોઈ બાધ્ય લક્ષણો નથી. પરિણામે અમૃતક મૌંધી તપાસ કરાવવાથી જ ઓસ્ટિઓપોરોસીસનું નિદાન થઈ શકે છે. સીગલ ફોટોન એબ્સોર્ઝાઓમેટ્રી અને ડબલ ફોટોન એબ્સોર્ઝાઓમેટ્રી તરીકે ઓળખાતી ‘બોન મીનરલ તેન્સીટી’ માટેની તપાસ હાડકાંની ઘનતા ચકાસવામાં ઉપયોગી થાય છે. અલબજન આ તપાસ ઘણી મૌંધી અને જૂજ સ્થળોએ જ ઉપલબ્ધ છે.

બોન મીનરલ ડેન્સીટીની તપાસથી શું જાણવા મળે?

હાડકાંની મજબૂતી અને જથ્થો તપાસવા માટે જાતજાતની તપાસ થાય છે પરંતુ સૌથી વધુ ચોક્કસાઈવાળી તપાસનું નામ છે - ડી.એક્ષ.એ. (ડયુઅલ એનર્ચ એક્ષરે એબ્સોર્ઝાઓમેટ્રી). ક્રમરના મણકા અને થાપાના હાડકાંની તપાસ જો આ મશીન દ્વારા કરવામાં આવે તો સૌથી વધુ ચોક્કસ રિપોર્ટ મળે છે. પોર્ટબલ ડી.એક્ષ.એ. મશીન દ્વારા પગની એડી, કાંડા કે આંગળીના હાડકાંના જથ્થાની તપાસ પણ કરવામાં આવે છે. જુદા જુદા મશીનો દ્વારા જુદી જુદી તપાસ કરવામાં આવતી હોવાથી બધા રિપોર્ટ એકબીજા સાથે સરખાવી શકાય એ માટે રિપોર્ટમાં “T” અને “Z” એમ બે આંકડા લખવામાં આવે છે.

“T” એક એવું દર્શાવે છે કે વીસ વર્ષની ઉમરના સરેરાશ લોકોની સરખામણીએ દર્દીનાં હાડકાંમાં કેટલી મજબૂતી છે જો “T” આંક માઈનસ 2.૫ કરતાં ઓછો હોય તો હાડકાં નબળાં છે (ઓસ્ટિઓપોરોસીસની તકલીફ છે) એવું કહેવાય અને T આંક માઈનસ એક થી માઈનસ અઢી વચ્ચે હોય તો હાડકાં નબળાં પડવાની શરૂઆત છે એવું કહી શકાય. “Z” આંક એવું દર્શાવે છે કે દર્દીની ઉમરના જ સરેરાશ લોકોની સરખામણીએ દર્દીનાં હાડકાંની કેટલી મજબૂતી છે. જો “Z” આંક ઓછો આવે તો (માઈનસ અઢીથી ઓછો) દર્દીને ઉમર સિવાયની અન્ય કોઈ બીમારીને કારણે હાડકાં નબળાં પડવાની તકલીફ થઈ છે એવું કહી શકાય.

બોન મિનરલ ડેન્સીટી માટેની તપાસ કોણે કરાવ્યી?

આ હાડકાંની મજબૂતી માટેની (બોન મીનરલ્સ ડેન્સીટીની) તપાસ નીચે જાણવેલ લોકોએ કરાવી લેવી જોઈએ. (૧) રજોનિવૃત્ત સ્ત્રોમો (૨) એક્ષ-રેમાં મણકા નબળાં પડવાનાં ચિહ્નો દેખાયાં હોય (૩) ત્રણ મહીના કરતાં વધુ સમયથી સ્ટીરોઇડ દવા ચાલુ હોય (૪) પેરાથાઇરોડ અંતઃસ્ત્રાવ વધવાની બીમારી (૫) દવા લેવાથી કે અન્ય સારવારથી હાડકાં નબળાં પડતાં અટક્યા કે નહીં તે જોવા માટે દર વર્ષ આ ટેસ્ટ કરાવી શકાય.

ઓસ્ટ્રિઓપોરોસીસની સારવાર શું?

ઓસ્ટ્રિઓપોરોસીસ થઈ ગયા પછી એને સારું કરવાનું ઘણું મુશ્કેલ છે. દર્દીને ફેક્ચર ન થાય એ હેતુથી જ મોટાભાગની સારવાર કરવામાં આવે છે. આ રોગ અટકાવવા માટે નિયમિત ચાલવાની કે અન્ય કસરત કરતાં રહેવું જોઈએ. ખોરાકમાં રાગી-બાજરા જેવાં ધાન્ય; ચાણા, રાજમા, સોયાબીન જેવાં કઠોળ; બધી લીલી ભાજાઓ; તલ, જીરું, અજમો, હળદર વગેરે મસાલાઓ; કોહું, સીતાફળ, ફાલસાં, ખજૂર, સૂકી દ્રાક્ષ વગેરે ફિલો અને દૂધ અને એની પેદાશો વધારે પ્રમાણમાં લેવી જોઈએ. આ બધા ખોરાક વધુ માત્રામાં લેવાથી કેલ્વિયમની અછત થતી અને હાડકાં નબળાં પડતાં અટકાવી શકાય છે. ખોરાકમાં આ બધી વસ્તુ પૂરતાં પ્રમાણમાં ન લેનાર વ્યક્તિએ કેલ્વિયમ અને વિટામિન ડીની ગોળી લેવી જોઈએ. દાડુ-તમાકુના વ્યસનથી દૂર રહેનાર અને ખોરાકમાં મીહું ઓછું ખાનાર વ્યક્તિનાં હાડકાં મજબૂત રહે છે. ઘણા દેશોમાં સારવાર માટે સૌ પ્રથમ ઈસ્ટ્રોજન-પ્રોજેક્ટેરોન અને કેલ્વિયમ-વિટામિન ડીની ગોળીઓ વપરાય છે. તાજેતરમાં ઈસ્ટ્રોજન-પ્રોજેક્ટેરોનની આડઅસરો ધ્યાનમાં આવવાથી હાડકાં મજબૂત કરવાની નવી નવી દવાઓ શોધાયા કરે છે. અલેન્ડ્રોનેટ અને રોસીડ્રોનેટ નામની બાયઝોસ્ઝોનેટ જૂથની દવાઓ નબળાં પડી ગયેલ હાડકાંની મજબૂતી એક વરસની અંદર નોંધપાત્ર પ્રમાણમાં વધારી આપે છે. અલબત્ત, આ અને મોટાભાગની નવી દવાઓ મોંઘી અને અમુક પ્રકારના દર્દીઓમાં જ અસર કરે છે. કેલ્વિયાટોનીન નામના અંતઃસ્ત્રાવની દવા નાકના સ્વેચ્છા મળે છે જે હાડકાંને વધુ મજબૂત બનાવવામાં ઉપયોગી થાય છે. જે વ્યક્તિના શરીરમાં વિટામિન ડી પૂરતી અસરકારકતાથી કામ ન કરી શકતું હોય એમાં કોલ્સીટ્રાયોલ નામનું વિટામિન ડીનું જ અન્ય સ્વરૂપ આપવામાં આવે છે જે અસરકારક હોય છે. ફલોરાઇડને ખોરાકમાં લેવાથી પણ હાડકાંનો જથ્થો વધે છે. અલબત્ત આ બધી નવી દવાઓની આડઅસર હોય છે અને ડોક્ટરની સલાહ વગર કોઈપણ દવા લેવી જોઈએ નહીં.

ઓસ્ટિઓપોરોસીસ થતો અટકાવવા શું કરવું?

ઓસ્ટિઓપોરોસીસ થતો અટકાવવો હોય તો એને માટેના પ્રયત્નો બાળપણથી જ શરૂ કરી દેવા જોઈએ. જીવન પદ્ધતિ એ પ્રકારની બજાવી દેવી જોઈએ કે જેથી લાંબા ગાળાના સ્વાસ્થ્યના ફાયદાઓ થાય.

(૧) કસરત :- કાયમ, નિયમિત કસરત કરવાથી હાડકાં નબળાં પડવાની પ્રક્રિયા ધીમી પડે છે. નાનપણથી જ કસરત કરવાની ટેવ હાડકાંને મજબૂત રાખે છે. ચાલવાની, દોડવાની, દોરડાં કૂદવાની કે ચડવાની કસરતો જેમાં શરીરનું વજન હાડકાંઓ પર આવે છે તે ઓસ્ટિઓપોરોસીસ અટકાવવા માટે ખૂબ ઉપયોગી છે. રોજની ઓછામાં ઓછી અડધો કલાક સુધી કસરત કરવી જોઈએ.

(૨) ખોરાક (કેલ્વિયમ અને વિટામિન ડી) :- વ્યક્તિના ખોરાકમાં કેલ્વિયમનું પૂરતું પ્રમાણ હાડકાંના સ્વાસ્થ્ય માટે જરૂરી છે. વિકસિત દેશોના ઘરાં બધા અભ્યાસો જ્ઞાવે છે કે, ત્યાંનાં બાળકો અને યુવાનો શરીરની જરૂરિયાત કરતાં ઓછું કેલ્વિયમ લે છે અને વૃદ્ધો તો ખૂબ ઓછા પ્રમાણમાં કેલ્વિયમ લે છે. જેને કારણે હાડકાં નબળાં પડવાની તકલીફ વ્યાપક પ્રમાણમાં છે. આ જ રીતે મોટા ભાગના વૃદ્ધોમાં વિટામિન ડીનું પ્રમાણ પણ ખૂબ ઓછું હોય છે. વિટામિન ડી, ખોરાકમાંથી કેલ્વિયમને લોહી સુધી પહોંચાડવામાં અને નવાં હાડકાં બનાવવામાં ખૂબ અગત્યનો ભાગ ભજવે છે. વૃદ્ધાવસ્થામાં ઘરમાં જ ભરાઈ રહેતી વ્યક્તિઓને પૂરતો સૂર્યપ્રકાશ ન મળવાથી શરીરમાં વિટામિન ડીનું ઉત્પાદન ઓછું થાય છે. આવી વ્યક્તિએ દવા સ્વરૂપે વિટામિન ડી લેવું પડે છે. રાગી-બાજરા જેવા ધાન્ય; ચણા, રાજમા, સોયાબીન જેવાં કઠોળ; બધી લીલી ભાજાઓ; તલ, જીરું, અજમો, હળદર વગેરે મસાલાઓ; કોહું, સીતાકણ, ફાલસા, ખજૂર, સૂકી દ્રાક્ષ વગેરે ફળોમાં કેલ્વિયમ વિપુલ પ્રમાણમાં હોય છે. દૂધમાંથી પણ કેલ્વિયમ ઘણું મળે છે. આ બધા ખોરાક વધુ માત્રામાં લેવાથી કેલ્વિયમની અછત થતી અને હાડકાં નબળાં પડતાં અટકાવી શકાય છે. પૂરતો ખોરાક ન લેનાર વ્યક્તિએ કેલ્વિયમ અને વિટામિન ડીની ગોળી લેવી જોઈએ.

(૩) દાડ અને તમાકુના વ્યસનથી મુક્તિ: જે વ્યક્તિ દાડ અને તમાકુનું સેવન નથી કરતી એ વ્યક્તિનાં હાડકાં આવું વ્યસન કરનાર વ્યક્તિ કરતાં વધુ મજબૂત રહે છે.

(૪) ઈસ્ટ્રોજેન અને પ્રોજેસ્ટેરોનની ગોળીઓ :- જે સ્ત્રીનું ગર્ભિશય કાઢી નાખવામાં આવ્યું હોય તેને જ આ ગોળી આપવાની ભલામણ કરવામાં આવે છે. તાજેતરમાં ઈસ્ટ્રોજેન-પ્રોજેસ્ટેરોનની હૃદય પરની આડઅસરો ધ્યાનમાં આવવાથી એનો વપરાશ ખૂબ સાવચેતીપૂર્વક અને મર્યાદિત કેસોમાં જ કરવામાં આવે છે.

પૂરતો સૂર્યપ્રકાશ અથવા વિટામીન-ડી ન મળવાથી પણ હાડકાં નબળાં પડી જાય છે.

વિટામીન-ડી એટે શું? વિટામીન-ડી માણસનાં હાડકાં માટેનું ખૂબ અગત્યનું વિટામિન છે. એ ઘણાં જુદાં જુદાં સ્વરૂપે હોય છે પણ માણસ માટે તી - તરીકે ઓળખાતું કોલેક્સીફેરોલ નામનું વિટામીન-સ્વરૂપ સૌથી અગત્યનું છે.

વિટામીન-ડી કચા ખોરાકમાંથી મળો? પ્રાણીજ ચરબી અને માધ્યલીમાંથી આ વિટામિન સૈથી વધુ પ્રમાણમાં મળે છે. જો કે, હવે રાસાયણિક શુદ્ધ સ્ફીટિક તરીકે પણ આ વિટામિન મળે છે. જો ખોરાકમાં વિટામીન-ડી - ત પૂરતા પ્રમાણમાં લેવામાં આવે તો આ વિટામિન ખોરાકમાંથી લોહીમાં શોખાઈને લીવરમાં જાય છે. ત્યાં એની પર થોડીક રાસાયણિક પ્રક્રિયા (હાઇડ્રોક્સીલેક્શન) થઈને પછી ફરી લોહી વાટે એ કિડનીમાં પહોંચે છે. કીડનીમાં બાકી રહેલ રાસાયણિક પ્રક્રિયા પૂરી થઈ જાય છે. અને પછી જુદા જુદા અવયવો પર આ પ્રક્રિયા પામેલ વિટામિન કામ કરવા લાગે છે.

વિટામીન-ડી ખોરાક સિવાય શેમાંથી મળો? ખોરાકને બદલે બીજા રસ્તે પણ શરીરમાં વિટામિન ઉપલબ્ધ થાય છે. આ રસ્તો છે સૂર્યપ્રકાશનો આપણા શરીરની ચરબીમાં અથવા ખોરાકમાંથી બનેલ ચરબીમાં રહેલ ડિહાઇડ્રોકોલેસ્ટેરોલ નામના ચરબીના ઘટક પર જ્યારે સૂર્યપ્રકાશમાં રહેલ પારજાંબલી (અલ્ટ્રાવાયોલેટ) કિરણો પડે છે ત્યારે અમાંથી વિટામીન-ડી ઉત્પન્ન થાય છે સામાન્ય રીતે જો આખા શરીર પર એટલો સૂર્યપ્રકાશ પડે કે જેથી ચામડીમાં સહેજ લાલાશ આવે, તો એનાથી આશરે ૧૦,૦૦૦ ઇન્ટરનેશનલ યુનિટ જેટલું વિટામીન-ડીઓ મળે છે. શિયાળામાં ઘણી વખત સૂર્યપ્રકાશમાં રહેલ અલ્ટ્રાવાયોલેટ કિરણો વાતાવરણમાં જ શોખાઈ જાય છે અને ત્યારે શરીરમાં પૂરતા પ્રમાણમાં વિટામિન ન બને એવું બનતું હોય છે. નાના બાળકો અને પડદા/ધૂંધૂટમાં રહેતી સ્ત્રીઓને ઘણી વખત પૂરતા પ્રમાણમાં સૂર્યપ્રકાશ મળતો નથી અને આને લીધે વિટામીનની ઊંઘપથી રીકેટ્સ અથવા ઓસ્ટેઓમલેસિયા જેવી હાડકાંની તકલીફો ઊભી થાય છે.

વિટામીન-ડી ની એનિક જરૂરિયાત કેટલી? પુખ્ત વ્યક્તિ કરતાં બાળકોમાં વિટામીન-ડીની જરૂરિયાત વધારે હાય છે. કારણ કે હાડકાંઓનો વિકાસ આ તબક્કામાં સૈથી વધુ થતો હોય છે. પુખ્ત વ્યક્તિ ને રોજના ૧૦૦ ઇન્ટરનેશનલ યુનિટ તથા બાળકોને રોજના ૨૦૦ યુનિટ વિટામીન-ડી ની જરૂર પડે છે. સગર્ભ અને ધાત્રી માતાને રોજના ૪૦૦ યુનિટ વિટામીન-ડીની જરૂર પડે છે.

વયોવૃદ્ધ વ્યક્તિ માટે શાપરૂપ તકલીફ - થાપાનું ફેક્ચર

વયોવૃદ્ધ લોકોમાં સાંથળના હાડકાનું ફેક્ચર (થાપા/હીપ ફેક્ચર) નાની સરખી ઈજાથી કે પડી જવાથી થવાનું બહુ સામાન્ય છે. દર વર્ષ લાખો વૃદ્ધ વ્યક્તિને પંગુ બનાવી દેતું આ સાંથળના હાડકાનું ફેક્ચર એમને માટે શાપરૂપ છે. મોટા ભાગના લોકો એને થાપાના ફેક્ચર તરીકે ઓળખે છે- પણ હકીકતમાં થાપાની ખૂબ નજીક આવેલ સાથળના હાડકામાં મોટે ભાગે ફેક્ચર થાય છે. મોટી ઉમરની રજોનિવૃત્ત સ્ત્રીઓમાં આ ફેક્ચર થવાની શક્યતા દર સાતમાંથી એક સ્ત્રીને હોય છે. જેમ જેમ વયોવૃદ્ધ વ્યક્તિઓની વસ્તી વધતી જાય છે તેમ તેમ આ ફેક્ચર થવાની શક્યતા પણ વધતી જાય છે. આવતાં પચાસ વર્ષોમાં વિશ્વમાં સાંથળના હાડકાનું ફેક્ચર થવાની તકલીફ બમણી થઈ જશે એવો નિષ્ણાતોનો અંદાજ છે.

આ ફેક્ચરને કારણે હરતો-ફરતો માણસ પથારીવશ થઈ જાય છે. જેમને આ ફેક્ચર થાય છે તેમાંથી ચોથા ભાગના વયોવૃદ્ધ લોકો ફેક્ચરની વર્ષગાંઠ જોઈ શકતા નથી! જે લોકો લાંબા ખાટલા પછી માંડ માંડ ચાલતા થાય છે તેમને પણ ઘડાં સમય સુધી અને ક્યારેક જુંદગીભર લાકડીના ટેકે ચાલવું પડે છે. પરવશ બનાવી દેતી અને હજારો રૂપિયા ખર્ચાવતી આ તકલીફથી બચવા માટે દરેક વૃદ્ધ વ્યક્તિએ વિશેષ કાળજી રાખવી જોઈએ.

થાપાનું ફેક્ચર થવાની શક્યતા કોને વધારે છે?

(1) વધુ ઉમર :- હપ વર્ષથી વધુ ઉમર ધરાવતી વ્યક્તિને થાપાનું ફેક્ચર થવાની શક્યતા ખૂબ વધારે હોય છે.

(2) સ્ત્રી જાતિ :- પુરુષો કરતાં સ્ત્રીઓમાં થાપાનું ફેક્ચર થવાની શક્યતા બે થી ત્રણ ગણી વધારે રહે છે.

(3) વંશપરંપરાગત :- કુટુંબમાં કોઈ પણ વ્યક્તિને મોટી ઉમરે ફેક્ચર થયું હોય તો પણ ફેક્ચર થવાની શક્યતા વધુ રહે છે.

(4) કુપોષજા :- ખાસ કરીને કેલિયમ ઓછુ હોય એવો ખોરાક લેનારા અથવા કેલિયમનું શોષજા ઓછુ થતું હોય એવાં લોકોમાં ફેક્ચર થવાની શક્યતા વધારે રહે છે.

(5) કુટેવો :- તમાકુ, ધુમ્રપાન કે દારુનું વિસન ધરાવનારાને ફેક્ચર થવાની શક્યતા વધારે રહે છે.

(૬) બેઠાડું જીવન :- કસરતનો અભાવ, અને વા કે અન્ય કારણોસર ઓછું હળનચલન કરનારાઓને ફેક્ચર થવાની શક્યતા વધે છે.

(૭) અશક્તિ :- દવાઓ, માનસિક તકલીફ, શરીર સંતુલનમાં ગરબદ અને દાઢિની મર્યાદા વગેરે કારણોસર પણ થાપાનું ફેક્ચર થવાની શક્યતા રહે છે.

ટુકમાં, કૌટુંબિક ઈતિહાસ ધરાવતી વયોવૃદ્ધ સ્ત્રીમાં હાડકા નબળાં પડી જવાને કારણે થાપાનું ફેક્ચર થવાની શક્યતા ખૂબ વધુ રહે છે.

થાપાના ફેક્ચરના લક્ષણો ક્યાં?

(૧) થાપાનું ફેક્ચર થાય ત્યારે સામાન્ય ઈજાની કે પડી જવાની તકલીફથી શરૂઆત થાય છે.

(૨) થાપાના ભાગો સાખત હુખ્ખાવો થાય.

(૩) ફેક્ચર થયું હોય એ પગ પર શરીરનું વજન ન લઈ શકાવું.

(૪) થાપાના સાંધા પાસે સોજો કે અકકડતા હોય છે.

(૫) જે બાજુ ફેક્ચર થયું હોય એ પગની લંબાઈ તંદુરસ્ત પગ કરતાં ઓછી જણાય છે.

(૬) પગનો પંજો બહાર તરફ ઝૂકેલો રહે.

(૭) એક્ષ-રે માં ફેક્ચર થયેલું હાડકું દેખાય.

થાપાના ફેક્ચરને કારણો બીજી કઈ તકલીફો ઉદ્ભબી શકે?

(૧) ખૂબ વધારે રક્તખાવ થાય અને પરિણામે બલડપ્રેશર ઘટી જઈને શરીરના અન્ય અવયવોનું કામકાજ ખોરવાઈ જાય.

(૨) ત્યાં નજીકમાં આવેલાં ચેતાતંતુઓને નુકશાન થાય.

(૩) લાંબા સમય સુધી પથારીમાં વજન લટકાવીને સૂતા રહેવું પડે ત્યારે પગની નસમાં ગઢો બાજુ જઈને પછી હૃદય કે ફેફસાની ધમની આગળ અટકી જાય તો જીવલેણ “પલ્બોનરી એમ્બોલીજ્રમ” ની તકલીફ ઉદ્ભવે છે.

(૪) લાંબા સમય સુધી પથારીવશ રહેવાથી પીઠ પર ચાંદા (બેડ સોર) થઈ શકે.

(૫) પેશાબનો ચેપ લાગી જાય.

(૬) ન્યૂમોનિયાની તકલીફ થાય.

(૭) ઓપરેશન કે ઓનેસ્થેસિયા દરમ્યાન જીવનું જોખમ ઉદ્ભબી શકે.
(ખાસ કરીને અન્ય બીમારીઓ બેકાબૂ હોય તો).

થાપાના ફેક્ચરની સારવાર શું?

થાપાના ફેક્ચરની સારવારનો આધાર હાડકામાં કઈ જગ્યાએ ફેક્ચર થયું છે, દર્દીની ઉમર કેટલી છે, એને બીજા કયાં રોગો છે અને ફેક્ચર થયેલ ટૂકડાઓની સ્થિતિ કેવી છે એની પર રહે છે.

જો તુટેલા હાડકાના ટૂકડાઓ એક લાઈનમાં રવ્યા હોય તો ધાતુના સ્કૂ અથવા પણી અને સ્કૂ મારીને એ ટૂકડાઓને એકબીજા સાથે જોડી રાખવામાં આવે છે જેથી કુદરતી રીતે ફેક્ચર સંધાઈ જાય. આને ઇન્ટરનલ ફિક્ષેશન કહેવામાં આવે છે.

જો ફેક્ચર થયેલ હાડકાના ટૂકડે ટૂકડા થઈ ગયા હોય અથવા એક લાઈનમાં ગોડવી શકાય એમ ન હોય તો થાપાના સાંધાનો બોલ જેવો ભાગ આખો ધાતુનો ફીટ કરીને નીચેના ટૂકડા સાથે જોડી દેવામાં આવે છે. ટુંકમાં સાંધાના બોલ-સોકેટમાંથી કુદરતી બોલ જેવો ભાગ કાઢી કૃત્રિમ ધાતુનો બોલ ફેક્ચર થયેલ હાડકા સાથે ફીટ કરવામાં આવે છે. આને હેમિ-આર્થ્રોપ્લાસ્ટી કહેવામાં આવે છે.

ક્યારેક જો અગાઉથી જ થાપાનો સાંધો ખરાબ હોય અને એમાં વધારાનું ફેક્ચર થાય તો જ આખો સાંધો બદલવાનું ઓપરેશન કરવામાં આવે છે જે ટોટલ હીપ રિસ્લેસમેન્ટ તરીકે ઓળખાય છે.

કોઈ દર્દીની શારીરિક સ્થિતિ એવી હોય કે જેનામાં કોઈ પ્રકારનું ઓપરેશન શક્ય ન હોય એવા દર્દીને માત્ર ટ્રેક્શન (વજન) લટકાવીને સારવાર આપવામાં આવે છે. પરંતુ આવી સારવારના પણ ઘણાં બધા કોમ્પ્લિકેશન થઈ શકે છે.

મોટા ભાગના દર્દીઓમાં ફેક્ચર થયા પછી ઓપરેશન કરીને ઝડપબેર હરતાં-ફરતાં કરવાની કોશિષ્ઠ કરવામાં આવે છે. ઘણાં દર્દીઓને તો ઓપરેશનને બીજે જ દિવસે વહીલ ચેરમાં ફેરવવામાં આવે છે. બે-ચાર દિવસમાં ઘણાં દર્દી ટેકા સાથે ઊભા રહેવાની કે ચાલવાની પ્રેક્ટિસ ડોક્ટરની સલાહ મુજબ શરૂ કરતાં હોય છે. સામાન્ય રીતે અઠવાડિયાની અંદર અંદર હોસ્પિટલમાંથી રજા આપવામાં આવે છે. પરંતુ ત્યાર બાદ પણ ફીજીયોથેરપીસ્ટની સલાહ મુજબ નિયમિત કસરત કરવી જરૂરી બને છે.

થાપાનું ફેક્ચર ન થાય એ માટે દરેક વ્યક્તિએ શું કાળજી રાખવી?

થાપાનું ફેક્ચર થવાનું સૌથી અગત્યનું કારણ હાડકાની નબળા પડવાની (ઓસ્ટિઓપોરોસીસની) બીમારી હોય છે. આ બીમારી નો સીધો સંબંધ જુવાનીમાં હાડકાની મજબૂતાઈ સાથે હોય છે. એટલે કે જે સ્ત્રીઓમાં ૨૦-૨૫ વર્ષે હાડકાની

મજબૂત હોય છે તેમને મોટી ઉમરે પણ હાડકાં નબળાં પડવાની શક્યતા ઓછી રહે છે. એટલે નાનપણથી પોતાના હાડકાની મજબૂતાઈ વધે અને જળવાઈ રહે એ માટે નીચે મુજબની કાળજી દરેક તંદુરસ્ત સ્ત્રી-પુરુષે રાખવી જોઈએ.

(૧) કેલ્શિયમયુક્ત સંતુલિત આહાર:- કેલ્શિયમ અને વિટામિન ‘ડી’ હાડકાની મજબૂતી માટે ખૂબ અગત્યના છે. રોજંદા ખોરાકમાં ૧૦૦૦ થી ૧૫૦૦ મિ.ગ્રા. કેલ્શિયમ મળવું જરૂરી છે. લીલી ભાજી, સફેદ તલ, દૂધ અને દૂધની પેદાશાં, બદામ વગેરેમાં સારા એવા પ્રમાણમાં કેલ્શિયમ હોય છે. વિટામિન ‘ડી’ કેલ્શિયમના ઉપયોગ માટે જરૂરી છે. સૂર્યપ્રકાશની મદદથી શરીરમાં વિટામિન ‘ડી’ બને છે. એટલે રોજ પંદર વીસ મિનિટ સૂર્યપ્રકાશ મળે એવું આયોજન દરેક વ્યક્તિએ કરવું જોઈએ.

(૨) શારીરિક સંક્ષિપ્તતા :- નિયમિત ૪૫ મિનિટ ચાલવાની કસરત અને શરીરશ્રમ થાપાના ફેફ્યાર અને બીજા ધણાં બધા રોગો સામે રક્ષણ આપે છે.

(૩) વ્યસનોથી દૂર રહો :- તમાકુ કે દારૂનું કોઈ પણ સ્વરૂપે સેવન કરવાથી દૂર રહો અને હાડકાની મજબૂતી જાળવી રાખો.

(૪) રજાનિવૃત્તિ પછી બોનડેન્સીટી મપાવો :- રજાનિવૃત્તિ સ્ત્રીઓએ ખાસ પોતાના હાડકાની મજબૂતી માપવા માટેની બોનડેન્સીટી તપાસ કરાવી લેવી જોઈએ. જો આ ઓછી હોય તો હાડક મજબૂત કરવા કેલ્શિયમ ઉપરાંતની બીજી દવાઓ લેવી જોઈએ.

(૫) ઘરમાં અક્સમાત થતાં અટકાવો :- ઘરમાં પૂરતો પ્રકાશ રહે (ખાસ તો પેસેજ, બાથરૂમ અને દાદર પર) એનું ધ્યાન રાખો. બાથરૂમ, દાદર, પેસેજ વગેરે જગ્યાએ પકડવા માટે રેલીંગ કે હાથા રાખો. લપસી પડાય એટલી લીસી ભૌંય ન રાખો. ભીની ટાઈલ્સ પર કે ભીના પગે ચાલવાનું ટાળો. લપસી પડાય એવા પગરખા ન પહેરો.

(૬) નિયમિત તખીબી તપાસ:- મોટી ઉમરે તમારી આંખ, કાન ની તપાસ કરાવતા રહો. દવાઓનો (ખાસ તો ઉધની દવાનો) વધુ પડતો ઉપયોગ ટાળો. સંતુલનની તકલીફ હોય તો પાસે ટેકા માટે લાકડી રાખો.

ઉમર વધવા સાથે થતો સાંધાનો ઘસારો : ઓસ્ટિઓ-આર્થરીટિસ

એક પ્રખ્યાત ટુયકડામાં એક માજુને ડૉક્ટર સમજવે છે કે તમારી ઉમરને કારણે તમારા જમણા પગના ઘૂંટણનો સાંધો ઘસાઈ ગયો છે અને એટલે ત્યાં દુઃખાવો-સોજો વગેરે તકલીફી થાય છે. ડૉક્ટરની વાત પર ભારોભાર શંકા સાથે માજુએ પ્રશ્ન પૂછ્યો ‘મારા ડાબા પગની અને જમણા પગની ઉમર જુદી જુદી હશે?’!!

ઉમરને કારણે થતો સાંધાઓનો ઘસારો શરીરના એકાદ સાંધાથી માંડીને એક સાથે ઘણા બધા સાંધાઓને અસર કરી શકે છે. સાંધાઓની બીમારીમાં સૌથી વધુ પ્રમાણમાં જોવા મળતી આ બીમારીનાં ચિહ્નો હપ વર્ષથી મોટી ઉમરના ૮૦ ટકા વૃદ્ધોના એકા-રેમાં જોવા મળે છે. ઉમરની સાથે ઓસ્ટિઓ-આર્થરીટિસનું પ્રમાણ વધતું જાય છે.

આ ઓસ્ટિઓ-આર્થરીટિસ થવાનું સાચું કારણ શું છે એ હજુ સુધી ચોક્કસપણે જાણી શકાયું નથી. પરંતુ નીચે જણાવેલ કારણોમાંથી કોઈકને કોઈક કારણ એ માટે જવાબદાર હોઈ શકે.

(૧) વધતી જતી ઉમર : ઉમર વધવાની સાથે સાંધા પાસે આવેલ હાડકાંના કાર્ટીલેજ તરીકે ઓળખાતા ભાગની બરડતા વધતી જાય છે અને એ જલદી તૂટી જાય છે.

(૨) સાંધા પર થતો ઘસારો :- વર્ષો સુધી કામ આપતાં આપતાં સાંધાને થતી નાની-મોટી ઈજા (નુકસાન) ની અસરથી છેવટે સાંધાની દબાણ અને ભાર સહન કરવાની ક્ષમતા ઘતી જાય છે. અને છેવટે સાંધાને કાયમી નુકસાન થાય છે, જે ઓસ્ટિઓ-આર્થરીટિસ તરીકે ઓળખાય છે. મુશ્કી આગળના સાંધા અને ખભાના સાંધા સૌથી વધુ ઈજાઓ બોક્ષીંગ કરનારાઓને થાય છે એટલે જ આ સાંધાઓનો ઓસ્ટિઓ-આર્થરીટિસ ઘણાં બોક્ષેરમાં જોવા મળે છે. આ જ રીતે બાસ્કેટબોલના ખેલાડીને ઘૂંટણમાં, બેલે ડાન્સરને ઘૂંટી પાસેના સાંધામાંને ખાણિયાઓને કરોડમાં ઓસ્ટિઓ-આર્થરીટિસ થવાનું પ્રમાણ વધુ હોય છે. મોટા ભાગના શરીરનું વજન ઊચકતા સાંધાઓમાં) ઓસ્ટિઓ-આર્થરીટિસ વધુ જોવા મળે છે અને જડા લોડોમાં ઘસારો વધુ લાગવાથી એ થવાની શક્યતા વધુ રહે છે.

(૩) જેનેટિક કારણો:- જેમના મા-બાપને આ બીમારી થઈ હોય એ લોડોને ઓસ્ટિઓ-આર્થરીટિસ થવાની શક્યતા અન્ય લોડો કરતાં ઘણી વધારે હોય છે. સાંધાના કાર્ટીલેજમાં પ્રોટીઓ ગ્લાઇકન્સ નામના રસાયણનું ઉત્પાદન જનિન

આધારિત હોય છે. આ રસાયણની અસરથી સાંધામાં પાણીના આણુઓ કાર્ટીલેજમાં જોડાય છે. એટલે જ્યારે કાર્ટીલેજ પર દબાણ આવે ત્યારે ભીની વાદળી દબાવવાથી નીકળતા પાણીની જેમ કાર્ટીલેજમાંથી પાણી સાંધામાં નીકળે છે અને દબાણની અસર હળવી બને છે (એક જાતના હાઈડ્રોલીક એઝોર્ડર જેવું જ કામ જોઈ લો!) જ્યારે સાંધા પરનું દબાણ ઘટે ત્યારે ફરી પાણું પાણી કાર્ટીલેજના રસાયણ સાથે જોડાઈ જાય છે! ઓસ્ટિઓ-આર્થ્રોઇટિસ થયો હોય એ સાંધાના કાર્ટીલેજમાં આ પ્રોટીઓ ગલાઈકન્સ રસાયણનું ઉત્પાદન ઘટી ગયું હોય છે, જેને કારણે કાર્ટીલેજની દબાણ સહન કરવાની શકૃતિ ઘટી જાય છે.

(૪) સાંધાને નુકસાન કરતા અન્ય રોગોને કારણે છેવટે થતો ઓસ્ટિઓ-આર્થ્રોઇટિસ:- સાંધાના મોટા ભાગના રોગો જે લાંબો સમય ચાલુ રહે તો સાંધાને થયેલી ઈજાઓને લીધે છેવટે એ સાંધામાં ઓસ્ટિઓ-આર્થ્રોઇટિસ થઈ જાય છે. સાંધાના જન્મજાત રોગો, રહુમેટોઇડ કે ઇન્ફેક્ટીવ આર્થ્રોઇટિસ, હીમ આર્થ્રોસીસ, ન્યૂરોપથીક, આર્થ્રોપથી, સાંધામાં વધુ પડતાં સ્ટીરોઇડનાં ઈન્જેક્શન, ગાઉટ વગેરે અનેક કારણોથી થતા સાંધાનાં નુકસાન છેવટે સાંધામાં ઓસ્ટિઓ-આર્થ્રોઇટિસ કરે છે જો કે અત્યારની ચર્ચા મુખ્યત્વે સાંધાના અન્ય રોગોની ગેરહાજરીમાં ઉમર/ધસારો કે જેનેટિક કારણોને લીધે થતાં ઓસ્ટિઓ-આર્થ્રોઇટિસ અંગે છે.

ઓસ્ટિઓ-આર્થ્રોઇટિસને ઓળખવો કઈ રીતે?

માત્ર લક્ષણો પરથી ઓસ્ટિઓ-આર્થ્રોઇટિસનું નિદાન કરવું મુશ્કેલ હોય છે. દેખીતાં લક્ષણો ઉપરાંત એક્ષ-રેથી નિદાન પાંકું કરવું પડે છે. સામાન્ય રીતે ઓસ્ટિઓ-આર્થ્રોઇટિસના દર્દીની ઉમર ૪૦ વર્ષથી વધારે હોય છે. મોટાભાગના દર્દીને એક અથવા વધારે સાંધામાં સામાન્ય દુઃખાવાથી તકલીફની શરૂઆત થતી હોય છે. શરૂઆતમાં સાંધાના ઉપયોગ વખતે જ દુઃખાવો થાય અને આરામની સ્થિતિમાં દુઃખાવો બંધ થઈ જાય. આ પછી જેમ જેમ રોગ આગળ વધે એમ એમ દુઃખાવો વધતો જાય છે અને આરામની સ્થિતિમાં પણ દુઃખાવો થવા લાગે છે.

દુઃખાવાની સાથોસાથ અથવા થોડા સમય પછી જે તે સાંધામાં સોજે આવવાની તકલીફ પણ થાય છે. ધૂંટણ, થાપા, કમરના મણકા, ગરદનના મણકા, છેલ્લા વેઢા અને અંગૂઠાના મૂળ આગળના સાંધાઓમાં આ બીમારી ખૂબ સામાન્યપણે જોવા મળે છે. જે સાંધામાં બીમારી હોય એ સાંધા પર સાધારણ દબાણ આપવાથી દુઃખાવો થાય/વધે છે. સાંધાને હલાવવામાં આવે ત્યારે ઘણી

વખત બીમારી વધ્યા પછી જે તે સાંધો પૂરેપૂરો વળીને સીધો થઈ શકે એવું બને છે. ઘૂંટણ જેવા સાંધા પર હાથ મૂકીને વાળવામાં આવે ત્યારે અંદરથી કંઈક ખટાખટ અવાજ આવતો હોય એવો ભાસ થાય છે.

સાંધાના એક્ષ-રેમાં ઘણાં ચિહ્નો દેખાય છે. જો કે કયારેક શરૂઆતના તબક્કમાં અક્ષ-રે નોર્મલ હોય અને માત્ર દુઃખાવો થતો હોય છે. સમય જતાં સાંધાનાં એક્ષ-રેમાં સાંધા બે હાડકાં વચ્ચેની જગ્યામાં ઘટાડો થયેલો નોંધાય છે. સાંધાની કિનારીઓ પર નવું હાડકું વધતું હોય એવો ઓસ્ટિઓફાઇટ તરીકે ઓળખાતો ભાગ દેખાય છે. આ સિવાય પણ સાંધાનાં હાડકાંઓમાં આકાર બદલાઈ જવાનું કે સીસ્ટ કે ઓસીકલ હોવાનું જોઈ શકાય છે. એક્ષ-રે સિવાય અન્ય કોઈ લેબોરેટી ટેસ્ટ ઓસ્ટિઓ-આર્ટાઇટિસનું નિદાન કરવામાં ખાસ ફાળો મળતો નથી. મોટા ભાગની લેબોરેટરી ટેસ્ટ નોર્મલ આવે છે. અન્ય કોઈ બીમારી નથી, એટલું નક્કી કરવામાં જ લેબોરેટરી ટેસ્ટ ઉપયોગી થાય છે.

સારવાર:-

ઓસ્ટિઓ-આર્ટાઇટિસ એ સાંધાને ઈજા થઈ થઈને એ તબક્કે પહોંચેલ રોગ છે કે એ થયા પછી કોઈ દવાથી આ ઈજાઓને સારી કરી નાંખવાનું શકાય નથી.

દુઃખાવો અને સોજો ઓછો કરવા માટે, એસ્પીરીન; ઈલુગ્રોફેન કે ડાઈક્લોફેનેક જેવી દર્દશામક દવાઓ માત્ર તાત્કાલિક રાહત આપવા માટે ઉપયોગી છે. જ્યાં સુધી દવા ચાલુ હોય ત્યાં સુધી દુઃખાવા, સોજામાં રાહત રહે, પણ દવા બંધ કરવાથી પાછો દુઃખાવો શરૂ થઈ શકે. વળી, આ દવાઓની ઘણી આડઅસર થઈ શકે છે. ખાસ તો આ બધી દવાઓથી પેટમાં એસ્સિડીટી વધી જાય છે. આ દવા એટલે જ કાયમ માટે લેવી હિતાવહ નથી હોતી, અને માત્ર વધુ પડતા દુઃખાવા વખતે ડોક્ટરની સલાહ લઈને જ વાપરવી જોઈએ.

ઘૂંટણના ઓસ્ટિઓ-આર્ટાઇટિસ થઈ ગયા પછી રોજિંદી શું કાળજી રાખવી?

દૈનિક જીવનમાં દુખતા અને ઘસાઈ ગયેલ ઘૂંટણના સાંધા સાથે કઈ રીતે જીવનું એ દરેક દર્દીએ જાતે જ સમજ લેવું જોઈએ. સામાન્ય જણાતા ફેરફારો પણ દુઃખાવો ઘટાડે છે અને સાંધાને વધારે નુકસાન થતું અટકાવે છે.

- (1) તમારું વજન વધારે હોય તો વજન ઘટાડો. જાડા શરીરનું બધું વજન ઘૂંટણ પર આવે છે જેને પરિણામે ત્યાં ઘસારો વધે છે.
- (2) દશ મિનિટથી વધુ સમય સુધી સતત ઊભા રહેવાનું ટાળો. કોઈ એક જ સ્થિતિમાં લાંબા સમય સુધી ઘૂંટણ ન રાખી મુકો.

- (3) પગથિયાં ચઢવા-ઉત્તરવાનું ટાળો. પગથિયાંને બદલે ટાળ ચઢવા-ઉત્તરવાનું રાખો. અથવા લિફ્ટ વાપરો.
- (4) નીચે ઘૂંટણીયે જુદીને અથવા પલાંદીવાળીને બેસવાનું ટાળો. નીચી ગાંદી ઉપર બેસવાને બદલે ખુરશી પર બેસો. કમકાજની વસ્તુઓ કમરના લેવલે જ રહે એમ ગોઠવો જેથી નીચે વળવાની જરૂર જ ન પડે. મોટી વસ્તુ ખસેડવા માટે એને જેંચવાને બદલે ઘકડો મારો જેથી સાંધા પર દબાડા ઓછું આવે.
- (5) પથારી, ખુરશી કે કમોડની ઊચાઈ ઓછી હોય તો એ થોડાંક ઊચાં કરાવો જેથી ઉઠવા-બેસવામાં ઘૂંટણ પર તાણ ન પડે. ખુરશીમાંથી ઊભા થવા માટે હંમેશાં હાથનો ટેકો લો.
- (6) શરીર અને હૃદયને સાબૂત રાખવા માટે નિયમિત ૩૦ મિનિટ કસરત કરો. તરવાની કસરત કરવી, ધરમાં કસરતની સાઈટ ચાલવવી કે ચાલવું વગેરે કરી શકાય. ખૂબ વધારે દુખાવો થતો હોય તો ચાલવાનું બંધ કરી દેવું જોઈએ. રોડ પર ચાલવાને બદલે ધાસ કે પોચી જમીન પર ચાલવાથી સાંધાને ઓછા ઝાટકા લાગે છે.
- (7) ઘૂંટણની આસપાસના સ્નાયુઓ મજબૂત થાય એ માટે નિયમિતપણે કસરત કરવી. પગને ઘૂંટણથી સીધો રાખીને ઘૂંટણની ઢાંકણી ઉપર-નીચે થાય એ રીતે સ્નાયુઓ ખેચીને ઢીલા મુક્વાની કસરતથી ધણો ફાયદો થાય છે. આ ઉપરાંત ડોક્ટરની સલાહથી લટકતા પગ પર થોડુંક વજન રાખી પગને ઊચા-નીચા કરવાની કસરત પણ થઈ શકે.
- (8) ઘૂંટણના સાંધાને રક્ષણ આપે એવો પહો (ની-કેપ) પહેરવાથી પણ ફાયદો થાય.
- (9) જરૂર પડે તો ચાલવા માટે લાકડીનો ટેકો લેવામાં જરા પણ સંકોચ રાખશો નહીં - એનાથી પણ ઘૂંટણને રક્ષણ મળે.
- (10) જયારે ખૂબ દુખાવો થતો હોય અને સોજો વધારે હોય તો ડોક્ટરની સલાહથી ગરમ પાણીનો ભીનો શેક કરવાથી રાહત મળશે.
- આમ, ઓસ્ટ્રો-આર્થ્રોઇટિસ દવાથી સારો થઈ શકે એવો રોગ નથી અને દવાઓનો ઉપયોગ ખૂબ મર્યાદિતપણે જ કરવો જોઈએ. શેક (ગરમ/ઠંડા) કે ડાયાથર્મીની મદદથી પણ દુખાવો ઘટાડવામાં રાહત મળે છે.



ધૂંટણા સાંધામાં દૂરબીન (આર્થોર્કોપ) નાંખીને ઓપરેશન કરવાથી કોઈ ફાયદો થાય? ધૂંટણામાં કોઈ ઈજા થઈ હોય કે અંદરના બંધ તુટી ગયા હોય ત્યારે ધૂંટણા સાંધામાં દૂરબીન (આર્થોર્કોપ) નાંખીને ઓપરેશન કરવાથી થોડોક ફાયદો થાય પરંતુ ઉમરને કારણે ઘસાઈ ગયેલા સાંધાની સાફ્સિસફાઈ માટે આર્થોર્કોપ એટલું બધું ઉપયોગી નથી થતું. વળી એનાથી થોડી ઘણી રાહત થાય એ પણ અલ્યુજીવી (ઇ મહિના થી બે વરસ) હોય છે. કયારેક આર્થોર્કોપીને કારણે સાંધાના અંદરના ભાગને વધારાનું નુકસાન થવાની શક્યતા પણ રહે છે.

ધૂંટણાનો સાંધો બદલવાનું ઓપરેશન કરવું પડે?

જ્યારે દવાઓ અને કાળજી કરવા છતાં કોઈ ફાયદો ન થાય ત્યારે છેલ્લા ઉપાય તરીકે ઓપરેશન કરીને સાંધો બદલી નાંખવામાં આવે છે. પાંચ થી પંદર વર્ષ સુધી કામ આપી શકે એવા કૂન્નિમ સાંધા વૃદ્ધો માટે ઉપયોગી થાય છે. પરંતુ નાની વયે આવું ઓપરેશન કરાવવાનું સલાહબર્યું નથી હોતું. ઓપરેશન પછી પણ કૂન્નિમ સાંધો કુદરતી તંહુરસ્ત સાંધા જેવું કામ નથી આપી શકતો અને દર્દીએ કાયમ માટે પલાકી વાળવાનું કે ઊભડક બેસવાનું ટાળવું પડે છે. ઓપરેશન પછી યેવ લાગી જાય તો સાંધો તરત નકામો થઈ જાય છે. ખૂબ વધુ વજન વાળી વ્યક્તિમાં પણ કૂન્નિમ સાંધો જલદી ખતમ થઈ જાય છે.

ધૂંટણાનો સાંધો ઘસાઈ જઈને ઓપરેશન કરવા જેટલી મોટી તકલીફ ઊભી થાય એ પહેલાં ચેતી જઈને અમલમાં મૂકવા જેવી કેટલીક બાબતો

ત્રીસ વર્ષથી વધુ ઉમરના આશરે છ ટકા લોકોના ધૂંટણા સાંધામાં ઓસ્ટિઓ-આર્થ્રોઇટિસ અને ત્રણ ટકા લોકોમાં થાપાના સાંધામાં ઓસ્ટિઓ-આર્થ્રોઇટિસની તકલીફ જોવા મળે છે. સ્થીઓમાં પુરુષો કરતાં વધુ પ્રમાણમાં ઓસ્ટિઓ-આર્થ્રોઇટિસની તકલીફ થાય છે. ઉમરની સાથે ઓસ્ટિઓ-આર્થ્રોઇટિસનું પ્રમાણ વધતું જાય છે. ત્રીસ વર્ષની ઉમરે જેટલા પ્રમાણમાં ઓસ્ટિઓ-આર્થ્રોઇટિસની તકલીફ જોવા મળે છે એની કરતાં બે થી દશ ગણા વધુ પ્રમાણમાં આ તકલીફ હપ વર્ષની ઉમરે જોવા મળે છે. આ બીમારીના ચિહ્નો હપ વર્ષથી મોટી ઉમરના ૮૦ ટકા વૃદ્ધોના એક્ષ-રેમાં જોવા મળે છે. અમેરિકામાં આશરે બે કરોડ લોકો ઓસ્ટિઓ-આર્થ્રોઇટિસની બીમારીથી પીડાય છે અને દર વર્ષ આ બીમારીને કારણે અમેરિકાના અર્થતંત્રને હપ અબજ ડેલરનું નુકસાન (સારવારનો ખર્ચ અને કામ કરવાની અક્ષમતાથી થતું નુકસાન) થાય છે.

તાજેતરમાં આ તકલીફ અંગે અનેક સંશોધનો પ્રસિદ્ધ થયાં છે. અમેરિકાના નેશનલ ઇન્સ્ટીટ્યુટ ઓફ આર્થ્રોઇટિસ, મર્સક્યુલોસ્કેલેટલ એન્ડ સ્ક્રીન ડિસીજના ૨૮

નિષ્ણાત તબીબોની એક ટીમે તાજેતરમાં આ વિષયના લેટેસ્ટ ૨૫૦ રિસર્વેને આધારે એનલ્સ ઓફ ઇન્ટરનલ મેડિસિનમાં ઓસ્ટિઓ-આર્થ્રોઇટિસનાં કારણો, અટકાવ અને ઉપાયો અંગે વિસ્તૃત છણાવટ કરી છે. આ લેટેસ્ટ રિસર્વેને આધારે અહીં ઓસ્ટિઓ-આર્થ્રોઇટિસને કાબૂમાં રાખવા માટે જરૂરી કાળજી અંગે ચર્ચા કરી છે.

(૧) વજન કાબૂમાં રાખો: મોટા ભાગના લોકોમાં શરીરનું વજન ઊચકતા સાંધારોમાં ઓસ્ટિઓ-આર્થ્રોઇટિસ વધુ જોવા મળે છે અને જાડા લોકોમાં ઘસારો વધુ લાગવાથી એ થવાની શક્યતા વધુ રહે છે. વર્ષો સુધી કામ આપતાં આપતાં સાંધારે થતી નાની-મોટી ઈજા (નુક્સાન) ની અસરથી છેવટે સાંધારી દબાણ અને ભાર સહન કરવાની ક્ષમતા ઘટતી જાય છે. અને છેવટે સાંધારે કાયમી નુક્સાન થાય છે, જે ઓસ્ટિઓ-આર્થ્રોઇટિસ તરીકે ઓળખાય છે. તાજેતરમાં થયેલા એક રસપ્રદ અભ્યાસમાં એવું તારણ નીકળ્યું હતું કે વજનમાં માત્ર પાંચ કિલોનો ઘટાડો ઓસ્ટિઓ-આર્થ્રોઇટિસ થવાની શક્યતામાં પચાસ ટકા જેટલો ઘટાડો કરી દે છે. દરેક ઉમરની વ્યક્તિ માટે વધતું વજન એ કોઈને કોઈ સ્વરૂપે બીમારીને આમંત્રણ આપનાર બને છે અને નાનપણથી વૃદ્ધાવસ્થા સુધી મેદવૃદ્ધિ અટકાવવા માટે દરેક નાગરિકે પ્રયત્નશીલ રહેવું જરૂરી છે. મેદવૃદ્ધિ અટકાવાથી માત્ર ઓસ્ટિઓ-આર્થ્રોઇટિસ થવાની શક્યતા જ નથી ઘટતી, પરંતુ હંદયરોગ, ડાયાબિટીસ, હાઈબ્લડપ્રેશર, પિતાશયની પથરી વગેરે અનેક તકલીફોમાંથી પણ છુટકારો થાય છે.

(૨) સાંધારે નુક્સાન કરતા રોગોનું વહેલું નિદાન અને સારવાર કરાવો: સાંધાના જન્મજાત રોગો, રહુમેટોઇડ કે ઇન્ફેક્શિવ આર્થ્રોઇટિસ, હીમ-આર્થ્રોસીસ, ન્યૂરોપથિક આર્થ્રોપથિ, સાંધામાં વધુ પડતાં સ્ટીરોઇડના ઇન્જેક્શન, ગાઉટ વગેરે અનેક કારણોથી થતા સાંધાનાં નુક્સાન છેવટે સાંધામાં ઓસ્ટિઓ-આર્થ્રોઇટિસ કરે છે. આ જુદા જુદા રોગો થાય ત્યારે તરત જ એનું પાંચ નિદાન અને સમયસર સારવાર કરવાથી ઓસ્ટિઓ-આર્થ્રોઇટિસ થવાની શક્યતા ઘટી જાય છે.

(૩) ધૂંટણની આસપાસના સ્નાયુઓ મજબૂત બનાવો: ધૂંટણની આસપાસના સ્નાયુઓ જેટલા મજબૂત બને એટલી સાંધારે નુક્સાન થવાની શક્યતા ઘટે છે. સાંધારી આસપાસના સ્નાયુઓ સાંધારે રક્ષણ આપે છે. એક અભ્યાસ મુજબ જો સ્નાયુઓની મજબૂતીમાં ૨૫ ટકા જેટલો વધારો થાય તો સાંધો ઘસાઈ જવાની શક્યતામાં ૨૦ થી ૩૦ ટકા જેટલો ઘટાડો થાય છે. ધૂંટણની આસપાસના સ્નાયુઓ મજબૂત થાય એ માટે નિયમિતપણે કસરત કરવી. ખાસ તો ધૂંટણની

ઢાંકણી સાથે જોડાયેલ સાથળની આગળના ભાગના સ્નાયુઓની કસરત ખૂબ ઉપયોગી સાબિત થાય છે.

★ પગ પર થોડું (બે થી પાંચ કિલો) વજન બાંધીને ઊચા સ્ટૂલ કે ખુરસી પર બેસી પગને લટકતો રાખો. દિવસમાં બે થી ત્રણ વખત દર વખતે પાંચ થી દશ મિનિટ માટે આ રીતે પગને લટકતો રાખો. આ રીતે પગ રાખવાથી ઘૂંટણના સાંધા પરનો બોજ ઘટશે અને સાંધાની જગ્યા વધશે.

★ પગને ઘૂંટણથી સીધો રાખીને ઘૂંટણની ઢાંકણી ઉપર-નીચે થાય એ રીતે સ્નાયુઓ ખેચીને ઢીલા મુકવાની કસરતથી ઘણો ફાયદો થાય છે. એક વખત સ્નાયુ પર ખેચાણ આપવામાં આવે ત્યારે પાંચ થી દશ સેકન્ડ સુધી જાળવી રાખવું જોઈએ. ત્યારબાદ સ્નાયુ ઢીલા મૂકી ફરી આ પ્રમાણે દશ વખત ખેચાણ આપવું જોઈએ. દિવસમાં ગ્રાણ વખત આ કસરત કરવી જોઈએ.

★ પગને શક્ય એટલો પૂરો વાળવા અને સીધો કરવાની કસરત દસ દસ વાર દિવસમાં ગ્રાણ વખત કરવી જોઈએ. આ ઉપરાંત ડોક્ટરની સલાહથી લટકતા પગ પર થોડુંક વજન રાખી પગને ઊજ્યા-નીચા કરવાની કસરત પણ થઈ શકે.

(૪) ઘૂંટણ પર વધુ ભાર કે દબાણ ન આવે એની કાળજી રાખો: ઘૂંટણનો સાંધો ઘસાઈ ગયો હોય તો, દશ મિનિટથી વધુ સમય સુધી સતત ઊભા રહેવાનું રાખવું જોઈએ. કોઈ એક જ સ્થિતિમાં લાંબા સમય સુધી ઘૂંટણ ન રાખી મુકો. પગથિયા ચઢવા-ઉત્તરવાનું ટાળો. પગથિયાને બદલે ઢાળ ચઢવા-ઉત્તરવાનું રાખો અથવા લિફ્ટ વાપરો. નીચે ઘૂંટણીયે જુરીને અથવા પલાંઠીવાળીને બેસવાનું ટાળો. નીચી ગાઈ ઉપર બેસવાને બદલે ખુરશી પર બેસો. કામકાજની વસ્તુઓ કમરના લેવલે જ રહે એમ ગોઠવો જેથી નીચે વળવાની જરૂર જ ન પડે. મોટી વસ્તુ ખેડેવા માટે એને ખેચવાને બદલે ઘકડો મારો જેથી સાંધા પર દબાણ ઓછુ આવે. પથારી, ખુરશી કે કમોડની ઊચાઈ ઓછી હોય તો એ થોડાક ઊચા કરાવો જેથી ઉઠવા-બેસવામાં ઘૂંટણ પર તાજા ન પડે. ખુરશીમાંથી ઊભા થવા માટે હંમેશા હાથનો ટેકો લો. ચાલવા માટે જરૂર પડે તો લાકડીનો ટેકો લેવામાં જરા પણ સંકોચ રાખશો નહીં - એનાથી પણ ઘૂંટણને રક્ષણ મળશે.

(૫) જનરલ ફિટનેસ માટેની કસરત ચાલુ રાખો: ઘણા દર્દીઓ ઘૂંટણના દુખાવાને કારણે શરીર અને હદયને સાબૂત રાખવા માટેની કસરત નથી કરતા. પરંતુ લેટેસ્ટ રિસર્ચથી એવું સાબિત થયું છે કે નિયમિત કસરત કરનાર ઓસ્ટિઓ-આર્થ્રોઇટિસના દર્દીમાં બધી જાતની બીમારીઓ થવાની શક્યતા કસરત ન કરનાર દર્દી કરતાં ઓછી રહે છે. એટલે નિયમિત ૩૦ મિનિટ કસરત કરવી જ

જોઈએ. તરવાની કસરત કરવી, ઘરમાં કસરતની સાઈકલ ચલાવવી કે ચાલવું વગેરે કરી શકય. ખૂબ વધારે દુખાવો થતો હોય તો ચાલવાનું બંધ કરી દેવું જોઈએ. રોડ પર ચાલવાને બદલે ઘાસ કે પોચી જમીન પર ચાલવાથી સાંધાને ઓછા ઝાટકા લાગે છે. ફૂટબોલ, બાસ્કેટ બોલ વગેરે રમતોથી સાંધાને ઘણી વખત નુકસાન થતું હોય છે. તેમજ કુદવાથી પણ સાંધાને નુકસાન થઈ શકે એટલે એ રમતો થી દૂર રહેવું દરેકને માટે હિતાવહ છે.

(૬) વિટામિન અને કેલ્વિયમથી ભરપૂર ખોરાક લો: જે લોકોના ખોરાકમાં વિટામિન ‘સી’ ભરપૂર હોય છે એ લોકોના સાંધા ઘસાઈ જવાની શક્યતા ઓછી હોય છે. વળી, વિટામિન ‘સી’ પૂરતા પ્રમાણમાં લેવાથી ઘસાઈ ગયેલા સાંધામાં દુખાવો ઓછો થાય છે એવું એક અભ્યાસમાં જણાયું હતું. આંબળા, જામફળ, સંતરાં, લીલી ભાજુ, કયુંબર, ફણગાવેલાં કઠોળ વગેરેમાં સારા એવા પ્રમાણમાં વિટામિન સી હોય છે, જેનો દરેક વ્યક્તિએ ભરપૂર ઉપયોગ કરવો જરૂરી છે. આ ઉપરાંત, સૂર્યપ્રકાશમાંથી મળતું વિટામિન ડી હાડકાં મજબૂત કરવાની સાથે સાથે ઓસ્ટિઓ-આર્ટ્રોઇટિસમથી બચાવવા માટે પણ ઉપયોગી છે એવું સાબિત થયું છે. આખો દિવસ ઘરમાં જ રહેનાર વૃદ્ધ વ્યક્તિને પૂરતું વિટામિન ડી નથી મળતું. એટલે વિટામિન ડી મેળવવા માટે પણ સવારે અથવા સાંજે સુરજના તડકામાં ફરવું હિતાવહ છે. આ ઉપરાંત હાડકાંની મજબૂતી જાળવી રાખવા માટે પૂરતા પ્રમાણમાં કેલ્વિયમ મળે એ પણ ખૂબ જરૂરી છે. મલાઈ વગરના દૂધ, તેલ કાઢી લીધેલ તલ અને ભાજમાંથી પુષ્કળ પ્રમાણમાં કેલ્વિયમ મળે છે જેનો ખોરાકમાં છૂટથી ઉપયોગ કરવો જરૂરી છે.

(૭) ઝાટક ખમી શકે એવાં શૂઝ પહેરો: તાજેતરમાં પ્રકાશિત બે અભ્યાસમાં જણાયું કે સાંધો બદલવાના ઓપરેશનમાંથી બચાવવાનું કામ ખાસ પ્રકારનાં શોક-એબ્સોર્બર શૂઝ કરી શકે છે. એરીના ભાગમાં વધારાના શોક એબ્સોર્બર ફીટ કરાવવાથી ધૂંયણને નુકસાન થતું અટકાવી શકાય છે.

(૮) હકારાત્મક અભિગમ અને તણાવમુક્તિ: જીવન પ્રત્યે હકારાત્મક અભિગમ દાખવનાર વ્યક્તિને શારીરિક તકલીફો અને દુખાવા ઓછા થાય છે. જો તમે માનસિક તણાવમાં રહેતા હો તો નિયમિત શવાસન, પ્રાણાયામ, ધ્યાન વગેરે ચાલુ કરી દેજો. તીડા ધીમા શાસોશાસ અને સ્નાયુઓ શિથિલ કરવાની શવાસનની પ્રક્રિયા શરીરમાંથી તણાવને દૂર રાખે છે અને પરિણામે દુખાવા પણ કાબૂમાં રહે છે. બીમારીથી ડિપ્રેસ થઈ જનાર વ્યક્તિ કરતાં એનો હસતે મોઢે સમજણ પૂર્વક મુકાબલો કરનાર વ્યક્તિ રોગને નિયંત્રણમાં રાખવામાં સફળ થાય છે.

ગરદનનો દુઃખાવો - સર્વાઈકલ સ્પોન્ડીલોસિસ

ગરદનનો દુઃખાવો અનેક લોકોને પરેશાન કરતો હોય છે. સર્વાઈકલ સ્પોન્ડીલોસિસ તરીકે ઓળખાતી ગરદનના મણકાની તકલીફ ઘણા લોકોમાં જોવા મળે છે. જે રીતે ઉમર અને વજન વધવાથી ઘુટણના સાંધા ઘસાય છે એ જ રીતે ઉમર અને વપરાશ વધવાથી ગરદનના મણકાના સાંધાઓ પણ ઘસાય છે જે ઓસ્ટિઓઆર્ટ્રોઈટિસ અથવા સ્પોન્ડીલોસિસ તરીકે ઓળખાય છે.

ગરદનના કુલ સાત મણકા હોય છે જેમાંથી સૌથી નીચેના ત્રણ મણકાઓ વચ્ચેના સાંધાઓ ઘસાવાની તકલીફ સૌથી વધુ પ્રમાણમાં જોવા મળે છે. ઉમર વધતાં બે મણકા વચ્ચેની ગાઢી થોડીક પાતળી થાય છે અને મણકાની ડિનારી ઉપરથી હાડકાંનો ભાગ થોડોક વધે છે. આ ઉપરાંત મણકાની પાછળના ભાગે આવેલ, (લાંબી હાડકાંની) મરોડ વચ્ચેના સાંધાઓ પર પણ ઘસારા અસર કરે છે. આ બંને સાંધાઓ પર ઘસારાને કારણે, હાડકાંની ડિનારી ઉપરનો ભાગ સહેજ મોટો થવાથી, બે મણકા વચ્ચેની નાની જગ્યામાંથી પસાર થતી ચેતાઓ (સાદી ભાષામાં નસ) પર દબાણ આવવા લાગે છે, જેને પરિણામે લાંબે ગાળે ચેતાઓને નુકસાન થાય છે.

સર્વાઈકલ સ્પોન્ડીલોસિસને કારણે ગરદનના પાછળના ભાગમાં દુઃખાવો થાય છે. ક્યારેક, ગરદન અકડ થઈ ગઈ હોય એવું જણાય છે. ઘણા લોકોને ગરદનની ડાબી કે જમણી બાજુએ ખભાથી ગરદન વચ્ચે આવેલ સ્નાયુઓનો ભાગ દુઃખે છે. આ ભાગ પણ અકડાઈ ગયેલ અને હલનચલન કરવાથી કડાક બોલતો હોય એવો જણાય છે. આ પ્રકારની તકલીફ વધઘટ થયા કરે છે. દર્દીને યાદ પણ ન હોય એ પ્રકારની ગરદનની વધુ પડતી હલન-ચલન કે ઝાટકા લાગવાને કારણે દુઃખાવો અચાનક વધી જાય છે. જો ગરદનના ઉપરના મણકાઓ પર ઘસારાની અસર થાય તો માથાના પાછળના ભાગમાં દુઃખાવો થયા કરે છે.

ગરદનના દુઃખાવા ઉપરાંત, ક્યારેક, ઝીણો, દુઃખાવો ખભા, બાવડા, કોણી કે હાથ સુધી થાય છે. ક્યારેક છાતીના અમુક ભાગમાં પણ સર્વાઈકલ સ્પોન્ડીલોસિસને કારણે થોડો દુઃખાવો થઈ શકે. મોટાભાગના ડિસ્સામાં આવા દુઃખાવાનું ચોકક્સ સ્થાન દર્દી દર્શાવી નથી શકતા પણ આશરે આટલાં ભાગમાં દુઃખે છે એવી ફરિયાદ કરતા હોય છે. ઘણા દર્દીઓમાં ચેતાતંતુઓ પર દબાણ આવવાને લીધે હાથમાં ઝણઝણાટી થવાની કે ખાલી ચઢી જવાની ફરિયાદ જોવા મળે છે. કેટલાક દર્દીને હાથના અમુક ભાગોમાં બળતરા થાય કે સોય ભોકાતી હોય એવું લાગે છે.

ગરદનના મણકાની અન્ય તકલીફેમાં પણ આ પ્રકારનાં ચિહ્નો આવે છે. (દા.ત. પ્રોલોપ્સ ઇન્ટરવર્ટબ્રલ ડિસ્ક,
ટ્યૂમર, ચેપ) નિષ્ણાત ડોક્ટરની સલાહ
લઈને અન્ય કોઈ જોખમી બીમારી નથી
એની ખાત્રી કરી લેવી ખૂબ જરૂરી છે.
આધેડ વયે દેખાતી આ સર્વાઈકલ
સ્પોન્ડિલોસિસની તકલીફનું એકદમ
ચોક્કસ નિદાન કરવું અધરું છે. કોઈપણ
તકલીફ કે લક્ષણો ન હોય એવી વ્યક્તિના
મણકાના એક્શન-રેમાં પણ સર્વાઈકલ
સ્પોન્ડિલોસિસના ચિહ્નો જણાય છે અને
બીજી કોઈ તકલીફ નથી એ અંગે
ચોક્કસાઈપૂર્વક તપાસ થઈ જાય પછી જ આ નિદાન કરવામાં આવે છે.



સર્વાઈકલ સ્પોન્ડિલોસિસની તકલીફના કારણો મોટા ભાગના ડિસ્સામાં દુઃખાવા અને જણાજણાટી સિવાય અન્ય મોટી કોઈ તકલીફ કે કમજોરી આવતાં નથી પરંતુ ક્યારેક હાથના અમુક ભાગમાં સાયુઓ નબળાં પડી ગયા હોય એવું દર્દી અનુભવે છે અને જવલ્યે જ કરોડરજજૂ ઉપર હાડકાંનું દબાણ આવવા લાગે તો બંને હાથમાં અને પગમાં કમજોરી અને પેરાલિસિસ થવાની શક્યતા રહે છે. અલબત્ત આવું ભાગ્યે જ બને છે, પરંતુ કમજોરીના કોઈપણ ચિંન આવે તો તાત્કાલિક ડોક્ટર પાસે જઈને યોગ્ય સારવાર કરવાવી અનિવાર્ય છે.

સર્વાઈકલ સ્પોન્ડિલોસિસની તકલીફ આપમેળે જ વધુઘટ થતી હોવાથી એની સારવાર મુખ્યત્વે (૧) તકલીફ વધી જાય ત્યારે રાહત આપવા માટે અને (૨) તકલીફ ન હોય (અથવા ઓછી હોય) ત્યારે એ ફરીથી ન ઉદલવે એની કાળજી રાખવા માટે કરવી પડે છે. જ્યારે દુઃખાવો વધી જાય ત્યારે ગરદનને સંપૂર્ણ આરામની જરૂર હોય છે. ગરદનનું હલનચલન શક્ય એટલું ઓછું કરવાથી વધુ નુકસાન થતું અટકે છે અને દુઃખાવો કાબૂમાં રહે છે. ગરદનનું હલનચલન ઘટાડવાના આશયથી જ આવી પરિસ્થિતિમાં ગળાના ભાગે પડ્યો (કોલર) પહેરવાનું દર્દીને કહેવામાં આવે છે. આ પડ્યો જરૂરી બિન જરૂરી હલનચલન (ખાસ તો નીચે જોવાની હીલચાલ) અટકાવે છે. વાહન ચલાવવાનું અને લાંબો સમય નીચે જોઈને કરવાનું કામ દુઃખાવા વખતે બંધ કરી દેવું.

ગરમ પાણીનો શેક કરવાથી તે ભાગમાં લોહીનો પ્રવાહ વધે છે, અને દુઃખાવામાં થોડીક રાહત મળે છે. ઠંડક અને ઠંડા પવન સામે ગરદનને પૂરતું રક્ષણ આપવું. ઘણા લોકો ગરદન અકળાઈ જાય ત્યારે ટચાકા ફોડવાવા માટે જતા હોય છે. ગરદનને આમતેમ મરીને ટચાકા ફોડનારાઓ કયારેક ગરદનને કાયમી નુકસાન પહોંચાડી દે છે; અને આ રીતે ટચાકા ફોડવાથી ગરદનની તકલીફમાં કોઈ સુધારો થતો નથી, એટલે દુઃખાવા વખતે ગરદનને આરામ અને ગરમી(શેક) આપવા સિવાય બીજુ કંઈ કરવાની જરૂર નથી. જો અસાધ દુઃખાવો થતો હોય તો ડોક્ટરની સલાહથી દર્દશામક દવાઓ લઈ શકાય કે દર્દશામક મલમ લગાવી શકાય.

ગરદનનો દુઃખાવો ન થાય એ માટે શું કાળજી રાખવી?

વારંવાર ગરદનના દુઃખાવાની તકલીફ ન થાય એ માટે, કામની અને આરામની ટેવોમાં કાયમી ફેરફારો કરવા જરૂરી છે. કામ કરતી વખતે એકદમ નીચું જોઈને કરવાં પડે એવાં કામો ટાળવાં અને ખુરશી - ટેબલની વ્યવસ્થા એવી ગોઢવવી કે જેથી ખૂબ નીચે જોવું ન પડે. (ખુરશી નીચી અથવા ટેબલ ઊચુ રાખવું). ઘરમાં અનાજ વીણવાના કામો પણ લગભગ ગરદનની ઊચાઈએ થાળી રહે એ રીતે રાખીને કરવા જોઈએ. માથા પર વજન ઊચકવાની ટેવ પાડવી નહીં. વજન ઊચકતી વખતે ખબા/કમ્મર પર બોજ પડે એમ ગોઢવવું. ગરદનના ભાગ પર વજન આવે એ રીતે ગુણ ઊચકવાનું કામ કરવું નહીં. વારંવાર ગરદનનું હલનચલન કરવું પડે એવું કામ એ રીતે ગોઢવવું કે જેથી હલનચલન ઓછામાં ઓછું કરવું પડે. (દા.ત. વારંવાર ઉપર અને નીચે જોયા કરવું પડે એવાં કામોમાં બંને વસ્તુ બાજુબાજુમાં મુકીને કામ થઈ શકે કે નહીં એ વિચારીને ગોઢવણ કરવી.) શિર્ષાસન/સર્વાંગાસન કરવાં નહીં.

વાહન ચલાવતી વખતે ઝડપ ધીમી રાખવી ખાડાઓથી બચવું ખૂબ જરૂરી છે. આખો ટિવસ વાહન પર ફર્યા કરવું પડે એવો વ્યવસાય ધરાવતા લોકોને કમ્મર અને મણકાનો ધસારો જલદી થાય એવી શક્યતાઓ રહે છે. ખાસ કરીને પૂરતા શોક-એબ્સોર્બર વગરનાં દીચી વાહનોમાં લાગતા આંચકાઓ મણકાના સાંધાને ઢીલા કરી નાંખે છે.

છેલ્લે, સુતી વખતે બે-ત્રણ તકિયા/ઓશીકાં ગરદન નીચે રાખીને સૂવાની ટેવ સર્વાઈકલ સ્પોન્ટીલોસિસને વધારી મૂકે છે. આ રીતે માથા નીચે મોટા તકીયા મૂકી વાંચન કરવાની કે ટીવી જોવાની કુટેવ લાંબે ગાળે ગરદનના

દુઃખાવાનું કારણ બને છે. વાંચન કરવા કે ટીવી જોવા માટે ટહ્ઠાર બેસવાની ટેવ કેળવવી જરૂરી છે.

લાંબો સમય સુધી એક જ સ્થિતિમાં (દા.ત. નીચું જોઈને) કામ કર્યા પછી એકાદ મિનિટ માટે એથી વિરુદ્ધ સ્થિતિમાં માથું મૂડી રાખીને સ્નાયુઓને આરામ આપતા રહેવું જોઈએ જેથી સ્નાયુ અકડાઈ જવાની તકલીફ ઓછી થાય. આ ઉપરાંત ગરદનના સ્નાયુઓની નિયમિત કસરત કરતા રહેવું પણ જરૂરી છે.

ગરદનનો દુખાવો ન થાય એ માટે સૌથી અગત્યની કાળજી માથા અને ગરદનની સાચી સ્થિતિ આખો દિવસ જાળવી રાખવાની છે. વધુ પડતું નીચે તરફ ગરદન જુકાવીને કામ કરવાનું ટાળવું જોઈએ. ટેબલ ખુરશી પર કામ કરતી વખતે વધુ નીચું જોવું પડે એમ હોય તો ટેબલની ઊંચાઈ વધારવી અથવા ટેબલ પર બે-ગ્રાન જાડી ચોપડી મૂડીને લખવા-વાંચવાનું કામ કરવું જોઈએ; આ રીતે નીચું જોઈને કામ કરનાર વ્યક્તિએ દર કલાકે ઓછામાં ઓછું એક વખત ગરદનને એકાદ મિનિટ સુધી સીધી-ઉંચી રાખીને આરામ આપવો જોઈએ.

દિવસ દરમ્યાન સમય મખ્યે ગરદનના સ્નાયુઓ ને કસરત આપતા રહેવું જોઈએ. ખભા અને એની આસપાસના સ્નાયુઓને પણ નિયમિત કસરત મળે એ ખૂબ જરૂરી છે. બહુ આંચ્યકા લાગે એવા વાહનમાં કે એવા રસ્તા પર મુસાફરી કરવાનું ટાળો. કોમ્પ્યુટર પર કામ કરવાનું થતું હોય તો કોમ્પ્યુટર સ્કીન તમારા માથાની સપાઠીએ રહે એમ ગોઠવો.




ગરદનના સ્નાયુઓ મજબુત કરવા માટે તંદુરસ્ત માણસે કઈ કસરત કરવી જોઈએ?

ગરદનના સ્નાયુઓ મજબુત બનાવવા માટે તંદુરસ્ત માણસે નિયમિતપણે ગરદનની કસરત કરતા રહેવું જોઈએ. સ્નાયુઓને ખેંચાણ આપે એવી કસરતમાં (૧) બેઠા બેઠા માથું આગળ તરફ જુકેલું રાખીને વારાફરતી ડાબી અને જમણી તરફ દાઢીનો ભાગ બંને ખભાની નજીક પહોંચે એમ ફેરવું. દરેક સ્થિતિમાં દશ સેકન્ડ રહેવું. (૨) ગરદનને પૂરેપૂરી આગળ અને પાછળ લાવવી. દરેક સ્થિતિમાં દશ સેકન્ડ રહેવું. ગાદી ઘસાઈ જવાથી કે ચેતાતંતુ પર દબાડું આવવાથી દુખાવો થતો હોય એમણે આ કસરત ન કરવી. (૩) ધીમે ધીમે ટહ્ઠાર માથું ડાબી અને જમણી તરફ જુકાવવું અને દરેક સ્થિતિમાં દશ સેકન્ડ રહેવું. દુખાવો થતો હોય તો આ કસરત ન કરવી. (૪) ઊંધા સૂઈને બંને હાથ શરીરની બાજુ પર સીધા રાખી મૂડી ગરદનને ઊંચી કરવી અને દશ સેકન્ડ ઊંચી રાખી મૂકવી. (૫) જો કોઈ પ્રકારનો દુખાવો ન હોય તો, માથાને બધી દિશામાં ધીમે ધીમે ગોળ ફેરવું. એટલે કે ટહ્ઠાર

માથું પહેલાં આગળ જુકાવવું પછી ધીમે ધીમે એક સાઈડ પર જુકાવતા જુકાવતા પૂર્ણ એક બાજુ જુકાવી, ધીમે ધીમે પાછળ તરફ જુકાવવું અને બીજી બાજુ જુકાવીને આગળ લઈ જવું. મણકા-ગાદીની તકલીફ થઈ ગયા પછી આ કસરત ન કરવી. (૬) ખભાને આગળ અને પાછળ ધીમે ધીમે ગોળ ગોળ ફેરવવા - બંને હાથ નીચે ઢીલા છોડી દેવા. (૭) ખભાને ઉપર કાન તરફ ખેંચવા, દશ સેકન્ડ પછી ફરી ઢીલા મૂકી દેવા. (૮) બંને હાથ છાતીની સપાટીએ રાખીને પછી એ જ સપાટીએ પાછળ તરફ ખેંચવા જેથી ગરદનની તરત નીચે રહેલ સાયુઓને કસરત મળે. (૯) માથા પાછળ એક હાથ રાખી, માથાને પાછળ તરફ ધકેલવું અને હાથથી એને ધકેલવામાં જોર પડે એટલું દબાણ આપવું. (૧૦) માથાની એક બાજુએ (કાન પર) ડાબો હાથ મૂકી એ હાથના દબાણની સામે માથાને ડાબી બાજુ ધકેલવું અને પછી એ જ રીતે જમણી બાજુ ધકેલવું.

આ દેશ કસરત ૧૦ થી ૨૦ વખત, ધીમે ધીમે કરવી. તમને ગરદનનો દુખાવો પહેલેથી જ હોય તો તમારા ડોક્ટરની સલાહ મુજબ જ કસરત કરવી. કસરત કરતી વખતે દુખાવાનો અનુભવ થાય તો તરત આગળ વધતા અટકી જવું જોઈએ. કસરત દુખાવો ન થાય એ માટે કરવામાં આવે છે અને કસરત કરતી વખતે દુખાવો ન જ થવો જોઈએ.

આમ, ગરદનના દુખાવાથી બચવું હોય તો નિયમિત કસરત, સારી શારીરિક સ્થિતિ અને સારી કામ કરવાની રીત જરૂરી છે.



ખભાનો સાંધો જકડાઈ જવાની બીમારી -

ફોઝન શોલ્ડર

ખભાનો સાંધો જકડાઈ જવાની અને ત્યાં દુઃખાવો થવાની તકલીફ ઘણા બધા લોકો ને વારંવાર અથવા કાયમી તકલીફ આપતી હોય છે. સાદી અંગ્રેજ ફોઝન શોલ્ડર” તરીકે અને તબીબી ભાષામાં “એથેસિવ કેપ્સ્યુલાઈટીસ” તરીકે ઓળખાતી આ તકલીફ મોટી ઉમરના લોકોને જ મોટા ભાગે હેરાન કરતી હોય છે.

ફોઝન શોલ્ડર એટલે શું?

ફોઝન શોલ્ડર એ સામાન્ય વપરાશ માં લોકો દ્વારા વપરાતો શબ્દ છે જે ખભાના હલનચલનની કોઈ પણ તકલીફ માટે વાપરવામાં આવે છે. જ્યારે કોઈ વ્યકિત પોતાનો હાથ (ખાસ તો બાવડાનો ભાગ) માથાની ઊપર સુધી ઊંચો કરવામાં તકલીફ અનુભવે અથવા હાથ ને કમરની પાછળ લઈ જઈ ને કે શરીરની બીજી બાજુ એ લઈ જઈ ને કામ (દા.ત. સાડી નો છેડો ખોસવા નું કામ) કરવાનું હોય તો દુઃખાવા કે તકલીફ નો અનુભવ કરે ત્યારે ફોઝન શોલ્ડર હોવાની શક્યતા રહે છે. સાદી ગુજરાતીમાં હવે પછી ખભા નો સાંધો જકડાઈ જવો તરીકે ફોઝન શોલ્ડર ની વાત સમજુશુ.

સાંધો જકડાઈ જવાની તકલીફ કોણે વધારે થાય છે?

ખભાનો સાંધો જકડાઈ જવાની તકલીફ ચાલીસ વર્ષ થી મોટી ઉમરે થવાની શરૂઆત થાય છે. પુરુષો કરતાં સ્ત્રીઓમાં ખભાનો સાંધો જકડાઈ જવાની શક્યતા વધુ રહે છે. ડાયાબીટીસના સો દર્દીમાંથી આશરે દશથી વીસ જેટલાં દર્દીઓને આ તકલીફ થાય છે.

જો કોઈ વ્યકિત ઓપરેશન ને કારણે અથવા ઈજા ને કારણે લાંબા સમય સુધી ખભાનું હલનચલન કરી શકે તેમ ન હોય તો એવી વ્યકિતનો સાંધો જકડાઈ જવાની શક્યતા વધારે રહે છે. આ ઉપરાંત, શરીરમાં થાઈરોઇડ અંતઃસ્ત્રોપ વધી જવાથી થતી ‘હાઈપર થાઈરોઇડીઝમ’ની તકલીફ, ડિપ્રેશનની બીમારી, હદ્યરોગ અને પાર્કિન્સન ડિસ્ટીજમાં પણ ખભાનો સાંધો જકડાઈ જવાની તકલીફ વિશેષ પ્રમાણમાં થાય છે. ઓપન હાર્ટ સર્જરી કરાવ્યા પછી ફોઝન શોલ્ડર ની તકલીફ વધુ પ્રમાણમાં જોવા મળે છે. ગરદનના મણકાની તકલીફ ને લીધે પણ ફોઝન શોલ્ડર થવાની શક્યતા વધે છે.

ખભાનો સાંધો જકડાઈ જવાનું કારણ શું?

ખભાનો સાંધો જકડાઈ જવાનું ચોક્કસ કારણ હજી સુધી જાણી શકાયું નથી . મોટા ભાગના ડિસ્સાઓમાં સાંધાની અંદર સોજો આવ્યા પછી સાંધો જકડાઈ જતો હોય છે. સાંધાનું મુખ્ય આવરણ (ઉપ્પ્યૂલ) સોજા ને કારણે જડું થઈ જાય છે અને સાંધાના અંદરના હાડકાં સાથે ચોટી જાય છે . આવું થવાને પરિણામે સાંધામાં હાડકાંના હલનચલન પર અવરોધ અનુભવાય છે. પૂરતું હલનચલન ન થઈ શકવા ને કારણે સાંધો જકડાઈ ગયો છે એવું લાગે છે. સાધાની અંદર સોજો આવવાને લીધે ત્યાં રહેલ પ્રોમ્લીન અને ફાઈબ્રીનોજન નામના પ્રોટીનનું ફાઈબ્રીન નામનાં ઘણું પ્રોટીનમાં રૂપાંતર થાય છે જે ને કારણે સાધાની અંદરના પ્રવાહીની ઘણૂતા અને ચીકાશ વધી જાય છે જે સાધાના આવરણ સાથે ચોટી જઈ ને સાધાનાં હલનચલન માં અવરોધ પેદા કરે છે. સાધામાં ઈજા કે ઓપરેશન પછી આવી તકલીફ થાય તો અને સેકન્ડરી ફોઝન શોલ્ડર કહેવાય છે. જ્યારે કોઈ દેખીતા કારણ વગર આવી તકલીફ થાય તો એ ઈરીયોપેથીક અથવા પ્રાયમરી ફોઝન શોલ્ડર કહેવાય છે.

ખભાનો સાંધો જકડાઈ ગયા છે એવું નિદાન કઈ રીતે પાડું થાય?

ખભાનો સાંધો જકડાઈ જવાને કારણે દુખાવો અને સાંધાના હલન-ચલનમાં અવરોધ આ બે મુખ્ય તકલીફ થાય છે. મોટા ભાગના ડિસ્સાઓમાં દુખાવા સાથે તકલીફની શરૂઆત થાય અને દુખાવો વધતાં દર્દી સાંધાનું હલન-ચલન કરવાનું ટાળે છે જે લાંબા ગાળે સાંધાને જકડી લે છે. છેવટે આપોઆપ સાંધાનું હલન-ચલન વધવા લાગે છે. આમ, સાંધો જકડાઈ જવાની પ્રાર્થિયાના ગરું તબક્કાઓ હોય છે. (૧) સાંધાનો દુખાવો; (હલન-ચલનથી અને રાતના સમયે વધે,) જે બે થી નવ મહિના સુધી ચાલુ રહે છે. (૨) હલનચલનમાં અવરોધ બીજા હાથ ની સરખામણી એ તકલીફવાળો હાથ ખભા પાસેથી માત્ર ૫૦% જેટલું જ હલન-ચલન કરી શકે છે અને ધીમે ધીમે દુખાવો ઘટે છે. આ તબક્કો બે થી બાર મહિના સુધી રહે છે. (૩) સુધારો થવાનો તબક્કો; ધીમે ધીમે બીજા ૧૨ મહિના થી ૪૨ મહિના ના સમય ગાળા દરમ્યાન તકલીફ માં ઘટાડો થતો જાય છે અને આપોઆપ જ હલન-ચલનમાં સુધારો થતો જોવા મળે છે.

ફોઝન શોલ્ડર માટે લેબોરેટરી કે એક્ષા-રેની તપાસ જરૂરી ખરી?

ફોઝન શોલ્ડર નું નિદાન સામાન્ય રીતે માત્ર તબીબી તપાસથી જ થઈ જાય છે, પરતું ફોઝન શોલ્ડર કરવા માટે સાંધાની અંદર ની કોઈ ઈજા કે હાડકાં ની તકલીફ જવાબદાર નથી એની ખાત્રી કરવા માટે એક્ષા-રેની તપાસ ઘણી વખત કરાવવામા આવે છે ફોઝન શોલ્ડર ને કારણે એક્ષા-રેમાં કોઈ વિશિષ્ટ ચિન્હો

દેખાતા નથી કોઈ પણ પ્રકાર ની લેબોરેટરી તપાસ ફેઝન શોલ્ડરના નિદાન માટે જરૂરી નથી.

ફેઝન શોલ્ડર ની સારવાર શું?

ખભાનો સાંધો જકડાઈ જાય ત્યારે એની સારવાર માટે મુખ્ય ગ્રાન રસ્તાઓ છે: (૧) દવાઓ (૨) કસરત અને (૩) ઓપરેશન.

(૧) દવાઓ :- જયારે ફેઝન શોલ્ડરને કારણો આ દુખાવો થતો હોય ત્યારે દુખાવાને કાબૂના રાખવા માટે અને સાંધાની અંદરનો સોજો ઘટાડવા માટે દર્દશામક દવાઓ આપવામાં આવે છે. એ દવાઓ લેવાથી છ બાર કે ચોવીસ કલાક સુધી દુખાવામાં રાહત મળે છે અને દવાની અસર પૂરી થતાં ફરી દુખાવો શરૂ થઈ જાય છે. વળી, મોટા ભાગની દર્દશામક દવાઓ લેવાથી જઈએ અને એસિડિટિનું પ્રમાણ ખૂબ વધી જાય છે જેને કારણો આવી દવાઓ જગ્માને પછી જ લેવાની અને શક્ય એટલી ઓછી વાપરવાની સલાહ આપવામાં આવે છે. અલબત્ત હમણાંથી જઈએ અસીડિટ ઓછી થાય એવી નવી દવાઓ આવી છે પરંતુ એ અન્ય દવાઓ કરતાં ઘણી મૌંઘી છે. દર્દશામક દવાઓ ઉપરાંત ક્યારેક સ્નાયુઓ ને શિથિલ કરવાની (મસલ રિલિક્ષન્ટ) દવાઓ પણ આપવામાં આવે છે

જો સાંધાનો દુખાવો અને અકકડપણું, સાદી દવાઓથી કાબૂમાં ન આવે તો તાત્કાલિક ટૂંક ગાળાની રાહત માટે ક્યારેક સ્ટીચો અને સાંધાની ચેતાઓને બહેરાં કરી નાંખે એવાં લોકલ એનેર્થેટીક દવાઓનાં ઈન્જેશન આપવામાં આવે છે. આવાં ઈન્જેશનનો થોડા સમય માટે રાહત આપે છે પરંતુ લાંબાગાળે ખાસ કોઈ ફાયદો થતો નથી અને વારંવાર ઈન્જેશન લેવાથી ક્યારેક નુકસાન પણ થાય છે.

(૨) કસરત અને ફિઝિયોથેરાપી:- સાંધો જકડાઈ જવાથી ઊભી થતી તકલીફોના નિવારણ માટે, ફિઝિયોથેરાપી વણો અગત્યનો ભાગ ભજવે છે. ઠંડા-ગરમ પાણીનો શેક કરવાથી દુખાવામાં રાહત મળી શકે. આ ઉપરાંત ફિઝિયોથેરાપીસ્ટની સલાહ મુજબ અન્ય શેક અને કસરત કરવાથી ફાયદો થાય છે.

તમારા ડોક્ટર અથવા ફિઝિયોથેરાપિસ્ટની સલાહ હોય તો ખભાના સાંધાની સ્ટ્રેચ એક્સર્સાઈઝ ચાલુ કરી દેવી જોઈએ. કદી ડોક્ટરની સલાહ લીધા વગર આવી કસરત કરવી નહીં, કારણે યોગ્ય પરિસ્થિતીમાં અને યોગ્ય રીતે કસરત કરવામાં ન આવે તો સાંધાને નુકસાન થવાની શક્યતા રહે છે.: (૧) જે ખભાનાં તકલીફ હોય એ બાજુના બાવડા ને બીજા હાથ વડે પકડીને ધીમે ધીમે માથાથી ઉપર લઈ જવા માટે પ્રયત્ન કરવો. જાટકા માર્યા વગર અને અસહ્ય દુખાવો કર્યા વગર બાવદું જેટલું ઉપર જઈ શકે એટલું જ લઈ જવું. (૨) તકલીફ વાળી

બાજુનો હાથ જમીનને સમાંતર રાખી બીજી બાજુ લઈ જવા પ્રયત્ન કરવો જેટલે સુધી પહોંચી શકે ત્યાં સુધી પહોંચાડી ને પછી બીજા હાથેથી બાવડું પકડીને થોડું વધુ ખેચાશ આપી જોવું (જાટકા કે અસાધ દુખાવો કર્યા વગર) કસરત (3) જે બાજુનો ખબો સાજો હોય એ બાજુઅથી એક ટુવાલ પીઠ ની પાછળ લટકાવવો ત્યાર બાદ તકલીફ વાળા હાથ ને પીઠ પાછળ લઈ જઈ ને ટુવાલ ના નીચેના છેડાને પકડો હવે સાજા હાથ વડે ટુવાલને ધીમે ધીમે ઉપર તરફ ખેંચો જેથી તકલીફ વાળો હાથ પણ ટુવાલ ની સાથે ઉપર તરફ ખેંચાશે. સાંધા પર, જુદી જુદી દિશામાં હળવું ખેંચાશ આપીને જકડાયેલ સાંધાને છૂટો કરવા માટે ખેંચાશની કસરતો ફિઝિયોથેરાપિસ્ટ અથવા ડોક્ટરના માર્ગદર્શન હેઠળ કરવાથી ઉપયોગી થઈ શકે.

(3) ઓપરેશન: જો દવાઓ અને કસરતો કરવા છતાં કોઈ સુધારો ન થતો હોય તો ઓપરેશન કરવાની જરૂરિઅત ઊભી થાય. આર્થોસ્કોપિક (દૂરબીનની મદદથી) ઓપરેશન કરવાથી ઘણા દર્દીમાં સારાં પરિણામ જોવા મળે છે. અલબત્ત એ ઓપરેશન ખર્ચાળ છે અને સાદી ઓપરેશન વગરની રીતો નિષ્ફળ જાય ત્યારે જ ઓપરેશન નો વિચાર કરવો જોઈએ.

વારંવાર સત્તાપતો પગની પાની અને એડીનો દુખાવો

- પ્લાન્ટર ફેસાઇટીસ

પગની એડીનો દુખાવો એ ઘણા લોકોને વારંવાર સત્તાપતી તકલીફ હોય છે. ચાલવામાં પગ લથડાય એટલી હદે ક્યારેક દુખાવો થઈ શકે અને એક વાર શરૂ થયા પછી છ-બાર મહિના સુધી આ એડીના દુખાવાની તકલીફ સત્તાવ્યા કરે છે. ક્યારેક તો થોડા થોડા મહિને કે વરસે વારંવાર દુખાવાની તકલીફ થયા કરતી હોય છે.

તાજેતરમાં અમેરિકન પોરીયાટ્રિક મેડિકલ એસોસિએશન દ્વારા કરવામાં આવેલ ઇન્ટરનેટ સર્વે મુજબ આ એસોસીએશનની વેબસાઈટની મુલાકાત લેનારા ૧૮૦૦ વ્યક્તિઓમાંથી ૩૦% લોકોને છેલ્લા ત્રણ મહિના દરમ્યાન પગની એડીનો દુખાવો થયો હોવાનું જાણવા મળ્યું હતું. અલબત્ત, આ વેબસાઈટની મુલાકાત લેનારાઓમાંથી ઘણા લોકો પોતાના દુખાવાની તકલીફની માહિતી મેળવવા માટે જ વેબસાઈટ ખોલતા હોય છે. એટલે આ ટકાવારી ઘણી ઊંચી આવે છે. તે છતાં સમાજમાં દિન-પ્રતિદિન એડીના દુખાવાની તકલીફ વધતી જતી હોય એવું અનુભવાય છે. ભારતમાં કેટલા ટકા લોકોમાં આ તકલીફ થાય છે એના કોઈ અધિકૃત આંકડા ઉપલબ્ધ નથી.

એડીનો દુખાવો થવાનું કારણ શું ?

એડીનો દુખાવો ઘણાં બધાં જુદાં જુદાં કારણોસર થઈ શકે પરંતુ સૌથી સામાન્ય કારણ “પ્લાન્ટર ફેસાઇટીસ” તરીકે ઓળખાતો પગની પાનીની અંદર આવેલ પડનો સોજો હોય છે. દરેક તંદુરસ્ત વ્યક્તિમાં પગની પાનીની અંદર રહેલ હાડકાંઓ અને હાડકાં દ્વારા બનતી કમાનને આધાર અને રક્ષણ આપવાનું કામ પ્લાન્ટર ફેસિયા નામનું જુદું પડ કરે છે. પગ ઉપર વારંવાર આવતા દબાણ અને ખેંચાણ ને કારણે આ પાનીની અંદરનું પડ નુકસાન પામે છે. આ પડ પર વારંવાર થતી ઈજા છેવટે એનો સોજો કરે છે અને કાયમી દુખાવો શરૂ થઈ જય છે. ક્યારેક એડીના છેલ્લા હાડકાંનો થોડો ભાગ વધતો (હાડકી વધતી) હોય તો પણ એને કારણે પાનીના પડને ઈજા પહોંચે છે.

આ ઉપરાંત, સ્નાયુઓની આસપાસના આવરણનો સાજો કે સ્નાયુઓનો સોજો પણ એડીનો દુખાવો કરી શકે. અહીં એડીના દુખાવાના સૌથી વધુ જોવા મળતા કારણ પ્લાન્ટર ફેસાઇટીસની જ ચર્ચા મુખ્યત્વે કરી છે અને અંગ્રેજ શબ્દને બદલે સરળતા ખાતર ‘એડીનો દુખાવો’ શબ્દ જ વાપર્યો છે.

એડીનો દુખાવો કોણે થાય છે?

એડીનો દુખાવો થવાની શક્યતા (૧) ગાંઠી વગરના બૂટ / ચંપલ પહેરનારા (૨) લાંબો સમય કઠણ સપાઈ પર ઊભા રહીને કામ કરનારાઓ (૩) લાંબો સમય દોડનારાઓ (૪) વધુ વજન ધરાવનારાઓ અને (૫) જેમના પગના સ્નાયુઓ અકકડ હોય અથવા પગના હાડકાંની કમાન વધુ સપાટ કે ઊડી હોય અમને વધુ રહે છે.

પ્લાન્ટર ફેસાઇટીસને કારણે એડીના કચાં ભાગમાં દુખાવો થાય?

પ્લાન્ટર ફેસાઇટીસને કારણે એડીના તળીયામાં પાછલા છેડાથી બે-ગ્રાન્ઝ સે.મી. આગળ અને પાનીના અંદર તરફના અડધિયામાં દુખાવો થાય છે. વહેલી સવારે ઉઘમાં ઉક્ખા પછી તરત અથવા લાંબો સમય આરામ કર્યા બાદ ચાલવાનું શરૂ કરવાથી શરૂઆતનાં થોડાં પગલા માંડતા ખૂબ જ દુખાવો થાય છે. થોડાં ડગલા ચાલ્યાં પછી દુખાવો ઓછો લાગે છે પણ શરૂઆતનાં થોડાંક ડગલાં ઘણી વખત અસહ્ય દુખાવો કરે છે. એડીના ભાગ પર અંગુઠા વડે દબાવવાથી પણ દુખાવાનો અનુભવ થાય છે.

એડીના દુખાવાનું નિદાન પાકું કરવા કઈ તપાસ કરવામાં આવે છે?

એડીના દુખાવાનું નિદાન મુખ્યત્વે દર્દીનાં લક્ષણો અને સાઢી દાક્ટરી તપાસની મદદથી થઈ શકે છે. હાડકી વધે છે કે નહીં તે જાણવા અને અન્ય દુખાવા માટે કોઈ કારણ છે કે નહીં તે નક્કી કરવા માટે ઊભા રહીને પગના પંજા અને એડીના ભાગનો એક્સ્પ્રેસ્સ-રે મદદરૂપ થઈ શકે છે.

એડીના દુખાવાની સારવાર શું?

એડીનો દુખાવો શરૂ થયા પછી જેટલી જલદી સારવાર શરૂ કરવામાં આવે એટલી જલદી દુખાવો મટી જાય છે. સારવાર મોડી શરૂ કરવાથી પરિણામ પણ મોકું મળે એવું બને છે. એડીના દુખાવા માટે જવાબદાર કારણની તલસ્પર્શી તપાસ દર્દીએ જાતે જ કરી લેવી જોઈએ. દર્દીના શુઝ અને ચાલવા-દોડવાની ટેવમાં કંઈક તકલીફ નથી એ ચકાસી લેવું પડે છે. પગના પંજાની અંદરની બાજુ વધુ વજન લેવાની ટેવ આ તકલીફને આમંત્રાણ આપી શકે છે. સાથે સાથે શરૂઆતના થોડા સમય માટે એડીને આરામ આપવો જરૂરી છે. દોડવા કે ઝડપથી ચાલવાને બદલે તરવાની કે સાઈકલ ચલાવવાની કસરત કરી શકાય. દુખાવામાં રાહત મેળવવા ઠંડા પાણી કે બરફને દુખાતા ભાગ પર પાંચ થી પંદર મિનિટ સુધી લગાવવાથી ફાયદો થાય છે.

હુખાવો ખૂબ વધારે હોય તો દર્દશામક દવાઓનો ઉપયોગ ડોક્ટરની સલાહ મુજબ થોડા દિવસો સુધી કરવાથી હુખાવા અને સોજા બંનેમાં રાહત મળે છે. ઘણી વખત એક-બે મહિના સુધી નિયમિત પણ, ડોક્ટરની સલાહ મુજબ, દર્દશામક દવાઓ ચાલુ રાખવાથી હુખાવો દૂર થઈ જાય છે.

એડીના હુખાવામાં રાહત મેળવવા માટે બૂટ, ચંપલની ડિઝાઇનમાં ફેરફાર કરવાથી ઘણો ફાયદો થાય છે. બૂટ-ચંપલનો અંદરનો ભાગ (ડાબા ચંપલનો જમણા ભાગ અને જમણા ચંપલનો ડાબો ભાગ) સહેજ ઊંચો હોય એ જરૂરી છે. એવાં છુટાં પેડ પણ મળે છે જે બૂટમાં નાંખીને પહેરી શકાય. પગના પંજાના હાડકાંને વધારાનો આધાર આપતાં આ પેડ નિયમિત વાપરવાથી પણ એડીનું ભારણ ઘટે છે અને હુખાવામાં રાહત થાય છે. આવા એડીની ગાદીવાળા અને પગના પંજાના હાડકાંને અંદરની કમાનને આધાર આપતાં પગરખાં તૈયાર પણ મળે છે. જેનો ઉપયોગ કાયમ માટે એડીના હુખાવાની સમસ્યા દૂર કરી આપે છે. જો આનાથી ફરક ના પડે તો રાત્રે પગ પર બાંધવાનો સ્લીન્ટ લગાવવાથી અમુક દર્દીઓને રાહત મળી રહે છે.

એડીના હુખાવાથી છુટકારો મેળવવા કષ કસરત કરવી?

પગના અને પંજાના સ્નાયુ તથા સાંધાની નિયમિત કસરત ખૂબ જરૂરી છે. સ્નાયુઓને બેંચાણ આપવા માટે ડોક્ટરની સલાહ હોય તો નીચેની કસરત કરી શકાય,

(૧) તમે દીવાલ તરફ મૌં રાખીને એક પગ દીવાલથી અડધો ફૂટ દૂર અને બીજો પગ દીવાલથી બે ફૂટ દૂર રહે એમ ઊભા રહો. હવે બંને પગની એડી જમીનને અડેલી રહે એમ રાખીને દીવાલ તરફ જૂંકો અને પછી પાછા ટવાર સીધા થઈ જાવ. આ રીતે વારાફરથી બંને પગને આગળ-પાછળ રાખીને કસરત કરો.

(૨) પગથિયાની ડિનારી કે ઉબરાની ડિનારી પર પંજાના સૌથી આગળના ભાગના સહારે ઊભા રહો. હવે ધીમે ધીમે તમારા શરીરને તમારા પગની આંગળીઓના જોરથી ઊંચું કરો. પાંચ-દસ સેકન્ડ આ રીતે ઊંચા રહ્યા પછી ફરી નીચા થાવ. અને દસ વખત આ પ્રમાણે પંજા પર ઊંચા થવાની કસરત કરો.

(૩) થતા સૂતાં સૂતાં પગના પંજાના આગળના ભાગને ટ્વાલ વડે ઉપર બેંચવાનો પ્રયત્ન કરો.

(૪) જમીન પર પડેલ કપડાને પગના અંગૂઠા વડે પડીને ઊચકવાનો પ્રયત્ન કરો.

એડીમાં ઇન્જેક્શન મૂકવાની જરૂર કરારે પડે?

એડીના ભાગમાં આ બધું કરવા છતાં દુખાવામાં કોઈ ફરક ન પડે તો છુલ્લાં રસ્તા તરીકે એ ભાગમાં સ્ટીરોઇડનાં ઇન્જેક્શન મૂકવાવામાં આવે છે. આ રીતે ઇન્જેક્શન મૂકવાથી તાત્કાલિક ફાયદો થાય છે. પરંતુ વારંવાર ઇન્જેક્શન મૂકવાવાથી પગને નુકસાન થવાની શક્યતા રહે છે.

એડીનો દુખાવો દુર કરવા કરારે ઓપરેશન કરવું પડે?

એડીનો દુખાવો ઉપર દર્શાવેલ બધા ઉપાયો કરવા છતાં ન મટે અને નિદાન પાંકું હોય તો બહુ ભાગ્યે જ ઓપરેશન કરીને પાનીની નીચેના પડ પર ચીરો મૂકી એની પર આવતું દબાણ ઘટાડી શકાય અને દર્દીને રાહત આપી શકાય. અલબંત, બહુ ભાગ્યે જ આવી જરૂરિયાત ઊભી થાય છે. ૮૮ ટકા કિસસામાં દુખાવો ઓપરેશન વગર જ મટી જાય છે.

એડીનો દુખાવો અટકાવવા અથવા ન થાય એ માટે શું કરવું?

- (૧) કઠણ સપાટી ઉપર ખુલ્લા પગે ચાલવાનું ટાળો.
- (૨) સારા, પોચી ગાદીવાળાં અને પગની અંદરની બાજુએથી આધાર આપતાં ચંપલ/બૂટ પહેરવાનું રાખો.
- (૩) ઘરની અંદર પણ લાંબો સમય ઊભા રહીને કે ચાલીને કામ કરવાનું હોય તો સ્લીપર પહેરવાની ટેવ રાખો.
- (૪) પથરાળ, કાંકરાવાળી, ઉબડખાબડ જમીન પર ચાલવાનું ટાળો.
- (૫) એક્યુપ્રશરનાં ચંપલ પહેરવાનું ટાળો.
- (૬) કોઈ પણ નવી કસરતની શરૂઆત ધીમે ધીમે કરો અને ધીમી ઝડપે કસરત વધારો.
- (૭) દુખાવો થતો હોય ત્યારે વધુ પડતી કસરત કરવાનું ટાળો.
- (૮) તમારું વજન વધે નહીં એની કાળજી રાખો. તમારી સે.મી. માં માપેલ ઊચાઈમાંથી સો બાદ કરતાં જે આંક મળે એટલા કિલોથી વધુ તમારું વજન ન હોવું જાઈએ.

લોહીમાં યુરિક એસિડ વધી જવાથી થતી સાંધાના સોજા અને દુખાવાની તકલીફ - ગાઉટ

જ્યારે લોહીમાં ફરતા યુરિક એસિડ નામના રસાયણનું પ્રમાણ ખૂબ વધી જાય અને પરિણામે એ લોહીમાં દ્રાવ્ય રહેવાને બદલે એના કણ બાજવા માંડે ત્યારે “ગાઉટ” તરીકે ઓળખાતી સાંધાના દુખાવાની તકલીફ ઉદ્ભવે છે.

યુરિક એસિડ એટલે શું? જ્યારે કોઈ પણ કોષના કેન્દ્રમાં આવેલ ન્યુકલીએક એસિડનું વિઘટન થાય ત્યારે એમાંથી યુરિન અને પીરીમીડીન નામના ઘટક છૂટા પડે છે અને જ્યારે આ ઘટકો પણ તૂટે ત્યારે લિવર અને આંતરડામાં એમાંથી યુરિક એસિડ ઉત્પન્ન થાય છે જે સામાન્ય રીતે કિડની વાટે ગળાઈને લોહીની બહાર ફેંકાઈ જાય છે. આમ, યુરિક એસિડ એક ઉત્સર્જ દ્રવ્ય છે જેનું શરીરમાં કોઈ કામ હોતું નથી.

નોર્મલ માણસના લોહીમાં યુરિક એસિડનું પ્રમાણ કેટલું હોય? સામાન્ય તંદુરસ્ત વ્યક્તિના લોહીમાં દર ૧૦૦ મિ.લિ. દીઠ સાત મિલિગ્રામ. કરતાં ઓછું યુરિક એસિડ હોય છે. અલબત્ત ઉમર, જાતિ (સ્ત્રી-પુરુષ) અને ખોરાક મુજબ લોહીમાં યુરિક એસિડનું પ્રમાણ વધવાટ થઈ શકે છે. બાળકોમાં સામાન્ય રીતે દર સો મિ.લિ. લોહીમાં ત્રણ થી ચાર મિ.ગ્રા. જેટલો યુરિક એસિડ હોય છે. ત્યાર બાદ, પુરુષોમાં પુખ્તાવસ્થાથી અને સ્ત્રીઓમાં રજેનિવૃત્તિથી યુરિક એસિડનું પ્રમાણ વધવા લાગે છે. પણ્ણીમના દેશોમાં પુખ્ત પુરુષમાં સરેરાશ ડ.૮ અને સ્ત્રીઓમાં ડ મિ.ગ્રા./ ડ.લિ. જેટલો યુરિક એસિડ હોય છે. આપણા દેશમાં ખોરાકના તફાવતને લીધે યુરિક એસિડનું સરેરાશ પ્રમાણ ઓછું હોય છે. ઊચાઈ, વજન, જ્લડપ્રેશર, કિડનીનું કામ, દારુનું વ્યસન તેમજ માંસાહારી ખોરાક વગેરે પર લોહીના યુરિક એસિડનો આધાર હોય છે.

લોહીમાં યુરિક એસિડનું પ્રમાણ કેટલું વધે ત્યારે “ગાઉટ” થાય? જ્યારે લોહીમાં સાત મિ.ગ્રા./ડ.લિ. કરતાં વધુ પ્રમાણમાં યુરિક એસિડ હોય ત્યારે એ લોહીમાં દ્રાવ્ય રહી શકતો નથી અને એના કણ (કિસ્ટલ) બાજવાની શરૂઆત થઈ જાય છે. સાંધાની આસપાસ જ્યારે વધુ પ્રમાણમાં યુરિક એસિડના કણ બાજે ત્યારે ત્યાં દુખાવો અને સોજો શરૂ થાય છે. -જે “ગાઉટ” તરીકે ઓળખાય છે.

લોહીમાં યુરિક એસિડ વધવાનાં કારણો કયાં? જો (૧) શરીરમાં યુરિક એસિડનું ઉત્પાદન વધી જાય અથવા (૨) ખોરાક વાટે વધુ પ્રમાણમાં યુરિક એસિડ

શરીરમાં પહોંચે અથવા (૩) કિડની વાટે યુરિક એસિડનું ઉત્સર્જન ઘટી જાય તો લોહીમાં યુરિક એસિડનું પ્રમાણ વધી જાય છે.

શરીરમાં યુરિક એસિડના ઉત્પાદન માટે જવાબદાર ઉત્સેચક પી.આર.પી.પી. સિન્થેટેસની પ્રવૃત્તિ વધી જાય ત્યારે યુરિક એસિડનું પ્રમાણ વધી જાય છે. આ ઉત્સેચકની પ્રવૃત્તિનો આધાર જનિન-એક્સ પર રહેલો હોય છે. આ જ રીતે અન્ય એક ઉત્સેચક એચ.પી.આર.ટી. ની ઉપણથી પણ શરીરમાં યુરિક એસિડનું ઉત્પાદન વધી જાય છે.આ બંને ઉત્સેચકો એક્સ જનિન આધારિત છે. પૂરુષોમાં માત્ર એક જ એક્સ જનિન હોય છે જ્યારે સ્ત્રીઓમાં બે એક્સ જનિન હોય છે. પરિણામે માત્ર એક એક્સ જનિનની ખામી પૂરુષોમાં ઝડપથી યુરિક એસિડ વધારી દે છે જ્યારે સ્ત્રીઓમાં અન્ય એક્સ-જનિન તંદુરસ્ત હોય તો આવું થવાની શક્યતા ઓછી રહે છે.

આ જનીનિક ખામી ઉપરાંત, જ્યારે શરીરના ઘણા બધા કોષો કોઈ કારણસર તૂટે ત્યારે પણ યુરિક એસિડનું પ્રમાણ વધી જાય છે. જેમ કે રક્તકણો તૂટવા (હિમોલિસિસ), કેન્સરના કોષો કિમોથેરેપીથી નાશ પામવા, સ્નાયુઓ તૂટવાની પ્રક્રિયા (રહેબોમાયોલીસિસ), હાર્ટ એટેકને લીધે હૃદયના સ્નાયુઓ નાશ પામવા વગેરે પરિસ્થિતિમાં કોષો તૂટવાથી યુરિક એસિડ વધે છે. કોષોનું ઉત્પાદન ખૂબ વધુ થતું હોય એવી સ્થિતિ દા.ત. લ્યુકેમિયા, પોલિસાઈથેમીયા, સોરીયાસીસ વગેરેમાં પણ યુરિક એસિડનું પ્રમાણ વધી જાય છે.

યુરિક એસિડના વધુ ઉત્પાદનની સાથે જ્યારે એનું ઉત્સર્જન ઘટી જાય ત્યારે વધુ મુશ્કેલી પડે છે. જેમના લોહીમાં યુરિક એસિડ વધી ગયું હોય એવા દર્દીમાંથી ૮૦ ટકા દર્દીઓમાં કિડનીની યુરિક એસિડ શરીર બહાર ફેરી દેવાની બિનકાર્યક્ષમતા (સંપૂર્ણપણે કે આંશિકરૂપે) જવાબદાર હોય છે. કોઈ પણ કારણસર કિડનીનું કામ ખોરવાય (દા.ત. ડાયાબિટીસ, હાઈબલડપ્રેશર, અન્ય) તો યુરિક એસિડ વધી જવાની શક્યતા રહે છે. આ ઉપરાંત જી.ફી.ડી. નામના ઉત્સેચકની ઊંઘપ હોય તો યુરિક એસિડનું ઉત્પાદન પણ વધે છે અને ઉત્સર્જન ઘટે છે.

કોઈ દવા લેવાને કારણે યુરિક એસિડ વધી જાય એવું બને? કેટલીક ખૂબ જાણીતી દવાઓ કિડની પર વિપરિત અસર કરીને યુરિક એસિડનું પ્રમાણ વધારી શકે છે. ખૂબ જાણીતી દર્દીશામક અને લોહી પાતળું કરતી દવા એસ્પીરીન; હાઈ બી.પી અને સોજા ઘટાડતી વધુ પેશાબ થાય એવી ડાઈયૂરેટિક દવાઓ (દા.ત. ફુસેમાઈડ, હાઈડ્રોક્લોરોથામેઝાઈડ વગેરે). ટી.બી.ની સારવારમાં વપરાતી

પાઈરેઝિનેમાઈડ અને ઈથામ્બ્યુટોલ દવાઓ વગેરે લેવાથી લોહીમાં યુરિક એસિડનું પ્રમાણ વધી જઈ શકે છે.

ક્યો ખોરાક ખાવાથી યુરિક એસિડ વધે? માંસાહારી ખોરાક ખાવાથી લોહીમાં યુરિક એસિડ વધવાની શક્યતા ખૂબ ઊચી રહે છે. લિવર, સ્વીટ બ્રેડ (થાઈમસ, પેન્ડીયાસ); કિડની અને એન્ડોની જેવા માંસાહારી ખોરાક સૌથી વધુ યુરિક એસિડ પેઢા કરે છે. આ બધા ખોરાકમાં કોષ અને કોષકેન્દ્ર વધુ પ્રમાણમાં હોય છે. ખોરાકમાં લીધેલ કોષોમાં રહેલ આર.એન.એ. નો ૫૦ ટકા અને ડી.એન.એ નો ૨૫ ટકા ભાગ પેશાબમાં યુરિક એસિડ તરીકે દેખાય છે. માંસાહાર ઉપરાંત, કઠોળ, બીન્સ, વટાળા, મસૂર, મશરૂમ, પાલક, ફ્લાવર, યીસ્ટ, ચોકલેટ, કોકો, ચા-કોકી વગેરેનો ખોરાકમાં વધુ ઉપયોગ કરવાથી પણ યુરિક એસિડ વધી શકે છે.

દાર પીવાથી યુરિક એસિડ વધે? દાર પીવાથી લિવર પર દારની એરી અસરને કારણે તરત જ વધુ પ્રમાણમાં યુરિક એસિડ બનવા લાગે છે. આ ઉપરાંત દારની લોહીમાં લેક્ટિક એસિડ વધારવાની અસરને લીધે યુરિક એસિડનું ઉત્સર્જન ખોરવાઈ જાય છે. વળી, કેટલાક દાર (દા.ત. બીયર)માં યુરિક એસિડ વધારે એવાં તત્ત્વો (ઘૂરિન) હાજર હોય છે. આ બધાં પરિબળો ભેગાં થઈને યુરિક એસિડનું કૂલ પ્રમાણ ખૂબ વધારી નાંબે છે.

યુરિક એસિડ વધી જવાથી “ગાઉટ” સિવાય બીજુ પણ કોઇ તકલીફ થાય? જો લોહીમાં વધી ગયેલ યુરિક એસિડના કણો સાંધાની આસપાસ બાજવા લાગે તો ગાઉટ થાય. આ ઉપરાંત, કિડનીની અંદર જો યુરિક એસિડના કણો બાજવા લાગે તો, ક્યારેક અચાનક કિડની કામ કરતી બંધ થઈ જાય. કિડની ફેઝલ થવાની તકલીફ યોગ્ય સારવાર ન મળે તો જીવલોણ બની શકે. યુરિક એસિડને કારણે પથરી પણ થઈ શકે.

“ગાઉટ” ને ઓળખવો કઈ રીતે? “ગાઉટ”નું વર્ણન એની પિડા ભોગવી ચૂકેલ દર્દીના જ શરીરમાં જોઈએ. “હું કાલે રાત્રે પાર્ટીમાં ગયો હતો અને માંસાહાર -દાર વગેરેની મોજ માણીને રાત્રે આરામથી ગાઢ ઉઘમાં સૂતો હતો. આજે વહેલી સવારે અચાનક પગમાં અસ્વાધ દુખાવાના કારણે ઉઘ ઉડી ગઈ. મારા જમણા પગના અંગૂઠાના મૂળ આગળ કંઈક વાગ્યું હોય એટલો વધારે સોઝો હતો. અને એ ભાગ લાલધૂમ થઈ ગયો હતો. હું વિચાર કરવા લાગ્યો કે રાત્રે ઉઘમાં કંઈક વાગ્યું હશે? કે કંઈક કરડી ગયું હશે? પરંતુ આટલું જારદાર વાગે કે કરડે તો ત્યારે જ ઉઘ ઉડી જાય. દુખાવો ધીમે ધીમે વધવા લાગ્યો. અને તરત હું ડોક્ટર પાસે ગયો જેમણે તપાસ કરીને ગાઉટનું નિદાન કર્યું.”

ગાઉટના ઘણા દર્દીઓમાં આ રીતે અચાનક પગના અંગૂઠાના મૂળ પાસેના સાંધામાં દુખવાની શરૂઆત થતી હોય છે. પુખ્ત વયના પૂરુષોમાં આ તકલીફ થવાની શક્યતા વધારે રહે છે. હાઈબ્લડપ્રેશરના દર્દી, દારુના વ્યસનીઓ તેમજ રજોનિવૃત્ત સ્ત્રીઓમાં એક કરતાં વધુ સાંધાનો દુખાવો થવાની શક્યતા વધારે રહે છે. પગના અંગૂઠા ઉપરાંત, પગનાં નાનાં હાડકાંના સાંધાઓ, ઘૂંઠીનો સાંધો, ઘૂંઠણનો સાંધો અને હાથની આંગળીઓના નાના સાંધાઓ પણ ઘણા દર્દીઓમાં ગાઉટથી દુખે છે. ઘણા લોકોમાં એક વખત ગાઉટનો અસંઘ દુખાવો થયા પછી ત્રાણ થી દશ દિવસમાં આપોઆપ આ દુખાવો મટી જાય છે.

કેટલાક દર્દીમાં સાંધાને બદલે ચામડી પર નાની ગાંઠ (ટોફી) સ્વરૂપે ગાઉટ દેખાય છે. કાન પર આવી ગાંઠ ઘણી વાર જાવા મળે છે. આ ઉપરાંત આંગળીઓ, હથેળી અને પાની પર પણ પીળાશ પડતી ગાંઠ (ટોફી) જોવા મળે છે.

યુરિક એસિડ સિવાય બીજા કોઈ રસાયણના કણ બાજવાથી ‘ગાઉટ’ થઈ શકે? ડેલ્ખિયમ પાઈરોફોસ્ફેટ ડાઈહાઇડ્રોટ નામનું રસાયણ વધી જાય ત્યારે ગાઉટ જેવી જ તકલીફ થાય છે જે ‘સુડોગાઉટ’ તરીકે પણ ઓળખાય છે. આ ઉપરાંત ડેલ્ખિયમ હાઇડ્રોક્સી એપેટાઈટના કણ બાજવાથી પણ ગાઉટ જેવી તકલીફ થઈ શકે. જ્યાં સુધી દુખતા સાંધામાં રહેલ પ્રવાહીની લેબોરેટરી તપાસ (પોલરાઈઝીંગ માઈક્રોસ્કોપી) ન કરવામાં આવે ત્યાં સુધી આ દુખાવો ક્યા પ્રકારના રસાયણથી થયો છે એ કહેવું મુશ્કેલ હોય છે.

ગાઉટનું નિદાન પાંકું કરવા કઈ લેબોરેટરી તપાસ કરવી? ગાઉટનું નિદાન પાંકું કરવા માટે લોહીમાં યુરિક એસિડની તપાસ ઉપરાંત જે સાંધામાં દુખાવો થતો હોય એ સાંધાના પ્રવાહીની પોલરાઈઝીંગ માઈક્રોસ્કોપીની તપાસ કરવવી જોઈએ.

ગાઉટની બીમારી કાયમ માટે મટી શકે? ગાઉટની બીમારી એ કાયમ માટે થઈ આવતી તકલીફ છે. જ્યારે તકલીફ થાય ત્યારે તત્કાળ રાહત માટે દર્દશામક દવાઓ લેવી પડે છે. આ ઉપરાંત કાયમ ગાઉટને કાબૂમાં રાખવા માટે ખોરાકમાં માંસાહાર, કઠોળ, બીન્સ, ચોકલેટ, મશરૂમ, ચા-કોફી, દારુ વગેરેનો ત્યાગ કરવો પડે છે. યુરિક એસિડનું ઉત્પાદન ઘટાડવા માટેની દવા ડોક્ટરની સલાહ મુજબ ક્યારેક લાંબા સમય સુધી ચાલુ રાખવી પડે છે. આ ઉપરાંત, ક્યારેક પેશાબ વાટે વધારાનું યુરિક એસિડ બહાર ફેક્તી દવાઓ પણ ડોક્ટર લખી આપી શકે છે. અલભતા, યુરિક એસિડનું ઉત્પાદન ઘટાડતી દવા (દા.ત. અલ્લોપ્યુરિનોલ) નો વપરાશ સૌથી વધુ થાય છે અને ગાઉટ બલે સાવ મટી ન જાય પણ ખોરાકની પરેજ અને ડોક્ટરની સલાહ મુજબની દવાઓથી કાબૂમાં તો આવી જ શકે છે.

રૂમેટોઇડ ઓર્થોઈટીસ ઉઝું સંવિવા

સામાન્ય લોકોમાં ‘સંવિવા’ તરીકે પ્રચલિત અને તબીબી ભાષામાં ‘રૂમેટોઇડ ઓર્થોઈટિસ’ તરીકે ઓળખાતી સાંધાના સોજા અને દુખાવાની તકલીફ ઘણા લોકોને આખી જુંદગી પરેશાન કરતી હોય છે. સામાન્ય રીતે દર્દીની જુંદગીના ચોથા કે પાંચમા દાયકમાં શરૂ થતી આ બીમારી દર હજાર વ્યક્તિમાંથી આઠ વ્યક્તિ ને પરેશાન કરે છે. એક જ કુટુંબમાં એક કરતાં વધારે વ્યક્તિને આ બીમારી થવાની શક્યતા રહે છે.

રૂમેટોઇડ ઓર્થોઈટીસ થવાનું કારણ શું?

રૂમેટોઇડ ઓર્થોઈટીસ ઉઝું ‘સંવિવા’ થવાનું ચોકક્સ કારણ હજુ સુધી જાણી શકાય નથી. અમુક પ્રકારના જનીનિક બંધારણ ધરાવતાં લોકોમાં ‘રૂમેટોઇડ ઓર્થોઈટીસ’ થવાની શક્યતા અન્ય લોકો કરતાં વધુ હોય છે. રૂમેટોઇડ ઓર્થોઈટીસ સાથે સંકળાયેલા જનીનિક બંધારણ શરીરનાં તપાસ કરવાથી જાણી શકાય છે. વિશ્વભરના આંકડા દર્શાવે છે કે એચ.એલ.એ -ડી. આર. ૪ પ્રકારનાં પ્રોટીન ધરાવનાર અને તેમાં પણ એચ. એલ.એ. ડી.ડબલ્યુ ૪ અથવા ૧૪ અથવા ૧૫ નંબરના પ્રોટીન ધરાવતાં લોકોમાં રૂમેટોઇડ ઓર્થોઈટીસ થવાની શક્યતા ખુબ વધારે હોય છે.

જનીનિક અથવા પ્રોટીન બંધારણ ઉપરાંત અન્ય પર્યાવરણીય પરિબળ પણ આ રોગ કરવા માટે ફણો આપે છે. એક સરખાં પ્રોટીન બંધારણ ધરાવતી દરેક વ્યક્તિને રૂમેટોઇડ ઓર્થોઈટીસ થતો નથી. કારણ કે એક સિધ્યાંત પ્રમાણે કોઈક પ્રકારના વાઈરસ કે બેક્ટેરિયાનો ચેપ રૂમેટોઇડ ઓર્થોઈટીસની પ્રક્રિયા શરૂ કરવામાં ખૂબ જ અગત્યનો ભાગ ભજવે છે. અલભત, કયા વાઈરસ કે બેક્ટેરીયાનો ચેપ આ રૂમેટોઇડ ઓર્થોઈટીસને વકરાવે છે. એ હજુ ચોકક્સપણે કોઈને ખબર નથી.

આ ઉપરાંત માનસિક પરિબળો અને નકારાત્મક લાગણી રૂમેટોઇડ ઓર્થોઈટીસને વકરાવવામાં ફણો આપે છે. આવો સિધ્યાંત પણ રજુ થયો છે.

તુંકમાં આ એક એવી બીમારી છે જેનું ચોકક્સ કારણ તબીબીબીશાસ્ત્ર શોધી શક્યું નથી.

રૂમેટોઇડ ઓર્થોઈટીસને કારણે સાંધામાં શું તકલીફ થાય છે?

ઓર્થોઈટીસના દર્દીમાં ‘સાંધાનો સોજો’ રૂમેટોઇડ ઓર્થોઈટીસના દર્દીના સાંધાની અંદર આવેલ સાઈનોવીયલ પટલને નુકસાન થાય છે. શરીરનું રક્ષણ કરતાં શ્વેતકણો અને એમનાં સાથીદારો ભૂલથી શરીરના પોતાના જ ભાગ એવા સાઈનોવીયલ પટલ પર હુમલો કરીને નુકસાન પહોંચાડે છે. જે ને કારણે ત્યાં સોજો હાડકા-સાંધાની તકલીફો

આવવાની શરૂઆત થાય છે. આ પ્રક્રિયા ધીમે ધીમે આગળ વધે અને સાંધામાં રહેલ પ્રવાહી (સાઈનોવીયલ ફ્લુઈડ)નું પ્રમાણ સાંધાની આસપાસ રહેલ કાર્ટિલેજ ને ધીમે ધીમે નુકસાન થવા લાગે છે, જેને પરિણામે સાંધામાં કાયમી બેડોળપણું પણ આવી શકે છે.

રૂમેટોઇડ ઓર્થોઈટીસનાં લક્ષણો કર્યાં?

આશરે ત્ર૫ થી ૫૦ વર્ષ ની વચ્ચે ગમે ત્યારે રૂમેટોઇડ ઓર્થોઈટીસની શરૂઆત મોટાભાગના (૮૦ ટકા) કિસ્સામાં થાય છે. ભાગ્યે જ ખૂબ નાની ઉમરે અથવા વૃધ્ધાવરસ્થા માં દર્દીને માત્ર થાક લાગવો, હાથ-પગ દુખવા, લુખ મરી જવી, બેચેની વગેરે સામાન્ય તકલીફો જ થાય છે. ત્યાર બાદ હાથ, કાંઢાં, ઘૂંઠણા, અને પગમાં સાંધાઓના દુઃખાવા થવા લાગે છે.

જરા પણ હલનચ્ચલન કરવાથી થતો સાંધાનો દુઃખાવો એ રૂમેટોઇડ ઓર્થોઈટીસનું અગત્યનું લક્ષણ છે. લાંબા સમય સુધી હલનચ્ચલન બંધ રહેયા પછી એ સાંધા અકકડ થઈ જાય છે. સવારે ઊઘમાંથી ઊર્ધ્વાંથી પછી આશરે એકાદ કલાક સુધી બધા સાંધા અકકડ થઈ જાય છે. એવું રૂમેટોઇડ ઓર્થોઈટીસ ના ઘણા બધા દર્દીઓમાં જોવા મળે છે. સાંધાનો દુઃખાવો અને એ અકકડ થઈ જવાની તકલીફ ઉપરાંત ક્યારેક જીણો તાવ રહેવો, વજન ઘટવું, અશક્તિ આવવી, વગેરે તકલીફો પણ ક્યારેક દેખાય છે. ગરદનના સાંધા પણ ક્યારેક આ બીમારીની અડફેટમાં આવી જાય છે. જે ગરદન અને માથાના પાછળના ભાગમાં દુઃખાવો કરે છે.

રૂમેટોઇડ ઓર્થોઈટીસને ડારણો લાંબે ગાળો સાંધાઓ બેડોળ બની જાય છે. હાથની હથેળી અને આંગળીઓમાં સાંધામાં આવું બહુ સામાન્યપણે જોવા મળે છે. હથેળી અને આંગળીઓ ‘ઝેડ’ આકારથી વળી ગયેલાં જોવા મળે છે. ક્યારેક આંગળીના છેલ્લા વેઢા અંદર તરફ વળી જાય છે અને બાકીનો ભાગ એકદમ સીધો રહે છે. આંગળી કે અંગૂઠો કાયમ વળેલો રહે અથવા અંગૂઠાના મુણ પાસેથી અંગૂઠો ત્રાંસો રહે એવું બને છે.

સાંધા સિવાય રૂમેટોઇડ ઓર્થોઈટીસ અન્ય કોઈ અવયવ ને નુકસાન કરે ?

સાંધાઓ ઉપરાંત, રૂમેટોઇડ ઓર્થોઈટીસના દર્દીમાં અન્ય અવયવને પણ નુકસાન પહોંચી શકે છે. નાની નાની ગાંઠ ઘણા દર્દીઓમાં જોવા મળે છે. સ્નાયુઓની કમજોરી અને સ્નાયુઓ પાતળા થઈ જવાની તકલીફ પણ કેટલાક દર્દીઓમાં જોવા મળે છે. હાથ-પગમાં જણાજણાટી થવી કે ખાલી ચઢી જવી વગેરે ચિહ્ન જોવા મળે છે. ક્યારેક ફેફસાં કે હદયની આસપાસ પાણી ભરાઈ જવાની તકલીફ પણ થાય છે. આંખ અને લાળગ્રંથિઓ સુકાઈ જવાની તકલીફ પણ કેટલાક

લોકોમાં રૂમેટોઇડ ઓર્થ્રાઇટીસને કારણો થાય છે. સૂકી આંખથી કયારેક આંખમાં ચાંદું પડે એવું પણ બનેછે. લાંબે ગાળે હૃદાવાને લીધે હલનચલન ઓછું થઈ જવાથી હાડકાંઓ નબળાં પડી જાય છે અને જરા અમથું વાગે ત્યાં ફેકચર થવાની શક્યતા ખૂબ વધી જાય છે.

રૂમેટોઇડ ઓર્થ્રાઇટીસની લેબોરેટરી તપાસ:

રૂમેટોઇડ ઓર્થ્રાઇટીસનું નિદાન સામાન્ય રીતે એના લક્ષણો પરથી થાય છે. આ નિદાન પાંદું કરવા માટે લોહીમાં ‘રૂમેટોઇડ ફેક્ટર’ ખૂબ વધુ પ્રમાણ જોવા મળે છે. એ દર્દીમાં રોગની ત્રીવત્તા વધુ જોવા મળે છે. આ રૂમેટોઇડ ફેક્ટર ઉપરાંત લોહીમાં ઈ.એસ.આર. નામની તપાસ પણ ખૂબ વધુ પ્રમાણમાં અસામાન્ય આવે છે. લોહીમાં હિમોગ્લોબીનનું પ્રમાણ ઘટે છે અને ઘૂંઠણના સાંધાનું પ્રવાહી સોજાના લક્ષણો ધરાવતું જોવા મળે છે. એક્ષ રેની મદદથી આગળ વધી ગયેલ રોગને પકડી શકાય છે. સાંધાનો સોજો અને એની આસપાસનાં હાડકાં નબળાં પડવાની પ્રક્રિયા એક્ષ રે ની મદદથી જાણી શકાય છે.

રૂમેટોઇડ ઓર્થ્રાઇટીસની સારવાર શું?

રૂમેટોઇડ ઓર્થ્રાઇટીસનું ચોકક્સ કારણ અને એ થવાની પ્રક્રિયા હજુ સુધી આધુનિક તબીબી વિજ્ઞાન સમજ શક્યું ન હોવાથી એ મટાડવાની સારવાર શોધી શકાઈ નથી. હૃદાવામાં રાહત આપવા, સોજો ઘટાડવા, સાંધાને વધુ નુકસાન થતું અટકાવવા, સાંધાનું કામ જાળવી રાખવાના ઉદેશથી મોટોભાગની સારવાર કરવામાં આવે છે. આ બીમારી માટે વપરાતી કેટલીક દવાઓ ચોકક્સ કરી રીતે કામ કરે છે એ પણ હજુ સુધી જાણી નથી શકાયું. ટુંકમાં, રૂમેટોઇડ ઓર્થ્રાઇટીસની સારવાર મુખ્યત્વે અગાઉના અનુભવોને આધારે રાહત આપનારી દવાઓની મદદથી થાય છે.

દર્દશામક દવાઓ (દા. ત. એસિપરીન, ઈબુપ્રોફેન, ડાઈકલોફેનેક, સેલેકોક્ષીલ નીમેસ્યુલાઇટ વગેરે) મુખ્યત્વે રાહત આપવા અને સોજો ઘટાડવાના ઉદેશથી રૂમેટોઇટ ઓર્થ્રાઇટીસમાં વપરાય છે. આ દવાઓને લીધે એસિડિટિ, અલ્સર અને જરામાં રક્તસ્ત્રાવ થવાની તકલીફ સામાન્યપણે જોવા મળે છે. આ ઉપરાંત ખૂબ વધુ તકલીફ હોય તો સ્ટીરોઇડ દવાઓ (દા.ત. પેડની, સોલોન, બીટામીથાઓન વગેરે) વાપરવી પડે છે. લાંબા ગાળા સુધી સ્ટીરોઇડ દવાઓ લેતા રહેવાથી આખા શરીર પર આડઅસર થાય છે. પરતું કયારેક દર્દીની ખૂબ જ દર્દનાક હાલત માટે લાંબા સમય સુધી સ્ટીરોઇડ આપવી જરૂરી બની જાય છે.

સુવાર્ષ (ગોલ્ડ) રસાયણો, કલોરોકિવન, મીથોટ્રેક્સેટ વગેરે દવાઓ આગળ વધતો અટકાવવા માટે ક્યારેક વાપરવામાં આવે છે. આ દવાઓની પોતાની આડઅસર હોય છે જે ડોક્ટરની સલાહથી યોગ્ય હોજમાં દવા લેવાથી ઓછી કરી શકાય જ્યારે સાંધાને બેહદ નુકસાન પહોંચી ગયું હોય ત્યારે છેલ્લા ઉપાય તરીકે ઓપરેશનની મદદથી લેવી પડે છે.

રૂમેટોઇડ ઓર્થાઇટીસ મટી શકે ખરો?

રૂમેટોઇડ ઓર્થાઇટીસને ખાત્રી પૂર્વક મટાડી દે એવી કોઈ દવા કે સારવાર ઉપલબ્ધ નથી. હા! આ રોગ દરેક દર્દીમાં જુદી જુદી ગતિએ આગળ વધે અને ક્યારેક આપોઆપ આગળ વધતો અટકી જાય એવું પણ બને. રોગની આ ખાસિયતને કારણે ક્યારેક કોઈક દવા કે સારવાર પદ્ધતિ રોગ મટાડવાનો જશ લઈ જાય છે પણ ખરેખર તે બ્રાન્ડક હોય છે.

કોને આ રોગ વધુ નુકસાન કરે?

ક્યા દર્દીમાં રોગ વધુ તીવ્ર અને લાંબે ગાળે વધુ નુકસાનકારક હોય છે. એ અંગેના ઘણા અભ્યાસો થયા છે. આ અભ્યાસ મુજબ, રોગના પહેલા જ વર્ષ દરમ્યાન જો આગળ વધતો અટકી જાય તો લાંબે ગાળે સૌથી ઓછું નુકસાન થાય છે. જો પહેલું આખું વર્ષ રોગ વધતો જ રહે તો લાંબે ગાળે ભારે નુકસાન કરે છે. મોટાભાગનું સાંધાઓ પરનું નુકસાન પ્રથમ છ વર્ષ દરમ્યાન જ થઈ જાય છે. પગના સાંધોઓને હાથ કરતાં વહેલું નુકસાન થાય છે.

રૂમેટોઇડ ઓર્થાઇટીસની બીમારી આયુષ્ય પર પ્રભાવ પાડે ખરી?

રૂમેટોઇડ ઓર્થાઇટીસના દર્દીનું આયુષ્ય અન્ય વ્યક્તિઓ કરતાં ત્રણથી સાત વર્ષ જેટલું ઘટે છે. કોઈપણ ઉમરે રૂમેટોઇડ ઓર્થાઇટીસના દર્દીનું મૃત્યુ થવાની શક્યતા અન્ય વ્યક્તિ કરતાં અઢી ગણી વધારે રહે છે. ચેપ અને પેટમાં રક્તસ્ત્રાવ થવાથી ઘણા દર્દી મૃત્યુ પામે છે. અલબત્ત, હળવી તકલીફ અને મોટી ઉમરે શરૂ થયેલ તકલીફમાં વહેલા મૃત્યુ થવાનું જોરભ ઓછું હોય છે.

રૂમેટોઇડ ઓર્થાઇટીસને થતો અટકાવી શકાય?

આ બીમારી થવાનું ચોકડસ કારણ જાણી શકાયું ન હોવાથી એને અટકાવવાનું શક્ય નથી. બીમારીના વહેલા નિદાન અને સમયસરની સારવારથી કદાચ મોટા નુકસાનમાંથી બચી જવાય પરતું દવાઓની આડઅસરથી નુકસાન થવાની શક્યતા પણ વધારે રહેલી છે. દવા-સારવારથી થતું નુકસાન અને ફાયદાનું સંતુલન જાળવી રાખવા ડોક્ટરની સલાહ મુજબ સારવાર ચાલુ રાખવી જરૂરી છે.

હાથની આંગળીઓમાં જણાજણાટી અને ખાલી ચટવાની તકલીફ - કાર્પલ ટનલ સિન્ડ્રોમ

હાથની પહેલી બે આંગળીઓ અને અંગૂઠામાં જણાજણાટી થવી, ખાલી ચઢવી, બળતરા થવી કે મીઠી ખંજવાળ આવવી કે દુઃખાવો થવો આવી ફરિયાદ ઘણાં લોકોને ખાસ કરીને ચાણીસ વર્ષની સ્ત્રીઓમાં વધુ પ્રમાણમાં જોવા મળે છે. રાત્રે ઉધમાં એક અથવા બંને હાથની આંગળીઓમાં ખાલી ચઢી જાય અને સવારે ઉઠે ત્યારે હાથને જોરથી ઝાટકાભેર હલાવવાથી જણાજણાટી-ખાલી દૂર થાય એવું બનતું હોય છે. જો આ તકલીફ આગળ વધે તો દિવસ દરમ્યાન પણ જણાજણાટી થતી રહે છે અને કોઈ વસ્તુ હાથમાં પકડીને કામ કરવામાં પણ મુશ્કેલી ઉત્તી થાય છે. રસોઈ કરતી વખતે ચમચો કે તવેથો હલાવવામાં હાથમાં ખાલી ચઢી જાય કે ચમચો જોરથી પકડી ન શકાય એવું પણ બને છે. જો તકલીફ આગળ વધે તો હાથના અંગૂઠાના સ્નાયુઓ નબળાં પરી જાય છે. ક્યારેક હાથની આંગળીઓ પડે ગરમ ઠંડાનો બેદ પારખવાનું પણ મુશ્કેલ કે અશક્ય બની જાય છે. આ બધી હાથની આંગળીઓની તકલીફ થવાનું કારણ કાંદા પાસેથી પસાર થઈ હાથના સંવેદનો સહન કરતી ચેતા પર કાંદાના ભાગે આવતું દબાણ હોય છે જે “કાર્પલ ટનલ સિન્ડ્રોમ” તરીકે ઓળખાય છે.

કાર્પલ ટનલ એટલે કાંદાના ભાગે ચેતા તથા સ્નાયુને પસાર થવા માટે હાડકાઓ અને સંયોજક પેશીઓ દ્વારા બનેલ બોગદુ! જ્યારે આ બોગદામાંથી પસાર થતાં સ્નાયુ કે ચેતા માટેની જગ્યા ઓછી પડે ત્યારે ચેતા ઉપર દબાણ આવે છે જેને પરિણામે હાથની આંગળીઓ પર જણાજણાટી કે દુઃખાવો થાય છે. આમ, કાર્પલ ટનલ એ દરેક વ્યક્તિના કાંદામાં આવેલી કુદરતી રચના છે. જ્યારે આ ટનલમાંથી પસાર થતી ચેતા પર દબાણ આવે ત્યારે એ તકલીફ કાર્પલ ટનલ સિન્ડ્રોમ તરીકે ઓળખાય છે.

કાર્પલ ટનલ સિન્ડ્રોમ થવાના મુખ્ય કારણોમાં જન્મજાત સાંકડી ટનલ છે- જે ચેતા અને સ્નાયુઓ માટે ઓછી જગ્યા આપે છે અને પરિણામે ચેતા પર દબાણ આવે છે. કાંદા પર થયેલ ઈજા કે જોસો પણ લાંબો સમય રહે તો કાર્પલ ટનલ સિન્ડ્રોમ થાય છે. સંખિયા (રૂમેટોઇડ આર્થાઇટિસ) ને કારણે પણ આ તકલીફ થઈ શકે. શરીરમાં થાઇરોઇડ અંતઃસ્ત્રાવની અછત (હાઇપોથાઇરોઇડિસમ) તેમજ પીચ્યુટરી ગ્રોથિમાંથી વધુ પડતાં અંતઃસ્ત્રાવ બનવાની તકલીફ પણ કાર્પલ ટનલ સિન્ડ્રોમ કરી શકે છે. સગર્ભાવસ્થા કે રજોનિવૃત્તિ દરમ્યાન થતાં અંતઃસ્ત્રાવી

ફેરફારોને કારણે શરીરમાં પાણી અને ક્ષારનું પ્રમાણ વધી જાય ત્યારે પણ કાર્પલ ટનલ સિન્ડ્રોમ ની તકલીફ થઈ શકે. કાંડા પર કામ કરતી વખતે વધુ પડતો બોજ પડે કે પુઝારી કરતાં મશીનને હાથમાં પકડીને કામ કરવું પડે તો પણ કાર્પલ ટનલ સિન્ડ્રોમ થઈ શકે. શરીરની વધુ પડતી ચરબી અને કાંડાના ભાગે થયેલ ગાંઠ પણ આ તકલીફ માટે ક્યારેક જવાબદાર હોય છે.

કાર્પલ ટનલ સિન્ડ્રોમ થવાની શક્યતાં પૂરુષો કરતાં સ્ત્રીઓમાં ત્રણ થી પાંચ ગણી વધારે હોય છે. કારણકે સ્ત્રીઓના કાંડામાં જન્મજાત જ પુરુષો કરતાં નાની ટનલ હોય છે. જે હાથે વધુ કામ થતું હોય તે હાથ (જમણેરીના જમણો અને ડાબેરીના ડાબો હાથ) પર કાર્પલ ટનલ સિન્ડ્રોમ ની શરૂઆત થાય છે. નાના બાળકોમાં સામાન્ય રીતે આ તકલીફ જોવા મળતી નથી. ડાયાબીટીસના દર્દીઓમાં આ તકલીફનું પ્રમાણ વધુ જોવા મળે છે કારણકે ડાયાબીટીસના કારણે ચેતાને નુકશાન થયું હોય ત્યારે થોડુંક વધારાનું દબાણ ઝડપભેર કાર્પલ ટનલ સિન્ડ્રોમ ના લક્ષણો દર્શાવે છે. જે કામમાં હાથનું (ખાસ કરીને કાંડાનું) હલનચલન વધુ આવતું હોય એવા દરેક કામ સાથે સંકળાયેલ લોકોને કાર્પલ ટનલ સિન્ડ્રોમ થવાની શક્યતા અન્ય લોકો કરતાં વધુ રહે છે. ફીટીગ કરવું, સીવવું, સાફસૂફી કરવી, પેકીગ કરવું, રંગરોગાન કરવું, લખવું, ટાઇપીગ કરવું, ટેબલ-ટેનીસ કે રેકેટ-ફૂલ થી રમવું વગેરે અનેક પ્રવૃત્તિઓને કારણે કાર્પલ ટનલ સિન્ડ્રોમ થવાની શક્યતા વધે છે.

કાર્પલ ટનલ સિન્ડ્રોમ ને કારણે (૧) અંગુઠો અને પહેલી બે કે ત્રણ આંગળીઓમાં જાણજુણાટી કે ખાલી ચઢવી (૨) હથેળીમાં જાણજુણાટી કે ખાલી ચઢવી (૩) કાંડા કે હાથમાં દુઃખાવો થવો (૪) હાથમાં કમજોરી લાગવી - મુદ્દી વાળીને વસ્તુ પકડી ન શકવી (૫) આંગળીઓ દ્વારા ચિત્રકામ જેવી જીણવટથી કરવાના કામ ન થઈ શકવા (૬) કોણી કે બાવડા સુધી દુઃખાવો પહોંચવો અને (૭) હાથના અંગૂઠા પાસેના સ્નાયુઓ નબળા પડવા- એ ભાગ પાતળો થઈ જવો વગેરે તકલીફો ઉદ્ભબે છે.

કાંડાના આંગળાના ભાગ પર આંગળી વડે ટકોરા મારવાથી હાથની જાણજુણાટી કે દુઃખાવો વધે છે. બે પંજાને નમસ્કારથી તદ્દન ઊંઘી દીશામાં વાળીને લેગા રાખવાથી જે હાથમાં કાર્પલ ટનલ સિન્ડ્રોમ હોય એ હાથમાં ૬૦ સેડનની અંદર જાણજુણાટી, ખાલી ચઢવી કે કમજોરી લાગવી જેવી તકલીફો દેખાય છે.

ઈલેક્ટ્રોમાયોગ્રાફી અને નર્વ કન્ડક્શન સ્ટડીની મદદથી ચેતા પરનું નુકશાન વધુ ચોક્સાઈથી જાણી શકાય છે. દર્દીમાં લક્ષણો અને શંકાસ્પદ ડિસ્સાઓમાં એ મદદરૂપ થઈ શકે. અલબત્ત, જે દર્દીમાં લક્ષણ અને ચિન્હો

કાર્પલ ટનલ સિન્ઝ્રોમ નું નિદાન સૂચવતા હોય એમાં આ મૌંધી તપાસો કરાવવાની જરૂર નથી હોતી.

કાર્પલ ટનલ સિન્ઝ્રોમ ની સારવાર માટે જુદી જુદી અનેક પદ્ધતિ વપરાય છે. સૌથી સરળ અને સસ્તો ઉપાય, શરૂઆતના તબકકા માટે, રાતના સમયે હાથને એવી સ્થિતિમાં બાંધી રાખવાનો છે કે જેને લીધે કંડા પાસેથી હાથ આગળ તરફ વળી ન શકે. જ્યારે કંડા પાસેથી હાથ આગળ તરફ વધે છે ત્યારે કાર્પલ ટનલમાં સ્નાયુઓ અને ચેતાને સમજવા માટે જગ્યા ઓછી પડે છે અને પરિણામે ચેતા પર દબાડા આવે છે. જો એક લાકડાનું પાટીયું અથવા પ્લાસ્ટીકનો ચમચો રાતે હાથ સાથે કંડાની ઉપર અને નીચે બાંધી દેવામાં આવે તો હાથને વળતો અટકાવી શકાય અને પરિણામે રાતે કે સવારે થતી ઝણઝણાટી કે હૃદાખાની તકલીફ પણ અટકાવી શકાય છે. એક જ હાથમાં શરૂ થયેલ ઝણઝણાટી થોડાક અઠવાડિયા સુધી આ રીતે માત્ર સૂતી વખતે હાથ પર ખપાટીયું (સ્લૈન્ટ) બાંધી રાખવાની સારવારથી મટી જઈ શકે. ડોક્ટરની સલાહ મુજબ યોગ્ય આકારનું ખપાટીયું વાપરવું જોઈએ. જો આટલું કરવાથી રાતે સારુ લાગે પણ દિવસે તકલીફ થયા કરે તો દિવસ દરમ્યાન પણ આવું ખપાટીયું બાધી રાખવું પડે. આ ઉપરાંત, ઠંડા-ગરમ પાણીનો શેક કરવાથી હૃદાખાના થોડીક રાહત મળી શકે.

કામના પ્રકાર અને પદ્ધતિમાં થોડો ફેરફાર કરીને કંડાના ભાગનું હલનયલન ઓછુ થાય અને કંડા ઉપર ઓછો બોજ પડે એવું આયોજન કરવું જોઈએ. રમતાગમતની પ્રવૃત્તિમાં પણ બેઝીટન, ટેનીસ કે ટેબલ ટેનીસ જેવી રમતોને બદલે કંડાનું હલનયલન ઓછુ થાય એવી રમતો પસંદ કરવી જોઈએ. ઘણાં લોકોમાં આટલાં સાદા ફેરફારો (પ્રવૃત્તિમાં ફેરફાર અને ખપાટીયાનો ઉપયોગ) કરવાથી કાર્પલ ટનલ સિન્ઝ્રોમ કાયમ માટે જતો રહે છે અને આગળ બીજી કોઈ સારવાર કરવાની જરૂર નથી રહેતી. જો આ સાદા ઉપાયો કારગર ન નીવડે તો દવાઓ તથા ઓપરેશનનો આશરો લેવો પડે.

જો કંડાની આસપાસ ઈજાને કારણે સોજો આવવાથી કાર્પલ ટનલ સિન્ઝ્રોમ ની શરૂઆત થઈ હોય, અથવા હૃદાખાની તકલીફ વિશેષ હોય તો ડોક્ટરની સલાહથી દર્દસામક દવાઓ લેવાથી ફાયદો થાય છે. ક્યારેક ખૂબ વધુ પદ્ધતી તકલીફમાં તત્કાલ કામચલાઉ રાહત આપવા માટે સ્ટીરોઇડનું ઈજેક્શન ડોક્ટર કંડામાં આપી શકે. અલબત્ત વારંવારના આવા ઈજેક્શન નુકશાન કરી શકે અને સ્ટીરોઇડ ઈજેક્શન કદી કાયમી બીમારીને મટાડી નથી શકતા. વીટામીન-બી-દ

(પાઈરોડોક્ષિન) કે અન્ય બી કોમલેક્શ વીટામીન લેવાથી ફાયદો થાય કે નહી એ વિવાદાસ્પદ મુદ્દો છે.

એક વખત હુંખાવો અને જાગ્રત્તાટી ઓછી થઈ ગયા પછી ફીજીયોથેરપીસ્ટની સલાહ મુજબ કંડાની કસરતો કરવાથી ફાયદો થઈ શકે. કંડા પર હળવું જેચાણ આપતી અને કંડાના સનાયુઓ મજબૂત કરવા માટેની કસરતો ઉપયોગી થઈ શકે.

જો ઉપરોક્ત ઈલાજો કરવા છતાં કાર્પલ ટનલ સિન્ડ્રોમ ની તકલીફ છ મહિનાથી વધુ સમય સુધી ચાલુ રહે તો છેવટે કાર્પલ ટનલ રિલીઝ નામના નાનકંડા ઓપરેશનનો આધારે લેવો પડે છે. માત્ર લોકલ અનેસ્થેસીયામાં ઈજેક્શન દ્વારા કંડાના ભાગને થોડા સમય પૂરતો સંવેદનહીન બનાવીને, આ અઓપરેશન કરવામાં આવે છે જેમાં કાર્પલ ટનલના હાડકા સિવાયના ભાગ (લીગામેન્ટ) પર કાપો મૂકી ટનલને મોટી બનાવવામાં આવે છે જેથી ચેતા પર દબાણ આવતું બંધ થઈ જાય. હવે એન્ડીસ્કોપ (દૂરભીન)ની મદદથી પણ આવા ઓપરેશન થાય છે. જેમાં ઓછી તકલીફ અને નાના કાપા દ્વારા ઓપરેશન શક્ય બને છે. અલબત્તા, ઓપરેશન કર્યા પછી પણ પ્રવૃત્તિમાં કાળજી રાખવી અને કસરત કરવાની જરૂરિયાત રહે છે. કેટલીક વધુ બોજવાળી પ્રવૃત્તિ ઓપરેશન બાદ ન થઈ સકે એવું બને છે.

કાર્પલ ટનલ સિન્ડ્રોમ ને થતો જ અટકાવવા માટે આ બીમારીનો કૌટુંબિક ઇતિહાસ ધરાવતી સ્ત્રીઓએ ખાસ કાળજી રાખવી જોઈએ. કંડા પર બોજ પડે એવું કોઈ પણ કામ સતત કરવાને બદલે ટુકડે ટુકડે કરવું હિતાવહ છે. કંડાની ખોટી સ્થિતિ જાળવવાની કે વધુ બોજ પડે એ રીતે કામ કરવાની કુટેવ સુધારવી જોઈએ. જરૂર પડ્યે કંડાના પહૂંનો ઉપયોગ અને કસરતો કરવાથી પણ ફાયદો થઈ શકે.

ચીકુનગુનીયા

સાંધા-સ્નાયુઓમાં દુખાવો કરી બેવડ વાળી દેતી બીમારી

ચીકુનગુનીયા એટલે શું? ચીકુનગુનીયાનો અર્થ થાય છે બેવડ વાળી નાંખતી તકલીફ. આ બીમારીમાં તાવ અને દુખાવા ખૂબ વધુ પ્રમાણમાં થાય છે પણ આ બીમારીને કારણે કોઈ કાયમી તકલીફ નથી થતી અને કદી આ બીમારી જીવલેણ નથી બનતી - માટે આ બીમારીથી ગભરાવાની જરા પણ જરૂર નથી.

ચીકુનગુનીયા કઈ રીતે ફેલાય છે? ચીકુનગુનીયા એ આદ્ધાવાઈરસ નામના અતિસૂક્ષ્મ જંતુ (વાઈરસ)થી થતો રોગ છે. મય્યર કરડવાથી ચીકુનગુનીયાના વાઈરસ એ રોગના દર્દીથી અન્ય માણસના શરીરમાં દાખલ થાય છે અને દાખલ થયા પછી બે થી બાર દિવસ બાદ ચીકુનગુનીયાના લક્ષણો દેખાવા લાગે છે.

ચીકુનગુનીયા ફેલાવતા મરછર કર્યાં થાય છે? એની ખાસિયત શું છે? ચીકુનગુનીયાના વાઈરસને એક દર્દીથી બીજા માણસ સુધી પહોંચાડવાનું કરતાં મરછરનું શરીર કાળું હોય છે અને એની ઉપર સફેદ પણી હોય છે. આ મરછરો ચોમાસા દરમ્યાન સૌથી મોટી સંખ્યામાં જોવા મળે છે. આ મરછરના રહેઠાણ માનવ-વસ્તીની આસપાસ સૌથી વધુ હોય છે. કારણે આ મરછરો ખાલી ટીનના ડબા, તુટેલી બોટલ, ફટાકડાનાં ખાલી ખોખા, ફૂલદાની, નાળીયેરની કાચલી, કુંડા, જાડના ખાડા, કે ફેરી દીધેલ ટાયર વગેરે વસ્તુઓમાં ભરાઈ ગયેલ પાણીમાં જ આ મરછરો ઉછેરે છે. આ મરછરોની ઉડવાની ક્ષમતા એકડમ મર્યાદિત હોય છે અને એના ઉછેરના સ્થાનથી સામાન્ય રીતે સો મીટરથી લાંબુ ઊરી શકતાં નથી.

ચીકુનગુનીયા ને કઈ રીતે ઓળખવો? (૧) માથુ દુખવુ: ચીકુનગુનીયાની શરૂઆત શરદી અથવા માથુ દુખવાથી થાય છે. ક્યારેક શરૂઆતમાં આંખ લાલ થઈ જાય અને પછી ગણતરીના કલાકોમાં જ સખત, અસવ માથાનો દુઃખાવો શરૂ થાય છે. માથું હલાવવાથી દુઃખાવો થાય છે. માથાની સાથે જ આંખના ડોળાની અંદરના ભાગે પણ દુઃખાવો શરૂ થઈ જાય છે અને આંખને આમતેમ ફેરવવાથી આંખમાં વધારે દુઃખે છે. ક્યારેક દર્દીથી વધુ પડતો પ્રકાશ સહન નથી થઈ શકતો. આંખના ડોળા પર થોડુક પણ દબાડા આવવાથી દુંખાવો વધે છે. (૨) તાવ: સાધારણ ઠંડી સાથે (પણ પ્રજારી વગર) આશરે ૧૦૦ ફેથી લઈને ૧૦૫ ફે. જેટલો તાવ આવી શકે. બે-ત્રણ દિવસ તાવ રહ્યા પછી આપોઆપ તાવ ઓછો થઈ જાય છે અને ઘણીવાર એકડમ નોમંલ પણ થઈ જાય છે. (૩) સાંધા-સ્નાયુનો દુખાવો: ક્રમર અને પગના હાડકા અને સાંધાઓમાં ખૂબ વધારે દુઃખાવો થાય છે. દુખાવાને કારણે

જ દર્દી બેવડ વળી જાય છે. ઘણી વાર તાવ મટી ગયા પણ જુદા જુદા ભાગોમાં અચાનક હુખાવા થઈ જાય અને આપોઆપ બંધ પણ થઈ જાય એવું બને છે. કયારેક અમૂક દર્દને ઘણાં દિવસ કે મહિના સુધી એક - બે સાંધા પર હુખાવો અને સોજો ચાલુ રહે એવું બને છે. (૪) ચાંઠા: શરીર પર ઠેર ઠેર લાલાશ અથવા ચાંઠા પડી જાય છે. શરૂઆતમાં પેટ અને પીઠ પર અને પછી હાથ-પગ પર આવા ચાંઠાઓ જેવા મળે છે. જે તાવના ત્રીજા-ચોથા દિવસે શરૂ થઈને એક-બે દિવસમાં અદ્રશ્ય થઈ જાય છે. (૫) ઉબડા-ઉલટી-અરૂચિ: મોટા ભાગના દર્દીઓમાં ખોરાક પ્રત્યે અરૂચિ હોય છે અને ઘણીવાર ઉબડા અને ઉલટી પણ થાય છે.

ચીકુનગુનીયાની સારવાર શું? ચીકુનગુનીયાની બીમારી આપોઆપ જ કોઈ દવા વગર મટી જાય છે. ચીકુનગુનીયાના વાઈરસ સામે કામ આવી શકે એવી અને આ વાઈરસને ખતમ કરી નાંબે એવી કોઈ દવા હજુ સુધી શોધી શકાઈ નથી. એટલે હુખાવામાં રાહત માટે દર્દશામક દવાઓ અને તાવ વધે ત્યારે તાવ ઉતારવાની દવા જરૂર મુજબ વાપરવી પડે છે. સાંધાની તકલીફ ઓછી કરવા કયારેક કલોરોડિવન દવા પણ વપરાય છે. આ બીમારીને મટાડવા માટે કોઈ ઈન્જેક્શન કે બાટલાનો કોર્સ આવતો નથી અને આવા કોઈ પણ ઈન્જેક્શન કે બાટલા લેવાની જરૂર હોતી નથી.

ચીકુનગુનીયાથી બચવા માટે શુ કરવું? (૧) મણ્ણરો દિવસ દરમ્યાન ન કરી શકે એ માટે આખી બાંધના કપડાં પહેરો. (૨) મણ્ણર દૂર રાખે એવા શીમ (દા.ત. ઓડોમસ) અથવા નીલગીરીના કે લીબોળીના તેલનો ઉપયોગ કરો. (૩) દિવસ દરમ્યાન પણ આરામ કરતી વખતે મણ્ણરદાનીનો વપરાશ કરો. પાઈરેશ્વોઈડ નામની દવા લગાવેલી મણ્ણરદાની વાપરો. પડદા પર પણ આવી દવા લગાવી શકાય. (૪) મણ્ણર ભગાવતી અગરબતીની કોઈલ અથવા મેટનો ઉપયોગ પણ કરી શકાય. (૫) ચીકુનગુનીયા ફેલાવતાં મણ્ણરોની ઉત્પત્તિ અટકાવવા માટે ઘરમાં કે ઘરની આજુબાજુ ઉપયોગમાં લેવાતી વસ્તુઓમાં પાણી ભરાઈ ન જાય એની ખાસ કણજ રાખો. બને ત્યાં સુધી આવી વસ્તુઓ હવાયુસ્ત ઢાંકણથી ઢાંડી રાખવી. ખાલી ટીન કે તુટેલી બાટલી કે નકામા ટાયર જેવી વસ્તુઓ ખુલ્લામાં ફેકી દેવાને બદલે કચરા પેટીમાં નાંખીને કચરાનો તરત નિકાલ કરવો જોઈએ. ઘરની આજુબાજુના નાના મોટા ખાડા ખાબોચિયા પૂરી દેવા. (૬) હજુ જે જગ્યાએ મણ્ણર ઉછરી શકે એવી શક્યતા હોય (દા.ત. કુંડા) એ જગ્યાએ સમયે સમયે (દર ત્રણ મહિને) મણ્ણરનાશક દવાઓમો છંટકાવ કરતા રહેવું જોઈએ. અને જગ્યારે રોગચાળો ફાટ્યો હોય ત્યારે મેલેથીયોન દવાની ઘૂમ્સેર દ્વારા મણ્ણરોનો તાત્કાલિક નાશ કરવો જોઈએ.

★ ★ ★